

తిమ్మరుసుమంత్రి



చిలుకూరి వీరభద్రరావు

తిమ్మరుసుమంత్రి

★★★

(కృష్ణదేవరాయల ప్రధానమంత్రి)

గ్రంథకర్త:

చిలుకూరి వీరభద్రరావు పంతులుగారు

ఆంధ్రులచరిత్రము, స్వయంసహాయము, జీర్ణకర్ణాటక రాజ్యచరిత్రము మొదలగు గ్రంథములకు కర్తలు



ప్రకాశకులు:

ఆర్యపుస్తకాలయము

రాజమహేంద్రవరము.

సర్వస్వామ్యసంకలితము.

శ్రీనాథకవి (జీవితము)

చిలుకూరి వీరభద్రరావుగారు

ఇందు వీరేశలింగము, లక్ష్మణరావు, ప్రభాకరశాస్త్రి మొదలగువారు చర్చించి వ్రాసిన యనేక విషయములను విమర్శించి యనేక నూతనాంశములను జేర్చి ప్రకటింపబడిన జీవిత విమర్శగ్రంథము. శ్రీనాథకవినిగూర్చి తెలిసికోదగిన ప్రత్యంశము నీ గ్రంథముం జదివినఁ దెలిసికొనఁగలరు. ఇంతవరకుఁ బ్రకటింపఁ బడిన గ్రంథములలో నుత్తమ విమర్శనలతో విరాజిల్లుచున్న యుత్తమ గ్రంథము.

కర్తనామ్రాజ్యము 1-4-0

వెల 2-8-0

తిమ్మరుసుమంత్రి 1-8-0

అలీయరామరాయలు

ఇది కృష్ణరాయని అల్లుడును, తాళికోటయుద్ధమున అపారపరాక్రమము ప్రదర్శించిన మహాయోధుడునగు రామరాయని చరిత్రము. హేరాసుబండితుడు వ్రాసిన చరిత్రమునందలి పొరపాటులన్నియు ఇందు సోదాహరణముగ విమర్శింపబడినవి. ఇది విఖ్యాతాంధ్రచరిత్రకారులును, చరిత్ర చతురానన బిరుదాంకితులునగు చిలుకూరి వీరభద్రరావు వంతులుగారిచే ఆతిపరిశ్రమతో మనోహరముగ రచింపబడినది.

వెల1-12-0

తిక్కనసోమయాజి

తిక్కనసోమయాజి ఆంధ్రభారత, గ్రంథకర్తయగు కవి తిక్కన చరిత్రము ప్రతివారికిని పఠనీయము.

వెల 2-6-0





చిలుకూరి వీరభద్రరావుగారు

మొదటికూర్పు పీఠిక.

ఈ గ్రంథమును బల్గారిలో జరిగిన పరిషత్తుభలో జదువుటకై ఆంధ్రసాహిత్య పరిషత్కార్యనిర్వాహక సభాధ్యక్షులైన శ్రీయుత జయంతి రామయ్యపంతులవారిచే బ్రేరేపితుడైన మొదట వ్యాసరూపమున సంగ్రహముగ వ్రాసినది. కారణాంతరమువలన నేతత్పుభకు నేను బోవుటకుగాని దీనిని చదివించుటకు గాని సాధ్యపడలేదు. మహాపురుష జీవితములు మానవుల కాదర్శప్రాయములై వారి యుత్సాహశక్తులను వికసింపఁ జేయును. ధైర్యసాహసములను బురికిల్పును. సత్కార్యముల కున్ముఖులను జేయును. దుష్కార్యములకు విముఖులను గావించును, ప్రాపంచికానుభవమును వెల్లడించును. దేశభక్తిని ప్రోత్సహించును. పరమార్థమునుబోధించును. ఇట్టిమహాపురుషజీవితములు సారస్వతమునకు ముఖ్యాంగములని చెప్పవచ్చును. ఉద్బోధకములైన మహాపురుష జీవచరిత్రములతో నలంకరింపఁబడని సారస్వత మొకసారస్వత మనిపించుకొనదు. ఆంధ్రసారస్వతమున నిట్టి జీవచరిత్రములు బహుస్వల్పసంఖ్యకలవిగా నున్నవి. ఇట్టిలోపమును నివారించవలయు నను తలంపుతో నేనీ గ్రంథ రచనకు బాసుకొన సాహసించి పదునేనవ శతాబ్దిలో జనించిన మహాపురుషులలో నగ్రగణ్యుడగు. మహారాజ్య తంత్రజ్ఞుడు నై ప్రపంచమున విఖ్యాతిగాంచిన తిమ్మరుసుమంత్రి చరిత్రమును మొదట ప్రారంభించినవాడను. జీవితచరిత్రము చిత్రించుటకు గావలసిన పరికరణములు లేవు. అయినను తరతరములనుండి దేశమున జెప్పుకొనఁబడుచున్న కథలను, దేశీయులు వ్రాసిన చరిత్రములను, పూర్వకవి ప్రణీత ప్రబంధములను. శాసనములను బరిశోధించి యొకమాదిరి చరిత్రముము వ్రాసి ప్రకటింపఁ గలిగితిని. అప్పాజినగూర్చిన కథలనేకములు గలవు. అందలి కథ లనేకములు విశ్వాసపాత్రములు కానందునను. గ్రంథవిస్తరభీతి చేతను వానిని విడిచిపెట్టినాడను, ఈ తిమ్మరుసు జీవితమును జదువువారు కృష్ణరాయనికింగల గౌరవమునంతయుఁ దిమ్మరుసునకు ముడిబెట్టితి నని దురభిప్రాయము పడవచ్చును. కాని నేను వ్రాసినదానిలో నతిశయోక్తులంతగా లేదని చెప్పఁగలను. కృష్ణదేవరాయనికి గలిగినక్రీర్ కంతకు మూలము తిమ్మరుసుని యీగ్రంథముఁ జదివినవారికి బోధపడఁగలదు. తిమ్మరుసు ప్రతిభను పేర్కొనుట రాయని ప్రతిభకు భంగము కలిగించుట కా జాలదు. తిమ్మరుసునకు లేని యాధిక్యమును నేను గల్పించినవాడను గాను. శ్రీకృష్ణ దేవరాయనికి సమకాలికుడైన డామంగో పేయస్సును పోర్చుగీసు చరిత్రకారుడు తిమ్మరుసును గూర్చి యట్లు దెలిపియున్నాడు.

"Salvatinica, who is the principal person that enters the building, supervises the whole, for he brought up the king and made him the king, and so the king looks on him like father. Whenever the king calls to him he addresses him as "Lord (senhor) Salvatinica" and all the captains and nobles of the realm make salam to him.

తిమ్మరుసును శిక్షించుకాలమునందు సయితము కృష్ణదేవరాయలీ క్రింద వాక్యమును తిమ్మరుసు నుద్దేశించి పలికినట్లు సమకాలికుఁ డైన సన్నీజను పోర్చుగీసు చరిత్రకారుడు వ్రాసియున్నాడు.

"I held thee always as my great friend, and now for these forty years thou hast been governor in this kingdom, which thou gavest me."

ఈ గ్రంథమునందు తిమ్మరుసునకు రాజనీతి విద్యోపదేశకుడు నాదిండ్ల చిట్టిగంగరామాత్యుడని నేను వ్రాసినది పరంపరగా దేశములో వాడుకొనెడి కథలను బట్టిగాని మఱి యన్యము కాదు. నాదిండ్ల చిట్టి గంగరామాత్యుడు సామాన్యుడు గాడనియు, మహామంత్రిశిఖరుడనియు మాచయగారి మల్లనకవిప్రణీత మగురాజశిఖర చరిత్రములోని

"ఉ. సాళువనారసింహునుజ ప్రభుకార్యకాళాదురంధరుం
డై లవణాబ్జివేష్టిత ధరాదిపదుర్భుత మంత్రమంత్రశం

డాలవితానకెసరి యనంగననంగనమానరూపరె
ఖాలితాంగుఁ డట్టి చిటిగంగన యొప్పుగుణానుషంగుఁడై.”

అనుపద్యమువలన వేద్యము గాఁగలదు.

నాయల్పజ్ఞత్వమువలన నిం దేవేని దోషములు దొరలినవానిని దెలిపినచో రెండవకూర్పున నవరించుకొందును. నేను పరస్థలమునం దుండుటచేత నిందచ్చుతప్పులు కుప్పలుగఁ బడినవి. వానిని మన్నించి శుద్ధపత్రముంజూచి చదువుకొనవలయు నని చదువరుల వేడుకొనుచున్నాఁడను.

చెన్నపురి.
10-5-17.

చిలుకూరి వీరభద్రరావు.

విషయసూచిక.



ప్రథమ ప్రకరణము.

తిమ్మరుసు వంశము
బాల్యదశ
దారిద్ర్యము
విద్యాభ్యాసనము
చిట్టిగంగనామాత్యుడు
రాజకీయపరిస్థితులు
అర్హశాస్త్రపఠనము

ద్వితీయ ప్రకరణము.

తుళువవంశము
మహావిష్ణువము
సమయాకర్షణము
తుళువనరసింహుని దండయాత్ర
సాళ్వనరసింహుని పట్టాభిషేకము
తిమ్మరుసు హితబోధ

తృతీయ ప్రకరణము.

ఇమ్మడి నరసింహరాయడు
తురుష్కుల జయించుట
కోనేరినాథుని దుండగము
బహమనీరాజ్య విభాగములు
ఆదిల్ షా పరివేదనము

చతుర్థ ప్రకరణము.

రాజకుటుంబ రక్షణభారము
తిప్పాంబ కౌటిల్యము
కృష్ణరాయని విద్యాభ్యాసము
నరసరాయని మృతి
వీరనరసింహుని పట్టాభిషేకము
వీరనరసింహుని దిగ్విజయయాత్ర
కృష్ణరాయని విజయము
వీరనరసింహరాయని తీర్థయాత్రలు
వీరనరసింహరాయని పరిపాలనము
వీరనరసింహరాయని దుష్టబుద్ధి
తిమ్మరుసు పరివేదనము

పంచమ ప్రకరణము.

రాజ్యపట్టాభిషేకము

షష్ఠ ప్రకరణము.

తిమ్మరుసు కారుణ్యము

తిమ్మరుసు కార్యనిపుణత్వము
తిమ్మరుసు చారపద్ధతి
కృష్ణరాయని ప్రార్థనము
తిమ్మరుసు హితబోధ
ప్రథమ సంస్కరణము
ఇతర సంస్కరణములు
విద్యాగోష్ఠి

సప్తమ ప్రకరణము.

దక్షిణ దిగ్విజయము
తిమ్మరుసు పూర్వదిగ్విజయ యాత్రకు బ్రోత్సహించుట
నగరాధ్యక్షుని నిర్ణయించుట
సేనాధిపత్య పట్టబంధనము

అష్టమ ప్రకరణము.

దండయాత్ర వెడలుట
ఉదయగిరి ముట్టడి
కొండవీడును ముట్టడించుట
శ్రీకృష్ణరాయని సాహసము
రాజమహేంద్రపురమును గైకొనుట
పాత్రసామంతుల యుద్ధము
పాత్రసామంతుల మోసపుచ్చుట

నవమ ప్రకరణము.

తిమ్మరుసు తురుష్కులను జయించుట
తిమ్మరుసు మేనల్లుండు
రాచూరి దండయాత్ర

దశమ ప్రకరణము.

తిమ్మరుసు పరిపాలనము
అంత్యదశ

తిమ్మరుసుమంత్రి



ప్రథమప్రకరణము.

“చ. కరచరణాదు లందఱకుఁ గల్గినయంతట నే నమర్థతన్
మెరువడి గాంబ నెఱుగొ మనిషివరుల్ ధరలోన నెవ్వరి
కృరణిఘటింపుచుం గృతయుగంబునఁ దైతను ద్వాపరంబునం
దరయఁగ నాళ్ళతిమ్మనది వార్తఁకికి స్థిరమంత్రి గల్గునె?”

(కుమారధూర్జటి.)

“సీ. ఏమంత్రిమణి నిజస్వామికార్యక్రియాత్మరమానసోత్సాహశాలి
యే మంత్రిమణి మిత్రహితబాంధవాశ్రితప్రకరరక్షణకణా ప్రాడబుద్ధి
యే మంత్రిమణి వచోహేలాతిన్ ర్మల్య శీతలతాహాతశీతరేచి
యే మంత్రిమణి సుధాధామశాంభవదామ ధాళధశ్యసుతుల్యధవళీర్తి.

యట్టిమంత్రికులోత్తంస మహితన్మపతి
పటలమకుటాగ్రఘటితపత్తద్దయుగళి
నకలకర్ణాటరక్షాచిచక్షణండు
దీనసురశాభి సాళువ తిమ్మమంత్రి.”

(మాదయగారిమల్లనకవి.)

తిమ్మరుసువంశము.

తిమ్మరుసు పూర్వులు సాళ్ళవంశీయులైన మహారాజుల యొద్ద మంత్రిత్వాధిపదవులను వహించి సుప్రసిద్ధికిన్ గన్న వా రగుటచేత వీరివంశమునకు సాల్వవంశ మని పేరు వచ్చినది. ఈ వంశమువారికిఁ దొలుత కొండవీటిసీమయే స్వస్థానముగ నుండెను. ఈసాల్వవంశమువారు కొండిన్యనగోత్రులైనయాత్మ్యల

బాల్యదశ.

ఒకనాఁడు తిమ్మన చంద్రగిరిప్రాంతారణ్యభూములలోఁ తిరుగాడుచు నలసి మధ్యాహ్నసమయమున నొక చెట్టునీడను బరుండి గాఢనిద్ర పోవుచుండెను. అంతట సూర్యుడు పశ్చిమమునకు వాలుటచే సూర్యకిరణము లాతనిమోమును సూటిగా దాకుచున్నను మెలకువ రాక గాఢనిద్ర పోవుచున్నయాబాలుని సమీపమునకు నొకకృష్ణనర్మ మరుదెంచి తనఫణమును విప్పి వానిమోమున నెండ సోఁచకుండ గొడుగువలె నడ్డము వెట్టెను. అప్పుడాదారిని పోవుచున్న సిద్ధుడొక డాయద్భుత చర్యను గన్నులారఁ గాంచి యాబాలుఁడు మహేశ్వర్యపదవి నొందఁగలఁడని గ్రహించి సమీపమునకుఁ బోగా నానర్మ రాజము వానిని విడిచి పాఱిపోయెను. అంతట నాసిద్ధుఁడు చిన్నవానిని లేపి “నాయనా! నీ కచిరకాలములోనే మహేశ్వర్యపదవి లభించును; మహారాజభోగంబు లనుభవించువు ; ఇట్లెన్నఁడు నొటరిగ నరణ్యమునఁ బండుకొనకుము; శిష్టుముగా నింటికి వెడలిపోము.” అనిపలికి తనదారిని బట్టుకొని తాను వెడలిపోయెను. అప్పు డాబాలుఁడు తనలో దానిట్లు వితర్కించుకొనియెను.

“నేను బాలుఁడున ; తల్లిదండ్రులు లేనివాఁడను; నాకు విద్య యెట్లు లభించును? నా కెవ్వరు దిక్కు? దేశములోఁ ద్రిమూరినై తిరుగుచున్న నన్నుఁ జేరఁదీయువా రెవ్వరు? నాకు మహేశ్వర్యపదవి యెట్లు ననియు, మహారాజభోగంబు లనుభవించుననియు నీమహానుభావుఁ డెవ్వఁడో పలికి పోయెనే? ఇతఁ డేమిపరిహాసమునకై పలికెనా? ఇతఁడు నావంటిబాలునితో పరిహాస మేల

చేయును? ఇతఁడు వాక్పారిశుధ్యము గల సిద్ధునివలెఁ గానుపించు చున్నాఁడు. అప్పు నతఁడు సిద్ధుడే అతని పలుకు వృద్ధావోషము. నేను తప్పక యైశ్వర్యపదవిబుడయ్యును. మహారాజభోగము లనుభవింతును. అందులకు నేను మున్నుండు విద్యాధనమును సముపార్జింతును. ఎన్నికష్టములైనఁ బడి ముందుగా విద్యాధనమును గడించిన వైశ్వర్యము దానంతట నదియే చేకూరగలదు.”

ఇట్లు చింతించుచు నాతఁడు చంద్రగిరికి మరలివచ్చెను. తనతమ్ముడు గోవిందుడు తోడిబాలురతో నాడుకొనుచుండ నాతని బిలిచి సిద్ధుఁడు తన్నుఁజూచి పలికినపలుకులు చెప్పెను. అప్పులుకులు విని గోవిందుఁడు పక్కుననవ్వెను. బాలు రెల్లరును విని ‘మనతిమ్మనికి మహేశ్వర్యపదవి యెత్తునట! మహారాజభోగంబు లనుభవించు నట! విన్నారా యీ వింత? అని పరిహాసముగాఁ బలుకుచుఁ జప్పలులు గొట్టిరి. ఒక బాలుఁడు సమీపించి ‘తిమ్మన్నా! నీవు మహారాజ వగుదువేని నాకు మంత్రిపద మీయవలెను జూచు’ అని నుడివెను. మఱియొక బాలుఁడు సమీపించి “మనతిమ్మన్నకు మహేశ్వర్య మెత్తినప్పుడు మన కందఱకు మున్నూటయఱువది దినంబులు బూరె లతో భోజనముపెట్టి, మనుగుడుపుపెండ్లికడుకుల మనుపునట్లు మనుపు చుండును లే” యని యెగతాళిగఁ బలికినెను. ఇంకొక బాలుఁడు వచ్చి ‘మఱి లే మనతిమ్మన్న కప్పుడు మనమాట జుప్పియుండునా? అతఁ డెవ్వరో మన మెవ్వరమో?’ అని నిష్ఠురీక్తులు పలికినెను. ‘ఏత్తులారా! దరిద్రునికిఁ గొరికలు మెండని పెద్దలు చెప్పినవిధముగా మనతిమ్మన్నకుఁ బెద్దకొరికలే పొడమినవి. వా రేమి వెట్టివారలా? అని వేఱొక బాలుఁడు వచించెను. ఇట్టివిధముగా బాలు రెల్లరు నెవ్వారికిఁదోచిన పోటు మాటలను వారు పలికి మనస్సు నొప్పించిరి. అతఁడు సూక్ష్మబుద్ధి కలవాఁడు గావున వారి యెగతాళిపలుకుల కుడుకుఁ జెందక వారలయెదుటఁదమ్మునకు సిద్ధునిపలుకులు వినిపించుట తప్పని గ్రహించి వారలతో నవ్వుచునాటల నాడుచుఁ బాటలఁ బాడుచు నాటిదినము సంతోషముతో గాలము వుచ్చెను. అతఁ డానాటిరాత్రి పండుకొనియున్నవేళ సిద్ధునిసుద్దులు మరల దలపునకు రాఁగా నిద్దురపట్టక తనలోఁ దానిట్లు తలపోసికొనియెను.

“ఎవ్వడిప్రపంచములో బహుజనోపకారియై ప్రవర్తింపుచుఁ దనజన్మమును సార్థకపఱచుకొనునో వాడే పురుషుఁడు; వానిదే యుత్తమజన్మము. వానికీర్తి శాశ్వత బ్రహ్మకల్పముగా భూమిపై నిలుచును. విద్యయు ధనము నున్నగాని జన్మము సార్థకతఁ గాంచదు. బహుజనోపకారి కావలెనన్న సవశ్యము పురుషుఁడు విద్యాధనములయెరింటిని సముపార్జించవలయును. కాలముయొక్క విలువను గుర్తెఱింగి వర్తించినఁ గాని యవి సంప్రాప్తములు గావు. ఇంతకుఁ బూర్వమువలె నాటపాటలతో గాలము గడిపిన, నాజన్మము వ్యర్థము కాగలదు. ఇక నేనొకక్షణమైనను వ్యర్థముగాఁ బోగొట్టుకొనఁ జాలను, చెడి బంధువులయిండ్లకుఁ జేరుటకంటె విద్యాభ్యాసముఁ జేయునంతవఱకు మాధుకరవృత్తిచే జీవింపుచుఁ గాలముగడుపుటయ యుత్తమపద్ధతి. దాన దోషమేమియును గానుపించదు. సిద్ధుని పలుకులు యధార్థము లనిపించుటకైనను నేను మనఃపూర్వకముగాఁ బరిశ్రమచేసి కృతార్థుఁడ నగుదు. నాకు మహేశ్వర్యము లభించిన నాజన్మము బహుజనోపకారకరమై శాశ్వతమైన యశస్సును పొందును” ఇట్లు తలపోసికొనుచుండ నాబాలునకు నిదురపట్టెను.

దారిద్ర్యము.

తల్లిదండ్రులు బాల్యముననే పరలోకగతులై , చిన్నవారగుటచేత నీబాలురిరువురు దారిద్ర్యమును పెనుభూతము నెదుర్కొనవలసినవారైరి. అష్టకష్టములపాలేసి మనస్సు కలంచినైచునది దారిద్ర్యము. గుండెదిటపు లేనివారిని పలాయితులను గావించి దుఃఖపరంపరలఁ బొరలాడించునది దారిద్ర్యము. మృత్యువుకంటెను కష్టప్రదమైనది దారిద్ర్యము. దారిద్ర్యము తలకెక్కినా పోటుబంటులు పిరికిబంటు లగుదురు. సత్యవంతు లనత్యవంతు లగుదురు. వివేకు లవివేకు లగుదురు. జీవితరంగమున దారిద్ర్యము నెదుర్కొని పోరాడి జయించినవాడే మహావీరుఁడు గాని బలాఢ్యుడై రణరంగమున శత్రువుతలఁ దఱిగెన వాఁడు మహావీరుఁడు గాఁడు. మనుజునకు దీనింబోలినశత్రువు ధాత్రిలో మఱియొకటి గానరాదు. ఆత్మగౌరవ

మున్నువాడు, జితేంద్రియుడైనవాడు, స్వశక్తి విశ్వాసము గలవాడు, దైవమునెడ శ్రద్ధాభక్తులు చూపువాడు, నిరంతరకర్మరుడునైనవాడు మాత్రమే దారిద్ర్యభూతమును బాణధైర్యగలవాడు. వీనితేజస్సుముందు దారిద్ర్యభూతము సుస్థిరముగా నిలువజాలదు. ఇట్టి సుగుణసంపత్తిగల ప్రతిభాశాలికిమాత్రమే దుర్బరమైన దారిద్ర్యముతోడి పోరాటము సాధ్యమగును. సమర్థుడైన ప్రతిభాశాలిమాత్ర మే పెనుభూత మాడించినట్లాడడు. వీనితో బోరాటము పెట్టుకొనే నేని దారిద్ర్యభూతము దినక్రమమున దనబలము సంతయుఁ గోల్పోయి తనబలము సంతయుఁ దనశత్రువు గ్రేకొనగా కడవటవానిని విడిచి యద్భుత్యమైపోవుట నిశ్చయము. ఆ బాలరిణువు రట్టి ప్రతిభాశాలరగుటంజేసి దారిద్ర్యభూతము నొకలెక్కగాఁ గొనక స్వప్రయత్నముచే విజయమును సాధింప సమకట్టిరి.

విద్యాభ్యసనము.

రామునియెడ లక్ష్మణుఁ డెట్టిభక్తివిశ్వాసములు చూపి యుండెనో యట్టి గోవిందుడు తనయున్నయగు తిమ్మనయెడ భక్తివిశ్వాసములు చూపుచుండుట యాతనియద్భుత మని చెప్పదగియున్నది. అన్నమాట తమ్ముఁ డెన్నఁడును జవదాటి యెఱుంగఁడు. అందువలన నాసోదరులిరువురును రామలక్ష్మణులవలె సన్యోన్యానురాగముతో ప్రవర్తించుచు విద్యాభ్యసనమునకు దొరకొనిరి. అన్నదమ్ములిరువురు ప్రతిదినమును సూర్యోదయమునకు ముందుగాలేచి కాల్యకరణీయంబులు దీర్చుకొని, సువర్ణముఖిఃబోయి, స్నానసంధ్యాద్యనుష్ఠానంబులు నిర్వర్తించుకొని, ప్రాతఃకాలమున నుపాధ్యాయులకడకేగి, కావ్యపఠన మొనరించి, సూర్యుడు నెత్తికి దిన్నగా మింట వెలుంగువేళ సోదరులలోనొకరు మాధుకరమునకై బయలుదేరి కొంత ప్రసాదమును సంపాదించుకొని వచ్చిన పిమ్మట నిరువురును గలిసి భుజింపుచుందురు, భోజనముచేసి కొంతవిశ్రాంతి గ్రేకొన్న మీదట దస్తూరి కుదుర్చుకొనుటకై గంటములతోఁ దాటకులమీద వ్రాయుచుందురు. తరువాతఁ గొంతసేపు తెలుగు కావ్యపఠనమొనరించి, పిమ్మట రాజకీయోద్యోగుల కడకేగి వారల నాశ్రయించి వారలకు వినయవిధేయులై వారు నియమించినషనులను గావించి, సాయంకాలమైనతరువాత, పర్యతములు, చెఱువులు, నదులుగల ప్రదేశములకు వాహ్యులీ వెడలి, ప్రకృతి సౌందర్యమును దిలకింపుచు నానందించు చుందురు. అటుపిమ్మట నింటి కరుదెంచి రాత్రిభోజనమైనతరువాతఁ గొంతసేపు భారతకథలనుగాని, రామాయణకథలనుగాని పూర్వరా జస్వచరిత్రలు మఱియేవియైనగాని పెద్దలవలన వినచుచుందురు. ఇట్టిదాఱునంపత్సరములు బహుకష్టపడి సంస్కృతాంధ్రభాషలయందు చక్కని పాండిత్యమును సంపాదింపఁగలుగుటయొక్క గొప్ప వ్రాయనకాంక్షకూడనైరి. ఇంతియ గాక శాస్త్రము లభ్యసించుటకై పండితులుండెడి స్థానములకుఁ బోయి వారల నాశ్రయించి వారలకు శుశ్రూషలు గావించి శాస్త్రాభ్యసనము గూడఁ గావించిరి. సుప్రసిద్ధగణకులకడ కేగి రెండుమూడు సంవత్సరములు గణితశాస్త్రమునందుఁ గృషిచేసి ప్రావీణ్యమును సంపాదించఁగలిగిరి. అతినూకొబుద్ధి కలవాడగుటచేత తిమ్మన గోవిందునికంటెను మేధావియై వన్నె కెక్కుచుండెను. తనబుద్ధి సూక్ష్మతచేత తిమ్మనూర్యుడు ప్రపంచములోని వస్తుతత్త్వమును బాగుగా గ్రహింపుచుండెను. ఎప్పుడీతఁడు నెక్కడకుఁ బోయినను మనుష్యస్వభావమును గ్రహించుటకే ప్రయత్నము సేయుచుండెను. అరణ్యమునకుఁ బోయిన వివిధజాతివృక్షముల తత్త్వములను గ్రహింపుచుఁ దెలియనివానిఁగూర్చి, తెలిసిన వారి నడిగి తెలిసికొను చుండెను. ఇట్టి జలచరములు, చతుష్పాదజంతువులు, మొదలగువాని యొక్క స్వరూపగుణ స్వభావభావముల గుర్తించుచు నాతఁ డెంతయో విజ్ఞానమును సంపాదించెను.

“శరీరమాద్యం ఖలు ధర్మసాధన” మ్మని యెప్పుడును శరీరారోగ్యమును గాపాడుకొనుచు దృఢకాయులుగ నుండవలయునని నిరంతరమును దేవపరిశ్రమ చేయుచుండిరి. ఆంధ్రకర్ణాటకులలో నుండు నానాజాతిసాంప్రదాయచరిత్రముల నేర్పుతోఁ బరిచిరి. ఇట్టిరువరిరెండు సంవత్సరముల వయస్సు వచ్చునప్పటికి సంస్కృతాంధ్రముల యందు నంపుర్ణ సంపాండిత్యమును చాలవరకు శాస్త్రీయపరిజ్ఞానమును, గణక విద్యావైప్రణ్యమును గడించి విశేషప్రతిభావంతులనైయు, దయార్థహృదయు లనియు, కార్పేటిసగరము, నారాయణవనము,

చంద్రగిరి, గుత్తి, పెనుగొండ మొదలగు పట్టణములఁ ప్రఖ్యాతి గాంచుచుండిరి. ఇక విరలు రాజనీతిశాస్త్రమును దెలిసికొన వలసియుండిరి.

చిట్టిగంగనామాత్యుడు.

ఈబాలు రభ్యసినపలసిన శాస్త్రములలో బ్రధానమైనది యర్థశాస్త్రము. వానిని బోధింపఁ గల పండితులసంఖ్య బహుస్వల్పముగ నుండెను. అట్టిశాస్త్రమును బోధింపఁ గల మహనీయుఁ డొక్కఁడు చంద్రగిరిరాజ్యమునం దుండెను గాని యతఁడెల్లరకు సులభసాధ్యుఁడు గాఁడు. అతఁడు కౌశిక గోత్రుఁడన నాదిండ్ల చిట్టిగంగనామాత్యుఁడు. ఈ మహనీయుఁడు తాను వృద్ధుఁడనను చంద్రగిరిరాజ్యాధిపతి యైన సాత్యనరసింహ మనుజాధిశ్వరుని ప్రధానమంత్రిగ నుండి యా రాజ్యమును విస్తరింపఁ జేయు చుండెను.

ఇతఁ డిప్పటికి డెప్పుదేండ్లు నిండినవయస్సు గలవాఁ డైనను గాయపుష్టియును, బుద్ధివై శారద్యము నితనికి బలీయముగ నుండెను. ఈ మంత్రిశిఖామణి మనబాలురకు బంధువుఁ డైనను దైన్యదశయం దుండియు వీ రేమికారణము చేతనో చిట్టి గంగనామాత్యునిప్రాపును మొదట నభిలషింపలేదు. ఈబాలురు విద్యాభ్యసనము గావించి పేరుపొందినవారగుట విని నాదిండ్ల చిట్టిగంగనామాత్యుఁడు వీరలను దనపట్టణముగ నారాయణ వనమునకు రప్పించెను. ఆకాలమునందు నారాయణవనము చంద్రగిరిరాజ్యమునకు రాజధానీ నగరముగ నుండెను. సాత్య నరసింహభూపాలుఁ డిట్లుటనే నివసింపుచుండెను. గావున నాతని ప్రధానమంత్రి యగు చిట్టిగంగనామాత్యుఁడు నాఁడ నారాయణవనమునందే నివసించు చుండెను. ఈగంగనామాత్యుఁడు సాళువ తిమ్మరాజును గోవిందరాజును రప్పించి వారివిద్యలను బరీక్షించి యాయవిద్యలయందు వారికిం గల ప్రజ్ఞావిశేషములం బరీక్షించి మిక్కిలి సంతోషించి తనదివాణమునందు లేకరులనుగా నియమించెను. అట్లు వారు చిన్నపదవులందుండి తమ ప్రజ్ఞావిశేషములను జూపుచుఁ బ్రయోధికారులదయను సంపాదించుకొని ప్రవర్తించుఁ చుండుటను గాంచి గంగనామాత్యుఁడు వారు రాజనీతిశాస్త్రము నభ్యసించినమహోన్నత పదవి నందఁగల రని నిశ్చయించి ప్రేమానురాగము లుట్టిపడ నొకనాఁడు తిమ్మనార్యుని రప్పించి 'తిమ్మనా! నీవు కడుబుద్ధి మంతుఁడవు ; ప్రతిభాశాలివి ; నీ పూర్వులు మంత్రిపదవులను బొంది ప్రఖ్యాతిఁ గాంచినవారు. వారికంటెను, మాకంటెను నీవు ప్రజ్ఞాఘ్రియై యుత్తమస్థానము నలంకరించి యాదక్షిణ హిందూస్థానమున కంతకును సర్వాధికారివై ధర్మపరిపాలనము గావించఁగలవని నీశక్తినిబట్టి నేను గ్రహించితిని. నీపంటి నమరుడు నేఁడు మఱి -యొకండు నాకీరాజ్యమునఁ గానరాడు. నేను వృద్ధుఁడనైతిని. నాకుందెలిసిన రాజనీతిశాస్త్ర మర్థముల నన్నిటిని మహారాజ్య తంత్రవిధానములతోడం గఱపి నిన్ను రాజనీతివిద్యావిశారదు నిగా నొనరింపఁ నీయందుఁ గల మమకారము నన్ను శతవిధములఁ బ్రేరేపించు చున్నది. నాయనా! ఒక్కమాట మనస్సునం దుంచుకొనుము. హైందవ ధర్మరక్షణార్థమై స్థాపితమైన యీసామ్రాజ్యము వినాశము నొందకుండ ఘోచ్చాక్రాంతము గాకుండఁ జూచుకొమ్ము. నీ జీవితకాలమున నీవొనర్చవలసిన విద్యుక్తధర్మమిదియే యని యెఱుంగుము. నీ బొందిలో ప్రాణమున్నంతదనుక దీని మఱువకుము.

రాజకీయ పరిస్థితులు.

చెట్టు చెడుకాలమునకుఁ గుక్కమూతి పిందెలు పుట్టినటులు సంగమరాజవంశమున దొర్నాగ్యులు పుట్టి హరిహరప్రౌఢ దేవరాయాది రాజ్యపర్యులు సంపాదించి పెట్టిబోయిన సామ్రాజ్యవైభవమును గ్రమముగాఁ గొల్పోవుచు దుర్వృత్తులంబడి దుర్గులులై యొండొరులం జంపుకొనుచు స్వేచ్ఛావిహారై వర్తింపు చుండుటయు, ఒకవంక బెడందకోటనుల్లాను (Sultan of Beder) కర్ణాటసామ్రాజ్యమును గబళింపఁజూచుటయు, మఱియొకవంక నొడ్డరాజగు పురుషోత్తమగజపతి విజయనగర సామ్రాజ్యముపై దండయాత్రలు నలుపుచు నుదయగిరి పర్యంతము భూభాగము నాక్రమించుకొని పరిపాలించుచుండు టఁయుదలబోసి యీనరపతి సామ్రాజ్యము దక్షిణహిందూస్థానమున వర్ధిలఁజేయవలయునని బుద్ధిమంతుఁడును,

బాహుబలశాలియు మహాయోధుడునగు నీసాళువ నరసింహ భూపాలుని నీ సామ్రాజ్యమునకుఁ బట్టాభిషిక్తునిగావించి పద్మధనంకల్పఁ డనై పదేండ్లుగాఁ బ్రయత్నించు చున్నాడను. బహుమనీ నుల్లాను రెండవ మహమ్మదుషా దండెత్తివచ్చి గండికోట దుర్గమును ముట్టడించినప్పుడును, కళింగదేశాధిశ్వరుండైన పురుషోత్తమగజపతి కాంచీపురముపై దండెత్తి వచ్చినప్పుడును సాళ్యనరసింహుని సైన్యములు దలంపడి వారల నోడించి తఱుమునట్లు చేసెడిని. సాళ్యనరసింహ భూపతిని కర్ణాట సామ్రాజ్యమున కంతకు నభిషిక్తుని గావించవలయునని పెద్ద కోరికతోనున్న వాడను. ఈ సాళ్యనరసింహభూపాలుడు సర్వస్వతంత్రుడై పరిపాలనముఁ జేయుచున్నను విద్యానగరమున (విజయనగరము) సంగమ రాజవంశీయులు సింహాసనస్థులైయుండ నుపేక్షించి యూరకుండుట హైందవ సామ్రాజ్యమునకు క్షేమకరముగాదు. ఏవేళనో బలవంతులైన బహుమనీ నుల్లానులు నోట వేసుకొందురను భయముగలదు. నేనొకవేళ నామహాత్మ్యార్థము నేఱవేర్చునంతవఱకు జీవించియుండుట తటస్థపడకపోయేనేని నీవా మహాకార్యమునకుఁ బూనుకొనవలయును. దీని నీవు వార్తత్తము చేసినయెడల నీకు రాజనీతి శాస్త్రీయ మర్హములన్నిటిని బోధించి ప్రధానమంత్రి స్థానమునకుఁ గ్రమముగా రప్పింతు” నని హెచ్చరించెను. అప్పుడు తిమ్మనార్యుడు ‘అమాత్యవర్యా! నీ యభీష్టమును దీర్చుటకన్నఁ బరమోత్కృష్టమైన కార్యము నాకుమఱి యొండులేదు. అవశ్యము హైందవసామ్రాజ్యాభి వర్ధనమునకై నాజీవితమును ధారపోయుదును. కృష్ణానదికి దక్షిణభాగము నుండి యశ్వపతులను గజపతులను బాఘోలి మఱియెప్పుడును నడుగుపెట్టుకుండజేయుదు. మహాత్మా! నీకుందెలిసిన రాజనీతిని నాకుబోధించి నాజన్మము. కృతార్థతంబొరయునట్లు గావించి యాశీర్వదించుము. నీకరణాప్రసాదమున నమస్త హైందవాళియొక్క మన్ననకుఁ బాత్రుడనై యార్యధర్మరక్షణార్థమై నాజీవితమును ధారపోసి వాసికెక్కుదు’ నని పలికెను. ఆపలుకుల కావృద్ధమంత్రి పరమానందమునుబొంది యానాడు మొదలుకొని రాజనీతిబోధకంబులగు నర్థశాస్త్రీయ రహస్యంబుల బోధించుచు వచ్చెను. రెండు సంవత్సరముల కాలములో దండనీతియను గొప్పశాస్త్రములోని మహద్విషయముల నన్నిటిని బోధించెను.

అర్థశాస్త్రపఠనము.

మనువు, బాహుదంతుడు, బృహస్పతి, శుక్రుడు వ్రాసిన మహద్విషయములను బోధించెను. భరద్వాజుడు, పరాశరుడు, వ్యాసుడు, వైశంపాయనుడు, ఘాటముఖుడు, పిశునుడు, కౌణిపదంతుడు, వాతవ్యాధి, కాత్యాయనుడు, చారాయణుడు, కింజల్కుడు మొదలగు స్మృతికర్తలు వ్రాసిన నీతిశాస్త్రములు నేడుఖిలములై యున్నను, ఆకాలమున వ్యాప్తములై యున్నందున వానిలోనిరహస్యముల నన్నిటిని తెలియఁ జెప్పెను. కౌటిల్యునియర్థశాస్త్రమును, కామందకుని నీతిసారమును జక్కగా జదివించి ప్రజ్ఞాధ్యునిఁ గావించెను. ఇట్లధిక శ్రద్ధాభక్తులు గలిగి చిట్టిగంగనామాత్యునివలనఁ దిమ్మరును మంత్రి విద్యానముద్దేశము, వృద్ధసంయోగము, అమాత్యోత్పత్తి, మంత్రిపురోహితోత్పత్తి, దూతప్రణిధి, జనపదనివేశము, దుర్గవిధానము, దుర్గనివేశము, సీతాధర్మక్షత్వము, పణ్యాధ్యక్షత్వము, శుల్కాధ్యక్షత్వము, ధర్మస్థైర్యము, వ్యవహారము, కంటకశోధనము, యోగవృత్తము, అరిమిత్రో దానీ నాది ద్వాదశరాజమండలములు, వివిధరాజ్యాంగముల యుత్తమస్థితి, శమవ్యాయామికము, శౌరుషము, దైవసహాయము, సంధి విగ్రహయాన ద్వైధిభావానన సమాశ్రయములు, వ్యవసాది కారికము, అభియాస్యత్కర్మము, సాంగ్రామికము, సంఘవృత్తము, అబలియనము, దుర్గాలంబోపాయము, ఔషధిషధికము, స్వబలోపఘాతప్రతికారము, వంచనము, తంత్రయుక్తులు మొదలగు మహావిషయములను గూర్చిన పరిజ్ఞానమును మొండుగా సంపాదించెను.

ద్వితీయ ప్రకరణము



తుళువవంశము.[1]

మొదట చంద్రగిరిరాజ్యమునకు, నటుపిమ్మట నూత్న కర్ణాట సామ్రాజ్యమునకుఁ బట్టాభిషిక్తుడైన సాళువగుండయ నారసింహ భూపాలుని సైన్యాధ్యక్షుడును, ముఖ్యమంత్రియు నగు నరసరాజు తుళువ వంశమునందు జనించిన యీశ్వరరాజునకుఁ బుత్రుడై యుండెను. ఈశ్వరనాయకుండును గొంతకాలము సాళువనరసింహ భూపాలునకు సైన్యాధ్యక్షుడుగ నుండెను. వీరిది తుళువవంశము. ఈ వంశమునఁ దిమ్మయదండనాథునకు నీశ్వరరాజు జనించెను. వీనికి నరసరాజు పుట్టెను. ఈశ్వరరాజు విఖ్యాత సేనాధీశ్వరుఁడుగానుండి బహుదేశములను జయించి సాళువనరసింహరాయని రాజ్యమును విస్తరింపఁజేసెను. వీని విజయములనుగూర్చి వరాహపురాణమునం దిట్లుభివర్ణింప బడియెను

“సీ. ఉదయాధి భేదించే హుత్తరి నిర్ధించె
గండికోటపురంబుఁ గదల ద్రవ్వెఁ
పెనుగొండ సాధించే చెగ్గులారు హరించే
గోవలనెల్లారు గుండుపటిచేఁ
గుండాణి విడిలించే గోడుగుచింత జయించె
దాగూరు పంచముపాడు చేనే
నరుగొండ వెకిలించె నామూరు మర్రించె
శ్రీరంగపురమును బాణినమెరి

గీ. రాయచోహత్తముల్ల ధరావరాహ
మోహనమురారి బర్హరబాహుసాళ్య
నారసింహప్రతాపనన్న హనుఁ డగుచు
విశ్వహితకారి తిమ్మయయీశ్వరుండు.”

తిమ్మరుసుమంత్రి ప్రతిబాధ్యు డని దేశమున విఖ్యాతిని గాంచుట తనమిత్రుఁ డైన నాదిండ్ల చిట్టిగంగనామాత్యుని వలన విని యీతనిచేఁ బ్రేరేపితుడై సాళ్య గుండయ నారసింహ భూపాలుని యంగికారమును బడసి తుళువనరసరాజు తిమ్మ రుసును దనకు ముఖ్యమంత్రిగఁ జేసికొనియెను. నాదిండ్ల చిట్టి గంగనామాత్యుండు తిమ్మరాజునకు, గోవిందరాజునకు వివాహమైనపిమ్మట స్వర్గస్థుఁడయ్యెను. అచిరకాలములోనే తిమ్మరుసు ప్రజ్ఞావిశేషములు రాజ్యమునఁ బ్రవర్ధిల్లుచు బహుజనశ్లాఘాపాత్రములై యీతని యశోవైభవమును నలుదిక్కులకుఁ బరిపూరించుచుండెను.

మహావిప్లవము

కర్ణాట సామ్రాజ్యమును బరిపాలించుచున్న యిమ్మడి విరూపాక్షరాయలు తన దుష్టప్రవర్తనముచేత జనకంఠకుఁ డయ్యెను. నిరంతరము సురాపానప్రమత్తుడై కామినీజనపరి వృతుడై యంతఃపురమును విడిచి రాక మంత్రులకుఁ గాని, దండనాథులకుఁ గాని మోషయినఁ గనుబఱచక మైమఱచి విహరింపుచుండెను. ఇది గూడదని మందలించిన దండనాథులను బెక్కండ్రను దుష్టుడై చంపించెను. ఇమ్మడి విరూపాక్షుఁ డిట్లు దుష్టరిపాలనమున కొడిగట్టి జనకంఠకుడై యుండుటఁగాంచి సామంతస్థపతు లెల్లరును స్వతంత్రులై యెవరిరాజ్యములను వారు పరిపాలించుకొనుచుఁ గప్పములు గుట్టుట మానిరి. పశ్చిమసముద్రతీరమునందలిరేవు లన్నియుఁ బరాధీనములై నవి. తుంగభద్రాకృష్ణా మధ్యదేశమును దురుష్కు లాక్రమించుకొనిరి. కళింగదేశాధీశ్వరులైన గజపతు లుదయగిరి రాజ్యమును వశ పఱచుకొని పరిపాలించుచుండిరి. ఇంతకుఁ బూర్వమే చంద్రగిరి, పెనుగొండ, గండికోట రాజ్యములు నాక్రమించుకొని సాళ్యగుండ నరసింహభూపాలుండు మహాపరాక్రమవంతుడై అనుదినమును దనరాజ్యమును

విస్తరింపజేయుచు స్వతంత్రుడై పరిపాలనము సేయుచు జనరంజకుఁడుగాఁ బ్రసిద్ధి గాంచుచుండెను. ఇట్లు నానాటికే గర్భాటరాష్ట్రము బలము క్షీణించుచుండెను. దీని నంతయును జూచి సహింపజాలక వీని పెద్దకోడుకు తనతండ్రిని దనచేతులతో జంపెను. వీనితమ్ముడు వీనిని జంపి, రాజయ్యెను. వీఁడును దనతండ్రివలెనే దుర్మార్గుడై దుష్పురిపాలనముఁ జేయ మొదలుపెట్టెను. ఉద్ధతులనడుమఁ బెదకుండ శక్యము గాని యట్లు తురుష్కులకును గజపతులకును నడుమబుడి యిదివఱకే నలుగురుండిన కర్ణాటసామ్రాజ్యము విద్యానగరమునందు సంభవించినట్టి రాజకీయవిప్లవస్థితినిఁ బురస్కరించుకొని బహమనీ సుల్తాను తానొక్కఁడుగఁగి నీమహాసామ్రాజ్యమును మ్రింగి వేయవలయునని చూచుచుండెను గాని సాళ్వగుండయనారసింహునిభయముచేత వెనుకముందు నారయుచు సమయమునకై నిరీక్షించుచుండెను.

సమయాకర్షణము

తుళువనరసారాయనికడ మంత్రిపదవిని వహించిన తిమ్మరుసు ప్రతిభాఘ్నఁడైనమంత్రి గావున విద్యానగర రాజకీయ విప్లవపరిస్థితులను దెలిసికొని యుపేక్షన వహింపక తానెవ్వని ప్రాపకమువలన నభివృద్ధి బొందగలిగినోయట్టి రాజకీయ విద్యాగురువైన చిట్టిగంగనామాత్యుని బోధనమును మాత్రము మఱవక యాతరుణము నెట్లు సద్వినియోగమునకు దేవలసయుండునో దానిని జక్కగా నాలోచించి హైందవధర్మరక్షణార్థ మిహైందవసామ్రాజ్యము సముద్ధరించుట తనకు విధ్యుక్త ధర్మమని నిశ్చయించెను. అప్పు డుపేక్ష చేసినయెడల నావల బ్రహ్మదము జనింపవచ్చును. విద్యానగరము బహమనీసుల్తానులవశ మయ్యెనేని హైందవసామ్రాజ్యము క్రమముగా నంతరించును. హైందవసామ్రాజ్యముతో నార్యధర్మములు తాట దూటములగుట నిశ్చయము. ప్రజ్ఞాపంతుఁడని, ప్రతిభాఘ్నఁ డని, సమర్థుఁ డని తలంచియే చిట్టిగంగనామాత్యుఁడు భావి స్థితిని దలపోసి యావిషయమై తన్ను బ్రేధించినప్పుడు తిమ్మరుసు మిడిగొడ్డు పెట్టుకొని యారక చూచుచున్న పక్షమున నాతఁడును సామాన్యుని వంటివాడై యగును. అతఁడెకనాఁడు నరసారాయనికడ కేగి యిట్లనియెను. “నరసారాయా! కర్ణాట ప్రభువు దౌర్భాగ్యస్థితి నంతయు విన చున్నావుగదా? అతఁడు రాజ్యమును బరిపాలింప నర్హుఁడుగాఁడు. ఎప్పుడు సంతకపురము విడిచి రాడు. రాజ్యాంగముఁ గన్నెత్తిచూడఁడు. తురుష్కులు కృష్ణదాటి వచ్చిరి. సామంతస్థపతులు స్వాతంత్ర్యమును బ్రకటించుచున్నారు. ఈ సమయమును జూచి బహమనీసుల్తాను విద్యానగరముపై దండెత్తి వచ్చి వశపఱచుకొనునని హైందవరాజ్యము లింక నిలుచునా? హిందూమతధర్మములు తాటు మాటులు గాకుండునా? ఇట్టి సమయమున మన ముపేక్షించి యారకుండుట మనదేశమునకును మతమునకు నపచారము సల్పినవార మగుదుము. పూర్వము జనకంఠకుఁడై వేనుఁడు దుష్పురిపాలనము జేయుచుండఁ బ్రజలు వానినిఁ బదభ్రష్టుని గావించి పృథువునకుఁ బట్టుము గట్టినట్లుగా నీకర్ణాటప్రభుని సింహాసనమునుండి దొలగించి మన సాళ్వనరసింహభూపాలుని సార్వభౌమునిగఁ జేసి పట్టాభిషిక్తుని గావితము. నిలిచియున్న యిహైందవసామ్రాజ్యమును సముద్ధరింతము. మనరాజకీయ విద్యాగురువైన చిట్టిగంగనామాత్యుఁడు మనకు బోధించిన కరమధర్మ మిదియే సుమా.” అని ప్రబోధించెను. అంత నరసారాయఁ డీపలుకులను విని తిమ్మరుసు మోముకింతసేపు తేలిపోయి జూచి యతని దూరపుటాలోచనకు సంతసించి “మంత్రిపరా! నీబుద్ధికి మెచ్చితిని. అవును. నీవు చెప్పినది సత్యము. మన మీసమయమును బోనీయరాదు. మన మిప్పు డూరకుండిన తుదకు మనకే ముప్పు రాఁ గలదు. కర్ణాటప్రభువును సింహాసనమునుండి తొలగించి మనప్రభువర్యునకుఁ బట్టుము గట్టుద” మని చెప్పి యప్పుడే యావిషయమును దెలుపుచు సాళ్వనరసింహభూపాలునకు సందేశముఁ బంపెను. అప్పుడే తిమ్మరుసు ప్రతిభాఘ్నఁ డనియు, రాజ్యధురంధరుఁ డనియు సాళువనరసింహభూపాలుఁ డెఱింగి యుండెను. తిమ్మరుసువంటి ప్రతిభాఘ్నునిచేఁ బ్రబోధితుఁడై తన సైన్యాధ్యక్షుఁ డగు తుళువనరసారాయఁడు పంపించినసందేశమున కెంతయు సంతోషించినవాఁడై తనకడ నున్నమంత్రిపరులను, దండనాథులను రప్పించి వారల కిసందేశమును విన్పింపఁగా వారిల్లరును సమ్మతించి తిమ్మరుసు బుద్ధినిశేడ్యమును మిక్కిలి గొనియాడిరి. అప్పుడే

సాళ్ళనరసింహభూపతి విద్యానగరముపై దండయాత్ర వెడలుట కాజ్ఞాపత్రమును వ్రాసి తనసైన్యాధ్యక్షునకుబంపెను.

తుళువనరసింహుని దండయాత్ర

సాళ్ళనరసింహుని యాజ్ఞాపత్రమును తిమ్మరుసుమంత్రి సైన్యాధ్యక్షునకుఁ జదివి వినిపించెను. తాను తలపెట్టినకార్యమున కెల్లరును నామోదించుట భావిశుభసూచక మనిగ్రహించి తిమ్మరుసు పరమానందభరతుఁ డయ్యెను. అంతట తిమ్మరుసు నరసరాజును గాంచి “భూవరా! ఇక మనము జాగు సేయరాదు. సేనలను సన్నద్ధము గావించుకొని మనయుద్ధము మెవ్వరికిఁ దెలియకుండ నకస్మాత్తుగాఁ బోయి విద్యానగరముపై బడవలయును. అట్లు గానియెడల ప్రతిపక్షలవలనను శత్రువులవలనను మనకు ప్రతిబంధకము లేర్పడి మన ప్రయత్న మంతయు విఫలము గా వచ్చును. గాన మనకు నవకారము గలుగ వచ్చును. ఇట్టి సందర్భములయందాలస్యము జయప్రదముగాదు. ఈ మన ప్రయత్నములను మన ప్రతిపక్షనాయకు లగుదండనాథులు విన్న విద్యానగరమును సంరక్షించుట కై స్వస్థైర్యములతో బ్రవేశింతురు. అప్పుడు గోటఁ జదువందగిన వాని గొడ్డలిచే నఱకవలసి వచ్చు” నని హెచ్చరించెను. నరస భూపతియు తిమ్మరుసు వలెకినపలుకులయందలి యధార్థ్యమును గ్రహించి కాలయాపనముచేయక వలసినసైన్యములను కొలది కాలములోనే సమకూర్చి తిమ్మరుసు పెట్టిన శుభముహూర్తమునఁ బ్రయాణభేరి వ్రాగించి దండయాత్రకు బయలు దేఱెను. నరసారాయనితో దిమ్మరుసుకూడ నుండెను. తిమ్మరుసు మంత్రినత్తముఁడు మాత్రమే గాక సమరక్రమ మెఱింగిన మహాయోధుఁడుకూడ నై యుండెను. అందువలన నరసారాయనికి మిక్కిలి సహాయకారిగ నుండెను. ఇట్లు గుత్తినగరము నుండి దండయాత్ర వెడలి విద్యానగరముఁ జేరి నగరము వెలువల విడిసెయున్నప్పుడు తిమ్మరుసుమంత్రి కర్ణాటరాజ్యసంరక్షకులై యుండిన దండనాథులకు సామంతస్సవతులకు నరసారాయనిపేరుతో తాము వచ్చిన కార్యముయొక్క ప్రయోజనమును దెలుపుచు లేఖలను వ్రాసి పంపెను. సాళువనరసింహ భూపాలునికీర్తి యప్పటికే రాష్ట్రమునందంతట వ్యాపించి ప్రసిద్ధి వహించి యుండుటచేత నెవ్వరును దత్తైన్యాధ్యక్షుఁడును సమర్థయోధుఁడు నైనతుళువనరసారాయని నెదుర్కొన సాహసించ లేదు. నరసారాయఁ డనేకులకు గానుక లంపించెను, ఇట్లు విద్యానగరములోని దండనాథుఁ లెల్లరును వశ్యులై మౌనము వహించియుండ నరసారాయఁడు నగరమున కెంతమాత్రము నష్టము గలిగింపక రణభేరి వ్రాగించుచు నగరము సొచ్చి దానును సేనలును మహావైభవముతో నూరేగుచు రాజభవనము సమీపించుచుండెను. ఇట్లు జరుగుచున్న దని “నేతిబీరకాయ” యన్నట్లు ప్రౌఢదేవరాయల నామమును వహించిన యాకామిసీమసేహారుఁడు విద్యానగర సింహాసనాధిష్ఠతుడైన యాకర్ణాటప్రభువు వినియు విననట్లుండెను. నరసారాయఁడు రాజభవనము సమీపించు చున్నాడని సందేశమును దెచ్చినభటుని విశ్వాసపాత్రునిఁ బరిభవించి పంపించెను. వినాశకాలమునకు విపరీతబుద్ధి జనించిన దని యెల్లవారును దలంచి యుపేక్ష వహించి యుండిరి. ఇట్లు నరసారాయఁడు నగరమంతయు మహావైభవముతో నూరేగి రాజభవనము సమీపించి ద్వారపాలకులఁ బాఠద్రోలి యంతయు వశపఱచుకొన్నను నామందభాగ్యు డంతఃపురములోని శయ్యాగృహమును విడిచి బయలుకు రాలేదు. తుద కాసేనాని రాజు పండుకొని యున్నగృహము సమీపింపగా దనకు రానున్న యపాయము నపుడు గ్రహించి ప్రాణరక్షకార్యము దిడ్డివాకిటనుండి తప్పించుకొని నిజమందిరమును, నగరమునుగూడ విడిచి పాఠిపోయెను. ఇట్లఁడు పాఠిపోయె నన్నవర్తమానమును విని నరసారాయఁడు వానిం బట్టుకొనుటకై శ్రమపడక తత్ప్రణమ ధనభాండారమును నగరము నంతయు స్వాధీనముఁ జేసికొని సాళువనరసింహభూపాలుని కీవృత్తాంతమును దెలుపుచు విద్యానగరమునకు విచ్చేయుమని సందేశమంపెను. నగరమునంతయు నరసారాయనికి గడగడలాడుచుండెను. నగరములోని యాబాల వృద్ధు లీమార్పునకు నంతోషించిరి. బహుస్వల్ప సంఖ్యాకుల కిది కంటకముగాఁ గాన్పించినను పీరి నెదుర్కొనునంతటి శక్తి లేక యుండెను. రాజబంధువులను విద్యానగరమున నుండనీయక నరసారాయఁడు కొందఱును పెనుగొండకును, కొందఱును గుత్తికిని, కొందఱును జంద్రగిరికిని బంపించెను. అంతః పురములోని నౌకరులను దొలగించి వారిష్టానమునఁ గ్రొత్తవారిని నియమించెను.

సాళ్వనరసింహుని పట్టాభిషేకము

తిమ్మరుసుమంత్రి సాళ్వగుండయనారసింహుని పట్టాభిషేకమహోత్సవాహ్వన పత్రికలను రాష్ట్రములోని సామంత నృపతులకు దండనాధులకుఁ బంపించెను. సాళువ నరసింహ భూపాలుఁడు నరసారాయనికిడ నుండి వచ్చిన సందేశమును విని తనవారివిజయమున కానందించుచు నెంతమాత్రమును జాగుసేయక పురోహతులను, మంత్రులను, సేనాపతులను, సామంతులను, రాణులను, పుత్రులను, పరివారజనంబులను వెంటఁగొని యొకశుభముహూర్తమున నారాయణవనమునుండి బయలుదేఱి కొన్నిదినములకు విద్యానగరమునకు వచ్చెను. తన సైన్యాధ్యక్షుడును, వాని మంత్రియగు తిమ్మరుసును పౌరజనులతో నెదురుగావచ్చి నగరమునకుఁ గొంపోయి రాజభవనమునం బ్రవేశపెట్టిరి. ఈసాళ్వనరసింహభూపాలుఁడు విద్యానగర నివాసులకుఁ గ్రోత్రవాడుకాఁడు. సాళ్వనరసింహుఁడు విద్యానగరమునఁ బేరు మోసినవాఁడే. కావున నితని బ్రేమించు వారే యానగరరాజమున నధికసంఖ్య గలవారుండిరి. సాళువనరసింహభూపతి బలాఢ్యుఁడు, సమర్థుఁడు, యోగ్యుఁడు నై నందున సామంతనృపవర్గ మాతనిపట్టాభిషేక మహోత్సవమున కామోదించుచుఁ గానుక లంపించిరి, మఱికిందఱు నామహోత్సవమును గన్నులార విక్షించుటకై తామే యరుదెంచిరి. ఒకశుభముహూర్తమున సాళ్వనరసింహభూపతి కర్ణాటసామ్రాజ్య పట్టాభిషిక్తుఁడై మహారాజాధిరాజ, రాజ పరమేశ్వరీత్యాది బిరుదాంబితుఁడై వఱిసెను. అంతటనుండి కర్ణాటసామ్రాజ్యము నరసింహసామ్రాజ్య మని దిగంతములవఱకు బేరుమోసెను. కర్ణాటసామ్రాజ్యము బలపడియెను. సామంతనృపవర్గము నరసింహసార్వభౌముఁ డన్న భయభక్తులతో నుండెను. దండనాధు. రెల్లరును వినయవిధేయులై యుండిరి. ఇట్లు సాళ్వనరసింహభూపతి శకసంవత్సరము 1408-లో (1486-87) కర్ణాటసామ్రాజ్యసార్వభౌముఁ డయ్యెను. ఈతని పరిపాలనతో విద్యానగరమునఁ దెలుగువారికిఁ బలుకుబడి యెక్కువ యయ్యెను. కర్ణాటసామ్రాజ్యము సంపూర్ణముగా నాంధ్రుల స్వాధీన మయ్యె నని చెప్పవచ్చును. తిమ్మరుసుమంత్రి తన ప్రజ్ఞను వికసింపజేయుకాలము తటస్థించెను. ఇట్లు మనోరథసిద్ధిఁ బడయు నదృష్టముఁ గాంచిన తిమ్మరుసుమంత్రిని సాళ్వనరసింహసార్వభౌముఁడు విడిచిపెట్టి యుండలేదు. అతని ననేక విధముల నత్మరించెను. అతనితో యోజింపక యేకార్థమును జేయకుండెను. తుళువనరసారాయనిమంత్రి యనుమాటయే కాని తిమ్మరుసు విద్యానగరముననుండి రాజకార్యధురంధరుఁడై నరసింహ సార్వభౌమునకు నలహల నందిచ్చుచుఁ బరిపాలనమునఁ దోడ్పడుచుండెను. ప్రధానమంత్రిత్వపదవిని వహింప వలసినదని సార్వభౌముఁడు కోరినను తిమ్మరుసు తనకంటే వృద్ధులై చిరకాలమునుండి యాశ్రయించుకొని భక్తిశ్రద్ధలు చూపి కొలుచుచున్న మంత్రిపుంగవులను గాదని వయస్సునఁ చిన్నవాఁ డగుదా నాపదవి నవేక్షించుట క్షేమకరము గాదనియు, మిత్రభేదమునకు హేతువగుననియు, దేశశాంతికి భంగకర మగుననియు నచ్చఁజెప్పి సామ్రాజ్యముపట్ల సదాసేవాపర తంత్రుఁడనై యుండునని వాగ్దానము గావించెను. తుళువ నరసభూపతియు సార్వభౌముఁడు నాతని బుద్ధికౌశల్యమును శ్లాఘించిరి. విద్యానగరమునఁ దిమ్మరుసు ప్రసిద్ధి నరత్న వ్యాపించెను. ఒకనాఁడు నరసింహసార్వభౌముఁడు తిమ్మర్న మంత్రిని బిలువనంపించి యిట్లనియెను.

“తిమ్మనమంత్రి! నీవు కడుబుద్ధిశాలివి. నాకొక్క కోరికగలదు. అశ్వపత్తులైన బహుమనీ సుల్తానులును, గజపతులైన కళింగదేశాధిశ్వరులును. మనకుఁ బ్రబలశత్రువులై యున్నారు. కర్ణాటరాజ్యాధిష్ఠితుఁడనై నరపతిసార్వభౌముఁడనై యున్నను అట్టిశత్రువు లన్నద్రాజ్యము నహరించి ప్రవర్తమానులగుచుండఁ జూచుచు నే నెట్లారకుండఁ గలను. అశ్వపత్తు లను గజపతులను గూడఁ గృష్టకు దిగువభాగమున నుండకుండఁ బాఱిద్రోల వలయునని దృఢనీకల్పము గలదు. నేని శత్రువులనుఁ బాఱిద్రోలునంతవఱకు నాకు నిద్రాహారముల యందభిరుచి జనింపదు. దీని జయప్రదముగా నిర్వహించు మార్గము నెద్దియైనఁ జూపుము.”

తిమ్మరుసు హితబోధ

అందులకు, దిమ్మరు సిట్లు ప్రత్యుత్తర మిచ్చెను. రాజేంద్రా! అశ్వపతులు గజపతులు మనకు శత్రువులుగ నున్నమాట సత్యము. వారలను జయించుట కష్టసాధ్యము. అశ్వపతుల కాశ్వికసైన్యము మెండుగాగలదు. పూర్వకాలమున సైన్యము, రథములు, గజములు అశ్వపతులు, పదాతులను నాలుగుభాగములుగానుండి 'చతురంగ' మను సంజ్ఞ కలిగి యుండెను. ఆకాలమునందు రథబలమే శ్రేష్ఠ మైనదిగా నెంచబడియె. రథికులకు, అతిరథుడు, మహారథుడు, సమరథుడు, అర్ధరథుడు ననుబిరుదము లుండెను. రథబలమింతకు బూర్వమే సేనాంగములో నశించి తక్కినవి మూడుమాత్రమే నిలిచి యున్నవి. కలింగదేశమునం దరణ్యములు మెండుగా నుండుటచేతను నాయరణ్యములలో గజములు విస్తారముగా నుండుటచేతను కలింగదేశాధిపతులకు గజబల మధికముగా నుండుచు వచ్చెను. అందువలన వారలకు గజపతులనుబిరుదు నామము గలిగినది, అరభ్యీపారశీక సింధుదేశములందు గుఱ్ఱము లధికముగా నభివృద్ధి యగుచున్నవి. ఈదేశములు మహమ్మదీయాకాంతములై వారలచే బరిపాలింపబడుచుండుటచేత వారలకు నశ్వపతులనుబిరుదు వచ్చినది. పదాతిసైన్యము మన కెక్కువగా నుండుటచేత మనకు నరపతులనుబిరుదము వచ్చినది. అశ్వపతులను జయించుటకు మన కాశ్వికసైన్యము మెండుగా నుండవలయును. గజపతులను జయించుటకు గజ సైన్యము మెండుగా నుండవలయును. బహమనీసుల్తానుకన్న మీర లైశ్వర్యవంతులు. బహమనీసుల్తానుకన్న మన మధికమైన వెల యిచ్చినపక్షమున మనకే విక్రయింతురు. పొర్చుగీసు వర్తకులమూలమున మన మీకార్యమును నిర్వహించుకొనవచ్చును. అశ్వికసైన్యమును మనము బలపఱచుకొనువర్గ్యంతము బహమనీసుల్తానుపై దండయాత్ర నలుపరాదు. అతడు దండెత్తినచ్చిన మనము నిలిచి పొరాడవచ్చును. కాని మనము మాత్రము దండెత్తిపోరాదు. అశ్వబలమును నమకూర్చుకొని యశ్వపతులను జయించిన పిమ్మట గజపతులను జయింపవలయును. అంతపర్యంతము మన మోపికపహించి యశ్వబలమును గజబలమునుగూడ పెంపుచేసికొనుచుండుట శ్రేయమని నాయభిప్రాయము. అశ్వములను నంపాదించుటకై ధనమును గుప్పించవలయును.”

తిమ్మరునుచే నిట్లు ప్రేరిపింపబడి నరసింహమహా రాజేంద్రుడు అరభ్యీదేశమునుండియు, పారశీకదేశమునుండియు సుత్తమాశ్వములను బెక్కింటిని దెప్పించుటకై బ్రతికినవైనను చచ్చినవైనను మూడుగుఱ్ఱములకు వేయివరహాలిచ్చున నిచ్చుటకు బ్రారంభించినందున మూరులను మహమ్మదీయ వర్తకులును, పొర్చుగీసువర్తకులు నశ్వములను గొనివచ్చి, సాశ్వనరసింహరాయని కమ్మి ధనవంతు లగుచుండిరి. తన కొఱకై తెచ్చిన గుఱ్ఱములు నముద్రముమీఁద జచ్చినను వానితోకలను తెచ్చినపక్షమున ధన మొనంగు చున్నందున వర్తకు లావ్యాపారమును విడువక సాగించుచుండిరి. అందువలన స్వల్పకాలములో నరసింహుని యశ్వబలము శత్రుజన భయంకర మయ్యెను. ఇట్లు సాశ్వనరసింహభూపతి జీవచ్ఛవముగా నుండి కునుకుచున్న రాష్ట్రమున సుత్యాహక్రయాశక్తుల స్వసామర్థ్యముచే నెల్లెడల బురికొల్పి పునర్జీవనము గల్పించి శత్రుభయంకరుడై ప్రజాపాలనము జేయుచుండుట చేత దురుష్టులును విదేశీయులగు పొర్చుగీసువారును, కర్ణాటరాజ్యమును 'నరసింగనిరాజ్య' మనియె వ్యవహరించిరి. తురుష్టులనుండి రాచూరుదుర్గమును గజపతులనుండి యుదయగిరిరాజ్యమును వశపఱచుకొనవలయునని యుత్సాహపడు చుండెను. గాని విధివశబున నాకోరిక లీరిక లెత్తకముందే స్వర్గస్థుడగుట సంభవించెను. ఇతఁడే సార్వభౌమపదవికి వచ్చిన తరువాత నెక్కువకాలము పరిపాలనము చేసినట్లు గన్పట్టదు. ఇతఁడు తనమరణకాలమునందు దనపెద్దకుమారుని రాజును జేసి యతఁడు బాలుఁ డగుటచే సెన్యాధ్యక్షుడైన నరసరాజును గార్యకర్తనుగా నియమించెను.

1. మహమ్మదీయ మహాయుగములో తుళువవంశము సాళువవంశాంతర్యమనియు, తుళువ నరసరాజు సాళువనరసరాజునకు అన్నమనుమఁడనియు శ్రీయుత కొమఱ్ఱాజు లక్ష్మణరావువంతులు, ఎం.వి. గారు వ్రాసియున్నారు. ఆంధ్రకవుల చరిత్రములో “ఈ తిమ్మయ ఈశ్వరరాజు సాళువగండ నరసరాజునకు సినానాయకుడగుటయొక దాయాదుడుకాడ నై యుండుటచేత నాతని యనంతరమున రాజ్యమును వహించినట్లు తోచుచున్నది” అని యొకచోటను, “నరసింహరాజునకు (సాళువ) తిమ్మరాజును పేరుగల జ్యేష్ఠభ్రాతృ యొకఁడుగలఁడు. ఇతఁడే యాశ్వరరాజు తండ్రియైన సాళువతిమ్మరాజుని తోచుచున్నది” అని యొకచోటను శ్రీయుత రావుబహదరు కందుకూరి వీరేశలింగము

పంతులుగారు వ్రాసిన వ్రాతయే ఫైవారు వ్రాసినవ్రాత కాధారమై యుండవచ్చును. ఇందుకు బ్రహ్మణ మెవ్వరును జూచలేదు. తుళువనరసరాయని కంకితము గావింపబడిన వరాహపురాణములో నంది మల్లని ఘంటసంగయకవులు సాళువవంశము వేఱుగను, తుళువవంశము వేఱుగను, స్పృష్టముగ వర్ణించి యుండ వీ రిట్లు వ్రాయుట వింతగా నున్నది. వరాహపురాణవతారిక లోను, ఆశ్వాసాంత పద్యములలోను కృతిభర్త సాళువవంశీయుడని వక్కాణింపబడక తుళువాస్వయుండని వ్రాయుటయే యాయుభయవంశము లొక్కటికావని స్పష్టమగుచున్నది. కాబట్టి సాళువవంశము వేఱనియు తుళువవంశము వేఱనియు మన మిప్పటికి స్పష్టముగా నిర్ధారించవచ్చును.

తృతీయ ప్రకరణము.



ఇమ్మిడి నరసింహయ్యడు.

సాళ్వనరసింహరాయడు స్వర్గస్థుడైనవెనుక నతని పెద్దకుమారుని, బాలుని తిమ్మరాయనిఁ బట్టాభిషిక్తుని గావించి తుళువనరసరాజు సమస్త రాజ్యభారధురంధరుడై తిమ్మరుసు మంత్రి సాహాయ్యంబున బరిపాలనము సేయుచుండెను. నరసింహసామ్రాజ్యమున నిట్టి మౌద్ధత్యమును బొంది నరసరాయడు తానే రాజ్యచక్రమును నడిపించుటఁ జూచి సహింప జాలక యొకదళవాయి నరసరాయనిపై నొకయవవాడు గల్పింపనెంచి రహస్యముగా బాలరాజును జంపించెను. తుళువ నరసరాజే రాజద్రోహియై రాజ్యావహరణ నిమిత్తము బాలరాజును చంపించెనని ప్రజలు చెప్పుకొనుచు నరసరాజును ద్వేషించునట్లుగాఁ జేసినవాని కవటతంత్రమునకుఁ బ్రతిపాతి నాలోచింపు మని తిమ్మరుసును వేడెను. “ప్రభువర్యా! శత్రువును సాధింపమని తరువాత చూచుకొందము. ముందుగా సాళ్వనరసింహభూపాలుని ద్వితీయపుత్రుని ఇమ్మిడి నరసింహరాయఁ డనుపేరుతోఁ బట్టాభిషిక్తునిగావించి యపనిందఁ బాపిక్ొను” మని తిమ్మరుసుమంత్రి ప్రబోధింపఁగా నతఁ డట్లు గావించి యపనిందఁ బోగొట్టుకొని జనరంజకుఁ డయ్యెను. తన ప్రయత్నమంతయు నీకార్యముమూలముగా విఫలమైనం దున నాదళవాయి విచారించుచు, తుళువ నరసరాయని మఱితో ద్వేషించుచు నపకారము నలువ నిశ్చయుఁడై ఇమ్మిడి నరసింహరాయని ప్రేమను క్రమముగా సంపాదించి యాతనిఁ దన కనుకూలుని గావించుకొని తుళువ నరసరాయని, తిమ్మరుసును, సాగనంపుటకై ప్రయత్నించు చుండెను. తిమ్మరుసు మంత్రి చారులవలన వాని దుర్మార్గమును దెలిసికొని నరసరాయనితో నిట్లనియె.” వీరాగ్రే! వీడు మనకు శత్రువై బాలుడైన మహారాజు నాకర్పించి యాతనితో జెలిమి గావించుకొని మన వినాశనమునకై ప్రయత్నించుచున్నాడు. బ్రాత్రుహంతకుడైన వీనిని జేరదీసి యిమ్మిడి నరసింహరాయడు గొరవించు చున్నాడు. దీన నేమి యుపద్రవము కలుగునో యీబాలరాజు గుర్తిఱుఁగక యున్నాడు. నిష్కారణముగా దనయన్నను జంపించినవాడు తన్నుఁ జంపింపక మానునా! ఇతని దౌర్మార్గ్య మేమని చెప్పువచ్చును? మన ముపేక్షించి యున్న పక్షమున సామ్రాజ్యమునకు ముప్పు వాల్చిల్లును. ఈద్రోహియైన దళవాయిని బలిమిదైన మాయోపాయమునైనఁ గడతగ్గినఁగాని నీకును, నాకును, సామ్రాజ్యమునకును క్షేమము లేదు. కావున ముందుగా నేను బాలరాజును మందలించి హితబోధ గావించి చూచెదను. అతఁడు వినకున్న జరుపదగిన కార్యమునుగూర్చి తరువాత యోజిత” మని చెప్పి యాతని సమ్మతిగైకొని తిమ్మరుసుమంత్రి యొకనాడు మహారాజు నన్నిధానమునకు బోయి యిట్లు హితబోధ గావించెను. “రాజేంద్రా! ఈ సామ్రాజ్యమునకై మీతండ్రియును సైన్యాధ్యక్షుడైన నరసరాయడును పొందినశ్రమ యింతింత గాదు. మీతండ్రియెడఁగల భక్తివిశ్వాసములచేత తుళువ నరసరాయఁ డెప్పుడును మీతండ్రికి కుడిభుజముగా నుండి యీ సామ్రాజ్యసంపాదనమునందుఁ దోడ్పడి ప్రతిపక్షులనుక్కడంచి యీ మహాసామ్రాజ్యమునకంతకుఁ బట్టాభిషిక్తుని గావించి ప్రతిభ గావించినవాడు గాని సామాన్యుడు గాఁడు. మీతండ్రి స్వర్గస్థుడైనను మీతండ్రి యభీష్టము ప్రకారము మీయన్నను బట్టాభిషిక్తునిఁ గావించి సమస్త రాజ్యభార ధురంధరుడై ప్రజాపాలనము సేయుచుండ సహింపజాలక దుర్మార్గుడై నీ హితుడైన దళవాయి వానిని రహస్యముగా జంపించెను. ఈ యపనిందఁ దనపైఁ బడెనని విచారించి నరసరాయడు స్వామిద్రోహి కాఁడు గావున నిన్నుఁ బట్టాభిషిక్తుని గావించి నీచేత బరిపాలనము సేయించుచున్నాడు. దీనిని నీవు విన్నవించి బ్రాత్రుహంతకుడైన యీ దుర్మార్గునితో మైత్రి నెఱుపుచు కృతఘ్నుడవై నరసరాయనికిని నాకును సపహరముఁ జేయఁ జూచు చున్నాడవు. నీవు బాలుడవు. లోకపుత్ర మెఱుంగనివాడవు. నీచులను జేరదీసి మెత్తి నెఱుపుదువేని తుదకు సామ్రాజ్యమును, ప్రాణములనుగూడఁ గోలుపొవలసి వచ్చును. కావున సాప్తార్ధనమును మన్నించి దుర్మార్గులతోడ సహవాసమును మానుము. ముఖ్యముగా బ్రాత్రుహంతకుడైన యీ దళవాయినిఁ చెఱబట్టి యుంచుట యుండె, దేశమునుండి వెడలనడచుటయొండెచేయుట నీకు

శ్రేయోదాయకము. నియోక్యము, సామ్రాజ్యముయొక్కయు శ్రేయస్సును గోరి నిర్భయముగాఁ బలుకు చున్నాడను.”

ఇట్లు తిమ్మరుసుమంత్రి సాహసించి హితోపదేశము చేసినప్పుడు మౌనము వహించి యూరకుండెను గాని బాలరాజు ప్రత్యుత్తర మీయఁ డయ్యెను. అంత తిమ్మరుసుమంత్రి బాలరాజునొద్ద సెలవుగైకొని సరసరాయనికడ కేటించి బాలరాజు మోక్షము నెఱింగించి కలుగనున్న ప్రమాదమునుగూర్చి ముచ్చటించి యాదళవాయినిఁ బట్టుకొని సంహరించుట కర్హముని చెప్పి యందులకుఁ దగినమార్గమును సూచించెను. అతని హితోపదేశమును శిరసావహించి సరసరాయఁ డేదీమిష కల్పించుకొని తిమ్మరుసుతోగూడ పెనుగొండకుఁబోయి, అధికసైన్యమును గూర్చుకొని రహస్యముగా విద్యానగరమునకు వచ్చి ముట్టడించి బ్రాత్రహంతకుఁ డైనదళవాయిని శిక్షింతువాలేక రాజ్యము విడిచెదవా యని బాలరాజునకు కబురు పంపెను. ఇట్లు దృఢనిశ్చయఁడై తుళువ నరసరాయఁ డైదాఱు దినములు ముట్టడి వేసి విడువకయుండ బాలరాజు భయపడి యింకఁ గార్హము మించునని వెంటనే యాదళవాయిని జంపించి వాని తలను సరసరాయనికడకుఁ బంపెను. అప్పుడు సరసరాయఁడు ముట్టడిని మాని యంతఃపురమునకు బోయి యా బాలరాజును సందర్శించి యింక నెన్నఁడు నిట్టికార్యములఁ జేయకుమని మందలించి యాతని నచ్చట నుంచక వేఱొక దుర్గమునకుఁ బంపి యాతని సంరక్షణార్థము కొంతసైన్యమును నిలిపి పెరుస కిమ్మడి నరసింహరాయఁడే రాజేంద్రుడైనను వ్యవహారమున మాత్రము తుళువనరసరాయఁడే మహారాజేంద్రుడై సమస్త రాజ్యభార ధురంధరుఁడై ప్రవర్తిల్లెను. అతనియాజ్ఞ సామ్రాజ్యమునం దంతట నమోఘముగా నిర్వర్తిలు చుండెను. అత్యధిక ప్రతిభావంతుడైన సాళువతిమ్మనామాత్యుఁడు మహాప్రధానియై రాజ్యతంత్రమును నడుపుచుండఁ దుళువనరసరాయనికీర్తి జగద్వ్యాప్త మగుచుండెను. తిమ్మరుసుమంత్రి సామ్రాజ్యమున కంతకు మూలస్థంభ మయ్యెను. ఎవ్వనిపలుకు సామ్రాజ్యమున నప్రతి హతమై ప్రవర్తించు చుండెనని ప్రశ్నించితమేని తిమ్మరుసునే మొదట చెప్పవలయును. మహారాజులు, మండలేశ్వరులును, మంత్రులు సేనానులు మొదలగువారిల్లరు నాతని యాజ్ఞా బద్ధులై ప్రవర్తించుచుండిరనఁ దక్కినవారిసంగతి చెప్పనై?

తురుష్కుల జయించుట.

విజాపురసుల్తానగు ఆదిల్షాహు ప్రత్యర్థియగు కాశిం బరీదు తన ప్రతిపక్షిని జయించుటకై తనకు సాహాయ్యము చేయవలసినదని సరసరాయనిఁ బ్రార్థించెను. అతఁడు తిమ్మరుసుతో నాలోచింపగా నాతఁడిట్లనియె. “విజాపురసుల్తాను మనకు శత్రువు, కాశింబరీదును మనకు శత్రువు. మనకు శత్రువులుగ నుండువారు తమలోదాము పోరాడునపుడు మనమొక పక్షమున జేరి రెండవపక్షము నోడించితిమేమి మొదటిపక్షము వారు మనకు సులభసాధ్యు లగుదురు. శత్రువులను జయించుట కిదియొక మార్గము. మఱియు వారిలోవారి కైకమత్యము కలుగకుండ వారిలో వారికి మనస్సర్థలను గలిగించు చుండవలయును. అందువలన వారిబలము తగ్గిపోయి సులభసాధ్యు లగుచుందురు. ఇది యొకవిధమైన రాజనీతి. కాశింబరీదు మన సాహాయ్యము నపేక్షించెను. గావున మనము చేయు సాహాయ్యము మనకే లాభించునదిగా నుండవలయును. కనుక కృష్ణా తుంగభద్రానదుల నడుమ నుండుదేశము అనగా ముదిగల్లు రాచూరు దుర్గముల మనమాక్రమించుకొందుము. అని చెప్పి కాశింబరీదునకు వర్హమానముచేసి కొంతసైన్యమును బంపించి యా దుర్గములను వానిచుట్టు నుండుదేశము నాక్రమించుకొని యెను. ఆదిల్షాహు యేమియుఁ జేయజాలక కొంతకాల మూరకుండవలసినవాడయ్యెను.

కోనేరినాథుని దుండగము.

సాళువనరసింహభూపాలుని కాలముననే సాళువ తిరుమలభూపాలునికి బిమ్మట మహామండలేశ్వరుఁ డైన కోనేరినాథుఁడు తిరుచునాపల్లి మండలమునకుఁ బరిపాలకుఁడుగా నియమింపఁబడి ప్రజాపాలనము సేయుచుండెను. ఇతఁడు శైవుఁ డైనందున

జంబుకేశ్వరాలయమునెడఁ బక్షపాతము గలిగి శ్రీరంగము లోని రంగనాథుని యాలయధర్మకర్తలను నానావిధముల బాధింపఁగా వార లీతనిబాధ పడలేక గోపురము పైనుండిపడి ప్రాణత్యాగమును గూడఁ జేసికొనిరట! ఈసమాచారము తిమ్మరుసునకుఁ దెలియవచ్చెను. తిమ్మరుసుమంత్రి శైవవైష్ణవ మతములయందు సమబుద్ధి గల స్వార్థుఁ డగుటచేత కోనేరినాథుని దుండగములను నివర్తింపజేయుట శ్రేయోదాయకముని నరసరాయనిఁ జేరెపించెను. అతఁడు నాగమనాయని, కుమార నరసరాయని (వీరనరసింహరాయలు) వెంట నిడికొని తిరుచునాపల్లి మండలమునకుఁ బోయినపుడు కోనేరినాథుఁ డీసమాచారముఁ దెలిసికొని బహుస్సైన్యములం గూర్చుకొని వీరి నెదుర్కొని ఘోర సంగ్రామము నలిపెను. తుళువనరసరాజు కోనేరినాథుని రణరంగమున నోడించి సంహరించెను, అంతట నరసరాజు నాగమనాయకుఁడు కుమారనరసనాయకుఁడు శ్రీరంగమునకుబోయి రంగనాథుని సందర్శించి భక్తి యుక్తముగ నా దేవునకు భూదానములను బెక్కులను గావించిరి. కోనేరినాథునకు భయపడి స్వగృహములను విడిచి పాణిపోయిన వైష్ణవసన్యాసుల కభయమొసంగి స్వస్థానమునకు రప్పించి యుత్సాహముఁ గల్పించిరి.

బహమనీరాజ్య విభాగములు.

అవక్తవరాక్రముఁడై అరాతిజనభయంకరుఁడై ఇమ్మడి నరసింగరాయని దూరముగాఁ గూరుచుండఁబెట్టి తానే సార్వభౌముఁడైనట్లుగా సామంతస్థుపవర్గముచే మ్రొక్కులను బడయు చున్న తుళువనరసింగరాయఁడు తనకు వశ్యుఁడై కర్ణాట సామ్రాజ్యనిర్వహణభారము నంతయుఁ దనపై బెట్టినందున సాళువతిమ్మనామాత్యచూడామణి యా మహాసామ్రాజ్యతంత్రమును బ్రజానరంజకముగ నడుపుచు, సుస్థిరముగ నిలుచువార్గము నాలోచింపు చుండెను. అదివఱకు హైందవసామ్రాజ్యమునకు ప్రతిస్పర్ధముగ వర్తిల్లుచున్న బహమనీ సామ్రాజ్యము స్వప్రయోజనపరులైన సుబాదారులకుఁ జిక్కి యన్యోన్య వైషమ్యములమూలమున నెదురివిభాగములుగా విడిపోయెను. (1) బరీల్షాహి, ఇది కాసింబరీల్ అనువానిచే నేర్పడియెను. దీని రాజధాని బేదర్ లేక బెడందకోట. (2) ఇమాంషాహి. ఇది పరాడ్ దేశములోనిది. ఫత్తెజ్జా ఇమాంషాహి అను వానిచే నేర్పడియెను. దీని రాజధాని గావీల్ గడము. (3) నిజాం షాహి ఇది అహమ్మద్షాహి అనువానిచే నేర్పడియెను. దీని రాజధాని అహమ్మదునగరము. (4) ఆదిల్షాహి ఇది యూసుఫ్ఆదిల్ షాహు అనువానిచే నేర్పడియెను. దీనిరాజధాని విజాపురము. (5) కుత్బ్షాహి. ఇది కూలికుత్బ్షాహి అను వానిచే నేర్పడియెను. దీని రాజధాని గోలకొండ.^[1] బహమనీ రాజ్యమిట్లు విభాగమై బలహీనమగుటకూడ తిమ్మరుసు చేయు ప్రయత్నములకుఁ దోడ్పడి జయప్రదములగుట కవకాశమిచ్చు చుండెను. మహారాజ్యతంత్రజ్ఞుఁడైన తిమ్మరుసు శత్రురాజ్యములలో నన్యోన్యము మైత్రి లేకుండునటులు ప్రయత్నించుచుఁ దనసామ్రాజ్యమునందలి సామంతప్రభువర్గమునను, సేనాధిపతి వర్గమునను, మనస్ఫుర్తలు జనించి సామ్రాజ్యవిశాశహీనులగుట గాకుండ వేయికన్నులతో జూచుచు హైందవసామ్రాజ్యమును వీక్షింపుచుండెను. కాని దైవ మెల్లకాల మనుకూలుఁడై యొక్కరితి నుండుట యసంభవము.

ఆదిల్షాహి పరివేదనము.

విజాపురరాజ్యమునకును విజయనగర సామ్రాజ్యమునకును నడుమ రాచూరుమండలము గలదు. ఈ భూభాగము కృష్ణానదికిని తుంగభద్రానదికిని నడుమ బలాఢ్యములైన ముదిగల్లు రాచూరుదుర్గములచే నలంకరింపఁబడి యుండెను. ఇది సామ్రాజ్యరక్షకత్వమునకై కవచముభంగి నుండుటచేత బహమనీ సుల్తాను దీని నెప్పుడును స్వాధీనములో నుంచుకొనవలయునని ప్రయత్నించుచుండెను. అట్లే విజయనగరసామ్రాజ్య సార్వభౌముఁడును స్వాధీనములో నుంచుకొనవలయు ననియే ప్రయత్నించుచుండెను. ప్రస్తుత మియ్యది విజయనగరాధిశ్వరునిచే నాక్రమింపబడియెనని యిదివఱకుఁ జెప్పి యున్నాఁడను. ఇంత ప్రముఖమైన భూభాగము శత్రువు రాక్రమించినందులకుఁ బరితపింపుచు విజాపురసుల్తాను తన వజీర్లతో నిట్లు పలికినఁ. “ముదిగల్లు, రాచూరుదుర్గములు మనరాజ్యమున కాయుష్థానములని మీరిఱుంగుదురు. అట్లే

యాయుస్థానములను మనశత్రువు లాక్రమించి విజృంభించుచున్నారు. మఱియు హైందవసామ్రాజ్యవర్గ సస్థిరసీతికరణకుశలం డగు తిమ్మరుసు మంత్రి నేడు గాకున్న టేపైనను విజాపురరాజ్యమును తుదముట్టింపగలడు. అతడు బ్రాహ్మణమంత్రి ; మహారాజ్యతంత్రజ్ఞుడు; అప్రతిమానప్రతిభాశాలి. అతనికి సాటి వచ్చువాడు విజాపురరాజ్యమునం గానరాడు. నే నెవ్వనికి భయపడువాడను గాను కాని వాని కొక్కనికి భయపడవలసి వచ్చుచున్నది. ఇంక మన ముపేక్షించుట ప్రమాదహేతువు. ఎట్లయిన నాదుర్గములను స్వాధీనపఱచుకొన్న గాని నాకు నిడ్డుర పట్టుదు. ఈ యపకీర్తి బాపుకొన్నగాని దక్షిణహిందూస్థానమున దురుష్క రాజ్యములకుం గలప్రతిష్ఠ, క్షీణమైపోవును.”

అని నొవ్వబలికి దండయాత్రకు సైన్యముల సన్నద్ధము చేయవలసిన దని యుత్తరు వొనంగెను. అతనియాజ్ఞను సిరసావహించి యూవజీర్ణు సైన్యాధిపతులకుఁ దెలియఁ జేసిరి. తుళువ నరసరాయఁడు రాజద్రోహులనడంచుటకై దక్షిణ దేశమునకుఁ బోయినసమయమున విజాపురనుల్లాను రాచూరుమండలముపై దండెత్తి వచ్చెను. అయినను తిమ్మ రుసుమంత్రి యూరకుండక యా సుల్తాను నెదుర్కొని తఱుముటకై నరసరాయని సోదరుడగు తిమ్మనాయకుని నియమించెను. [2] అతడు కొంత సైన్య మును వెంటబెట్టుకొని బోయి తుంగభద్రానదిని దాటి యనహాయశూరుడై తురుష్క సైన్యముల నెదిరించి దోర్భర్తమును జూపి కొంతతడవు పోరాడఁ గలిగి దురుష్కసైన్యమును గొంతవఱకు నాశము గావించెను. గాని సుల్తానా యవమానమును భరింపజాలక నీనలం బురికిల్పుకొని స్థిరచిత్తుడై రణరంగమున నిలిచి నమరము నలువ తిమ్మనాయకుడు శత్రుసైన్య మధిక మగుటఁ గాంచి పోరాడఁ జాలక తన సైన్యములను మరలింపకొని రాజధానికి వచ్చెను. ఆదిల్షాహా విజయనగరరాజధానిపై దండెత్తి రాగలసమర్థుడు గాకుండుటచే నంతటితో దృష్టినిొది ముదిగల్గు రాచూరుదుర్గములను గైకొనియెను. తిమ్మరుసు సామ్రాజ్యమున రాజ్యాంగ సంస్కరణములను గావింపవలసి యుండెను. రాజ్యాంగమును బలపఱచుకొన్న గాని తురుష్కులతో వైరముఁ బెట్టుకొని సాధించుటకు బ్రయత్నించుట యుత్తమపద్ధతి కాదని యూహించి సైన్యాధిపతులు ప్రోత్సహించినను తురుష్కుల నుద్దేశింపఁజేయు మార్గములపొంతఁ బోక యూయవమానమును నహించి యూరకుండెను. విజయనగరమున కుత్తరపుదిక్కున శిథిలములై యున్న ప్రాకారములను దుర్గములను బలపఱచెను. ఎన్నిదినములు ముట్టడించినను శత్రువుల కభేద్యమై యుండునట్లు చేసెను. నగరరక్షకసైన్యమును పెంపు గావించెను. బొత్తునము ధనముచే నింపు చుండెను. ప్రతినంపత్తరమును గజబలమును, హయబలమును కొంచెముగనో ఎక్కువగనో చేర్చు చుండెను. సామ్రాజ్యమున దన కనుకూలు రెవ్వరో, ప్రతికూలు రెవ్వరో తెలిసికొని ప్రతిగూలురను, నేర్పరితనముచే వశపఱచుకొను చుండెను. ఆదిల్షాహా తనకు జయము గలిగినందులకు నెంతనంతోషించినను, ఎప్పుడైనను తిమ్మరుసు మంత్రి తనరాజ్యమునకు ముప్పు దేగఁగడని దృఢముగా విశ్వసించినవాడు గావునఁ దరువాత నతడు తిమ్మరుసుతో నొడంబడిక జేసికొనియెను. ఇట్లుభయరాజ్యములవారు గొంతకాలము మైత్రి గలిగియుండిరి.

1. ఈ గోలకొండ రాజ్యము బహమనీరాజ్యమునుండి క్రీ. శ. 1512 సంవత్సరమున విడిపోయెను. తక్కిన వన్నియ క్రీ. శ. 1482 లోవలన స్వతంత్రమును బ్రకటించి పరిపాలింపబడు చుండినవి.
2. హేమరాజు బాలరాజును వెంట నిడుకొని యుద్ధము చేసెననియు, హేమరాజు పాఠిపోయె ననియు, బాలరాజు గాయముల నొది మార్గముధ్యమునందుఁజనిపోయె ననియు, ఫెరిస్తా వ్రాసెనుగాని హేమరాజును నరసరాయఁడనియు, బాలరాజును ఇమ్మడి నరసింహరాయఁ డనియుఁ గొందఱు చరిత్రకారు లూహించు చున్నారు. వారియాహాలు సరియైనవి కావు. ఎందుకనఁ. ఇమ్మడి నరసింహరాయలు క్రీ. శ. 1505 వఱకు బ్రతికియున్నట్లు శాసనములు గన్పట్టుచున్నవి. (ఎఫ్.గ్రాఫ్.కా ఇండియాకానంపుటము. 7-నం 8 రు శాసనము జూడుడు). హేమరాజునపేరు తిమ్మరాజునపేరునకు నంబంధించినది కాని నరసరా జునపేరునకు పోలికగలిగినది కాదు. ఇంతయగాక యీ యుద్ధము క్రీ. శ. 1493 వ సంవత్సరమున జరిగినట్లు ఫెరిస్తా వ్రాసియున్నాడు. ఆసంవత్సరమున నరసరాజు దివ్యక్షేత్రయాత్రాదుర్గము దక్షిణదేశమునకుఁ బోయినట్లును, తిరుచనూపలి మండలేశ్వరుడైన కోనెరునాథునితో పోరాడి జయించినట్లును, కోనెరునాథుడు యుద్ధములో మృతినొందినట్లును అచ్యుతరాయాభ్యుదయ మనుసంస్కృత కావ్యమువలన విదితమగు చున్నది. కావున ఫెరిస్తా వ్రాసిన దంతయు నత్యయము కాదు. ఆదిల్షాహాతో యుద్ధము చేసి రొడి పోయినది. నరసరాయఁడు కాదు.

అతఁడు నరసరాయని సోదరుఁడగు తిమ్మరాయఁడై యుండవలయు ననుట యథార్థమునకు దూరమైన విషయము కాదు.

చతుర్థప్రకరణము



రాజకుటుంబ రక్షణభారము

ఇక్ష్వాకువంశవార్ధిచంద్రుఁ డగు దశరథమహారాజునకు కౌసల్యా సుమిత్రా కైకీయాలవలెఁ దుళువ నరసింహరాయనికి 'తిప్పాంబ, నాగాంబ, ఓబాంబ' లను మూపురు భార్య లుండిరి. నరసింహరాయనికి తిప్పాంబయందు వీరనరసింహదేవరాయఁడును, నాగాంబయందు కృష్ణదేవరాయఁడును, ఓబాంబికియందు అచ్చుతదేవరాయఁడును, రంగరాయఁడునను కుమారులు నల్వరు జనించిరి. ఎట్లుసామ్రాజ్య భారమునంతయుఁ దిమ్మరుసుమంత్రిపై నుంచి ప్రవర్తించెనో, అట్లే నరసింహదేవరాయఁడు స్వకుటుంబరక్షణ భారమును గూడ నాతనిపై నే యుంచెను. సామ్రాజ్యసంరక్షణభార మెంతకష్టప్రద మైనదో రాజకుటుంబసంరక్షణభార మంత కష్టప్రదమైనది. ముగ్గురు భార్యలను గట్టుకొని దశరథుఁ డెట్లు బాధపడియెనో యట్లే నరసింహదేవరాయఁడును ముగ్గురు భార్యలను గట్టుకొని బాధ పడుచుండెను. ప్రణయినుల ప్రణయకోపము మూలమున సంభవించెడి కలహములను నివర్తింపజేయు సందర్భమున నరసింహదేవరాయనికి హితవిధానములఁ గఱపవలసినవాడు తిమ్మరుసు గాక సమర్థుఁడగు మంత్రి మఱియొకఁడు లేఁడు. ఇట్లుగుట దుర్భరమైన రాజకుటుంబరక్షణభారము బ్రాహ్మణమంత్రిపై నిడుటకు గారణమైనది. ఇట్టి కార్యనిర్వాహకత్వమున నరసింహభూపాలవర్మఁడు తిమ్మరుసుమంత్రినిగాక మఱియొక్కనినైన నియోగించి యుండెనేని సామ్రాజ్యమునే కోల్పోయి యుండును. ఇట్టి యాధిపత్యమును వహించి తిమ్మరుసు తనప్రజ్ఞా విశేషముచేత నంతఃపురమందిరమున మహాపద్మము లేవియు సంభవింపకుండఁ గాపాడుకొనుచు వచ్చెను. ఏ మంత్రి యెట్టి బుద్ధి కలవాడో, ఏ సేనాధిపతి యెట్టి స్వభావము కలవాడో, ఏ మాండలిక ప్రతినిధి యెట్టి నైసర్గికగుణము కలవాడో, ఏ సామంతస్వపతి యెట్టితలంపు గలవాడో సామ్రాజ్యమున నెల్ల వారి గుణశీలవృత్తములను దెలిసినవాడు తిమ్మరుసు మంత్రి. మఱియు రాజంతఃపుర మందిరమున సేవకావృత్తి నున్న దాసదాసీ జనంబుల గుణశీలవృత్తములఁ జక్కగా గ్రహించినవాడు తిమ్మరుసుమంత్రి. ఇంతియగాక యంతఃపుర మందిరముల నివసించు రాజబంధువు లందఱు నెట్టివారో యీతఁ డెఱుంగును. ఈ మహాపురుషుఁడు చేయుకార్యములకు సామ్రాజ్యాధిపతి యెన్నఁడు నడ్డము రాడని యెల్లవారు నెఱుంగుదురు. అందుచే మహాధికారియైననేమి, సామాన్యాధికారి యైననేమి, మహారాజైననేమి, మహారాజబంధువుఁడైన నేమి, అధికారియైన నేమి, అసధికారి యైననేమి, పట్టుపురాణియైన నేమి, దాసీయువతి యైన నేమి, తిమ్మరుసాజ్ఞ యన గడగడలాడుచు విధేయులై వర్తించు చుండిరి. అంతఃపుర మందిరములలో నెంతరహస్యముగా నెట్టికార్యము జరిగినను తిమ్మరుసు చెవిని బడక మానదు. ఇట్లునుటవలన నంతఃపురమందిరములఁ గాని సామ్రాజ్యమునఁగాని యీతనికిఁ బ్రతిపక్షులు లేరని గాని యీతఁడు తలపెట్టుకార్యములకుఁ బ్రతివిధానములఁ బన్ని విఘాతము చేయఁజూపవారు లేరని కాని చెప్పు సాహసంపరాదు. ప్రథమకర్ణాటరాజవంశమును సముద్ధరింపవలయునని తత్తుక్ష్మాతౌలై సమయ మవేక్షించి వేచియున్నవారు గొందుఱు గలరు. ఈ మహాసామ్రాజ్యమునకు సాళువనరసింహభూపతి నంతఃపతి యాధిపత్యము వహింపవలసిన వారుగాని యన్నట్లుల కారని యమ్ముడి నరసింహరాయలను పజ్జసింహానారాడుని గావించి సామ్రాజ్యమును సాశ్వరాజవంశమునకే నిలుపవలయునని ప్రయత్నించువారు గొందఱు గలరు. అనేక కారణములచే నిట్టి మహాపదవిని వహించి సమస్తసామ్రాజ్యాధికారధూర్వహుడై ప్రవర్తించెడి తిమ్మరుసునెడఁ 7వల మసూయాశిశాచగ్రస్తులై ప్రతిపక్షులుగా నుండెడివారు మఱికొందఱుగలరు. వీరెల్లరును తిమ్మరుసునెడఁ గలభక్తిచే విధేయులై యుండిరని తలంపరాదు. అత్యధికమైన ప్రతిభయు అప్రతిమానమైన ప్రజ్ఞయు అత్యద్భుతమైన మేధాశక్తియు అకళంకమైన సామ్రాజ్యభక్తియు అత్యనురూపమానమైన సమర్థతయు, అప్రతిబద్ధమైన యాజ్ఞయు, వీనిమించిన యోధార్యమును,

కాత్రమును, బ్రహ్మతేజస్సును ప్రతిపక్షల భయకపితులను జేయఁగా వారెల్లరును తిమ్మరుసు ననువర్తింపవారైరి. సాత్త్వసరసింహభూపాలుని పుత్రుడైన యిమ్ముడి నరసింహరాయని పెనుగొండ రాజ్యమున కధిపతిని గావించి వానిని వానికుటుంబమును పెనుగొండదుర్గమున నుండునటులు నియమించెను. ప్రథమకర్ణాటరాజవంశమునెడఁ వక్షపాతము గలవారి కెవ్వరికిని విద్యాసంగరమున గొప్పపదవు లేవియు నొసంగియుండలేదు. కర్ణాటకులవలన నేవిధమైన యుపద్రవమును మూడకుండ వారిలో సమర్థులై యిష్టులుగా నున్నవారికి గొప్పపదవుల నిచ్చి కర్ణాటప్రజల మెప్పునుగూడఁ గాంచుచు గర్వాటకులకుఁ దెలుగువారికి వై మనస్యములు పెరుగకుండఁ జూచుకొనుచుండెను. కర్ణాటదేశమునఁ దెలుగువారికిని, తెనుగు దేశమునఁ గర్ణాటకులకు నధికారపదవు లొసంగుచుండెను. తనకు నలువది యేండ్లు నిండకపూర్వమే మహామాతృవదవిని బొంది మహాకర్ణాటరాజ్యపకమును జేతబట్టుకొని విదేశీయరాజ్యతంత్రజ్ఞులు నయితముఁ “జే” యని ప్రస్తుతింప వాస్తవైపుణ్యము వన్నె కెక్కునట్లుగా గిరగిర దిప్పుచుండెను,

తిప్పాంబ కొటిల్యము.

ఏమి హేతువుచేతనో చెప్పజాలము కాని నరసింహదేవరాయఁడు తిప్పాంబకుంటిను నాగాంబికయం దెక్కువ ప్రేమమును జూపుచుండెను. దీనివలన తిప్పాంబకు నాగాంబికయం దనూయ జనించెను. తిప్పాంబకుమారుడైన పీఠనరసింహదేవరాయఁడు నాగాంబకుమారుడైన కృష్ణదేవరాయనికంటెను పయస్సునఁ బెద్దవాఁడు. తిమ్మరుసుమంత్రినే నాగాంబికాపుత్రుఁ డైన శ్రీకృష్ణదేవరాయనికి విద్యాగురువునుగా నరసింహదేవరాయఁడు నియమించెను. తనప్రేతులలో సమస్తవిధముల గృష్ణదేవరాయఁడే సుభగం డని తన సమ్ముఖమునఁ బలుమాఱు తిమ్మరుసు ప్రశంసించుచు వచ్చినందున నరసింహదేవరాయఁడు నొకంత యధికముగాఁ గృష్ణదేవరాయని బ్రేమించుచు వచ్చెను. ఇది యంతయును దిప్పాంబకు నురిసిన వుండులో నుప్పువెట్టిన చందముగా నుండెను. తనకుమారుని పట్టాభిషిక్తునిజేయక సపత్నిపుత్రుడైన కృష్ణదేవరాయనికి నరసింహదేవరాయఁడును తిమ్మరుసుమంత్రియుఁ బట్టము గట్టుదురని మనంబున నిశ్చయించి యొకవాడు తిప్పాంబాదేవి యిట్లు దురాలోచనము చేసెను.

“రాయనికి నామీదఁకంటెను నాగాంబికయం దెక్కువ యనురాగము గలదు. రాజునెడ నాగాంబకుఁ గలచనువు నాకు లేకయున్నది. రాజ్యతంత్రమునునడపు తిమ్మరుసుమంత్రి కృష్ణరాయనికి విద్యాగురువయ్యెను. అందుచే మంత్రి కృష్ణరాయని నరసరాయని సమ్ముఖమున స్తుతిహారములు చేయుచు నాతనియెడ రాయనికిఁ బ్రేమ మధిక మగునట్లు చూచుచున్నాఁడు. రాజ్య మన్ననో వంశక్రమాగత మైనదికాదు. ఇప్పటికి రెండు వంశములు గడచినవి. మూడవవంశమునకుఁ దక్కు నని యెట్లు చెప్పనగును? ఈమంత్రిసత్తముఁడు రాయని మరణానంతరము కథ యెట్లు నడిపించునో యెవ్వరు చెప్పఁ గలరు? సామ్రాజ్యమునంతను బిడికిటఁ బట్టి యింటను బైటను నిరంకుశాధికారియై ప్రవర్తించు చున్నాఁడు. ఇతని కాదని యెదుర్కొనుట పట్టపురాణి నైననాకే సాధ్యముగాకయుండ మఱియెవ్వనికి సాధ్యమగును. ఇమ్ముడి నరసింగరాయని దూరముగఁ గూరుచుండఁబెట్టి నరసరాయని ప్రతాపమును జూచుచు నాతని వలలో వేసికొని నరసరాయని పేదతో తానే సామ్రాజ్యము నెలుచున్న యాబ్రాహ్మణమంత్రి నరసరాయని మరణానంతరము నాకుమారుడైన పీఠనరసింహరాయనికిఁ బట్టము గట్టునని నాకెట్లు సమ్మకము కలుగఁగలదు? తిమ్మరుసుమంత్రియుఁ గృష్ణరాయఁడు బ్రతికియుండఁగా నా కుమారునకు రాజ్యము లభించు ననుమాట కల్ల. కావున వీరిలో నెవ్వనినైనఁ జంపించినఁగాని నాకొరిక కొనసాగదు. తిమ్మరుసుమంత్రిని జంపించుట సాధ్యమగుపనికాదు. అదియునుగాక యతనిఁ జంపించితిమేని కట్టడ దప్పి రాజ్య మరాజకము కావచ్చును. అప్పుడు నాకుమారునకే యీ రాజ్యము దక్కునని చెప్పరాదు. మఱియు నతఁడు బ్రాహ్మణుఁడు. అతని జంపితినేని బ్రహ్మహత్యాదోష మెన్ని జన్మములకైనను నన్ను విడుచునా? కావునఁ గృష్ణరాయని జంపించుట కార్యసాధల్యమునకు ముఖ్యము. అది సులభ సాధ్యము.”

ఇట్లు తలపోసి తిప్పాంబిక తన దాసీకన్యకలతోఁ గృష్ణరాయని విషప్రయోగముచేఁ జంపించుటకై దురాలోచనము చేసి వెంటనే యీ దుష్కార్యమునకుఁ గడంగెను. తిప్పాంబ

విషప్రయోగముచే నపత్ని పుత్రుని జంపింపఁ బూనికొనియే నన్నసమాచారము దెలియరాఁగా తిమ్మరుసు మంత్రి విచారించి వానిని మృత్యువువాతఁ బడకుండ నందక్షించెను. అంతటితో నిరుత్సాహపడి యూరకుండక తిప్పాంబ మఱితో దిట్టతనమును బూని కృష్ణరాయని జంపింప ముమ్మారు ప్రయత్నించెను గాని తిమ్మరుసు వానిని ప్రాణాపాయమునుండి తప్పించి తిప్పాంబదౌష్ట్యమును దలపోసి తనయుంటనే యుంచుకొని వానిని నందక్షింపుచు వచ్చెను. ఆమె దుష్కరుత్వము లన్నియు నొకదానివెనుక నొకటి భగ్గుములయ్యెను. ఇట్లు కృష్ణరాయని ప్రాణములను గాపాడి విద్యాబుద్ధులు గణపుచు, బెనుచు చున్నందునఁ గృష్ణరాయఁడు తిమ్మరుసుమంత్రిని 'అప్పాజీ' (నాయనగారూ) అని పిలుచుచుండెను. తిప్పాంబ కుమారుడైన వీరనరసింహదేవరాయఁడు భుజబలపరాక్రమ సంపన్నుడైనను కుటిల స్వభావుఁడును గ్రూరచిత్తము గల వాఁడనై యుండెను. వీరనరసింహరాయనికిఁ దనపై ససూయ జనింపకుండ నాతని యువరాజునుగా భావించుచు తిమ్మరుసు మంత్రి యాదరింపుచు రాజనీతిధర్మముల నుపదేశింపుచుండెను. అఖండ ప్రజ్ఞాధురంధరుడైన యుగంధరుని వంటివాడని వీరనరసింహరాయఁడు తిమ్మరుసును పితృసమునిగా భావింపుచు నాతనిదయను సంపాదించుకొనుటకై విధేయుడై యాతని కిష్టమైనరీతిగా వ్యవహరించుచుండెను.

కృష్ణరాయని విద్యాభ్యాసము.

శత్రువులవలన నేయపాయమును గలుగకుండ నందక్షించుటకై పితృవాత్సల్యముఁ బూని కృష్ణరాయనికి రక్షకునిగా తిమ్మరుసుమంత్రి ప్రజ్ఞాభ్యుదైన తనతమ్ముని గోవిందరాజును నియమించెను. అతనికిఁ దానును గోవిందుడును విద్యాబుద్ధులు గణపుచుండిరి. పదునెన్నిది సంవత్సరముల ప్రాయము వచ్చునప్పటికి నాంధ్రగీర్వాణభాషలయందు సాహిత్య జ్ఞానమును సంపాదించెను. కర్ణాటభాషయు, హిందూస్థానీభాషయు నభ్యసించెను. సాముగరిడలం దేజెను. ధనుర్వేద పారంగతుఁ డయ్యెను. అశ్వారోహణమునందు గడితేజీ తురగ రేపంతుడనఁ బ్రసిద్ధిగాంచెను. తిమ్మరుసు వాని బుద్ధికోశల్యమునకు, తన యెడంగల భక్తికి సంతసించి రాజనీతి, పండితీ మొదలగు రాజ్యతంత్రవిధానముల స్వయముగా నేర్చి మహిమాన్వతుని గావించెను. కృష్ణరాయఁడు సుందరాకారుఁడు. చక్కని ముఖవర్ణస్ఫు గలవాడు. పొట్టియు, బొడవును గాక కాయపుష్టికిం దగినపొడవు గలవాడు. అతని ముఖముమీద నొగ్గిటకపు మచ్చలుకలవు గాని ముఖవికాసము చూచినప్పుడు మాత్రము సార్వభౌమత్వమును స్ఫురింపఁ జేయునట్టిరీతి గానం బడుచుండును. దేహమును దిట్టపఱచి సుస్థిరముతో గదన భూమి దృఢముగ నిలుచుటకై కృష్ణరాయఁడు ప్రతిదినమును విడువకుండ శరీరసాధనము నలుపుచుండెను. ఇట్లు కృష్ణరాయఁడు పూర్వజన్మ సుకృతవిశేషమునను, దైవానుగ్రహము వలనను, తిమ్మరుసు మంత్రి కృపావిశేషమునను విద్యను, శరీరదార్ఢ్యమును, రాజనీతి వైపుణ్యమును మాత్రమెగాక పరస్మియెడ సోదరిభావము నలవర్చుకొని తిమ్మరుసు నడిపిన విధముగా నడిచి యాతనికి ముదంబుఁ గూర్చుఁ బ్రజానురంజకుడై ప్రవర్తించుచుండెను.

నరసరాయనిమృతి.

ఇంతలో క్రీ. శ. 1503 వ సంవత్సరమున నరసరాయనికి నుబ్బుజాడ్యము జనించి దినక్రమమున నభివృద్ధి నొంది తుదకు భయంకరమైనదిగాఁ బరిణమించెను. తాను జీవించెద నన్నయశాశను విడిచిపెట్టెను. ఒకనాఁడు నరసరాయఁడు తిమ్మరుసును బిలుపించి యిట్లనియెను.

“అమాత్యవర్యా! నాకవసానకాలము నమిపించినది. ఇక నాబ్రదుకు దినములమీద నున్నదిగాని మాసముల మీద లేదు. ఇంతవఱకు రాజ్యభారమునంతయు నీమీద విడిచిపెట్టినందులకు నామాట దక్కించి సామ్రాజ్యము నముద్దరించి వన్నెయు వానియుఁ గల్పించితివి. నిన్న నమ్మి నేనిక నుఖముగాఁ బ్రాణములను విడువఁగలను. నాసామ్రాజ్యమును నాబిడ్డలను నీకప్పగించుచున్నాడను. ఈ సామ్రాజ్యము నీచే సురక్షితము కాఁగలదు. ఈబిడ్డలు నీచే సురక్షితులు కాఁ గలరు. నా వెనుక వీరనరసింహదేవరాయనికిఁ బట్టము గట్టుము. అతఁడు

నిప్రాపునను, కృష్ణరాయనితోడ్పాటునను ప్రజాసురంజ కముగా నిసామ్రాజ్యమును బరిపాలింపగలడు. నాపుత్రు లన్యోన్యము మత్సరగ్రస్తులై తగవులాడకుండఁ జూచుచు వారలను సంరక్షించుభారము నీయది. ఇమ్మడి నరసింగరాయనిచేఁ గాని వానివంక వారిచేఁ గాని యేవిధమైన యుపద్రవము పొడమకుండ సామ్రాజ్యమును సంరక్షింపగల సమర్థుడంపు నీవొక్కడవే సుమా.”

అని వలికి పుత్రులం బిలుపించి ‘పుత్రకులారా! తిమ్మరుసు నేడుమొదలు మీకు రక్షకుఁడు కాబోవు చున్నాడు ; సకలకార్యముమధుండైన తిమ్మరుసు చెప్పినట్లు వర్తింపుడు : దాన మీకు సాభాగ్యమును శ్రేయస్సును గలుగును. నేను బ్రతికియుండఁగా గృష్ణకు దిగువ భాగమున నశ్వపతులకు, గజపతులకు రాజ్యము లేకుండఁ జేయవలయునని యంతయో ప్రయత్నించితిని గాని దాని నెఱవేర్చు భాగ్యము నాకు లభించినదికాదు; ఎంతకాలము తురుష్కులు ముదిగల్లు, రాచూరు దుర్గములను స్వాధీనములో నుంచుకొనఁ గలుగుదురో అంత పర్యంతము సామ్రాజ్యమునకు క్షేమములేదని యెఱుంగుడు. దక్షిణహిందూస్థానమున మీప్రతిష్ఠ నిలుపుకో దలచిన పక్షమున నేను సాధింపజాలక విడిచిపెట్టినదానిని మీరు సాధింప వలయును; తిమ్మరుసుబుద్ధి ననుసరించి వర్తింతురేని జయ మపశ్యము మీకు లభ్యమగు ననుటకు నెంతమాత్రము సందియములేదు” అని చెప్పి వెంటనే ప్రాణములను విడిచి కీర్తిశేషుడై లోకాంతరగతుడయ్యెను.

వీరనరసింహుని పట్టాభిషేకము.

నరసరాయని మృతి తిమ్మరుసునకు మఱింత కష్టప్రదమయ్యెను. వీరనరసింహుఁడు తిమ్మరుసునకు విధేయుఁడుగాఁ గన్పట్టుచున్నను విశ్వాసపాత్రునిగా నెంచుకొనలేదు. తిమ్మరుసు కృష్ణరాయనికిఁ బట్టము గట్టునెమాయన్న యనుమానమును భయమును నాతఁడు గలిగియుండెను. అందువలన నాతనికి మాతృర్య ముంకురించెను. తనకును కృష్ణరాయనికి నెట్టి యపకృతి గావించునో యన్నభయము తిమ్మరుసునకుఁ గలదు. తిమ్మరుసుమాత్రము నరసింహునిఁ దొలగించి కృష్ణరాయనికి బట్టము గట్టవలయునని యాజింపలేదు. ఇమ్మడి నరసింగరాయనికి బట్టము గట్టక వీరనరసింహునకుఁ బట్టము గట్టిన యెడల నేనానులకు, మంత్రులకుఁ బ్రజలకు నిష్ఠముగనుండునో లేదో యన్నభయముగలదు. సంగమరాజవంశియుల పక్షమున నున్న వారివలనఁగూడ భయము గలదు. ఇమ్మడి నరసింగరాయని కంటే వీరనరసింహరాయఁడు బలస్తోమము మెండుగా నుండుటచేతను, ఇమ్మడి నరసింగరాయఁడు పెనుగొండలో నుండుట చేతను, వీరనరసింహరాయఁడు సింహాసన మాక్రమించుకొని తానే సార్వభౌమమండనని ప్రకటించెను. అధికారి వర్గము తిమ్మరుసుమంత్రి పట్ల భయమును భక్తియును గలవారు గావున విద్యానగరమున నాతని నెదుర్కొనలేకపోయిరి. తిమ్మరుసునెడ దనకింత యనుమాన మున్నను నతనితో వైరము, బెట్టు కొనుటవలనఁ గార్యభంగ మగునని తలంచి తిమ్మరుసును దనకు దోడ్పడవలయునని ప్రార్థించెను. తిమ్మరుసుదులకు సంతసించి మంత్రిత్వమును బూని నరసింహుని విద్యానగర సామ్రాజ్యమున కభిషిక్తుని గావించెను. అదిపఱకు ద్రావిడాంధ్ర కర్ణాట దేశములలోఁ గప్పములు చెల్లించు రాజులనేకులు వీరనరసింహరాయని ప్రభుత్వము నంగీకరించినను కర్ణాటదేశములోని సామంతస్థపాలు రనేకులు కప్పములు చెల్లించమని తిరస్కరించిరి. ఇమ్మడి నరసింగరాయనితో మఱికొందఱు కుట్ర చేయుచుండిరి. ఒక్కమాఱుగ సామ్రాజ్యమునఁ గల్లోలము జనించెను.

వీరనరసింహుని దిగ్విజయయాత్ర.

తిమ్మరుసుమంత్రి ప్రతిభాఘృణుఁడు గావునఁ దురుష్కుల నుండి యపాయము కలుగ కుండుటకై తుంగభద్రానదీ తటమున నొక కొంత సైన్యమును, గజపతు లాక్రమించుకొని రాకుండ నుదయగిరి ప్రాంతము సరిహద్దున నొక కొంతసైన్యమును గాపు పెట్టెను. ఇమ్మడి నరసింగరాయనిఁ బెనుగొండ రాజ్యమున కధిపతిని గావించి యాతని సమాధానపఱచి యా ప్రక్కనుండి గలిగెడి యుపద్రవమును దప్పించుకొనియెను. రాజధానియగు విద్యానగరమున మూలబలము

విశేషముగా నుంచి సమర్థులును విశ్వాసపాత్రులునగు దండనాథులను గొందఱును నగరరక్షకత్వమున నియమించెను. అట్టి దండనాథులలో దిమ్మరును తమ్ముడు గోవిందరాజు ప్రముఖుడుగా నుండి నగర మున రాజద్రోహులను దలయెత్తకుండజేసి విశేషసామర్థ్యముతో నగరమును సంరక్షింపు చుండెను. వీరనరసింహరాయని పిన్నతమ్ములగు నచ్యుతరాయలను శ్రీరంగరాయలను గొంత సైన్యము నొంగి కొకకణదేశమునకును, కర్ణాటదేశములోని తలకాడు, ఉమ్మత్తూరు మొదలగు ప్రదేశములకును గప్పములను రాబట్టుటకై వంపెను. వారలు కొకకణదేశపు నాయకులను జయించి వారలవలనఁ గప్పములనుగొని తలకాడునకుఁ బోగా నచటి పాలెగాండ్రు గప్పములను జెల్లింపక తిరస్కరించుటయే గాక వారల యుద్ధమున నోడించి తఱిమిరి. అప్పుడు తిమ్మరును వీరనరసింహరాయని సన్నిధానమున కేగి యిట్లనియె.

“రాజేంద్రా! ఇదివఱకు మీతండ్రికిఁ గప్పము గట్టుచున్న కొందఱు సామంతులును పాలెగాండ్రును మీరు పిన్నవారని యుద్ధతులై గప్పములు గట్టక స్వతంత్రులై మీ యధికారమును దొలఁగజేయవలయునని ప్రతిఘటించుచున్నారు. ఉమ్మత్తూరు శివసముద్రము పాలెగాండ్రుపైకి బంపిన సైన్యము వారలతోబోరాడి జయింపలేక మరలివచ్చినది. ఇట్టి సందిగ్ధ సమయమున మనమువేక్షించితిమేని సామ్రాజ్యమునకుఁ జేటువాటిల్లును. మీకుటుంబమునడ నాకుఁ గల భక్తివిశ్వాసములు మీర లెఱుంగనివికావు. మీతండ్రి నాయడఁగల యనురాగమును విశ్వాసమును మీర లెరుంగనవికావు. మీరును నన్ను విశ్వాసపాత్రునిగాఁ దలంచినయెడల నేనొక్క యాలోచనమును జెప్పదను. నేను చెప్పినట్లు మీరు చేసినదేని దాన మీకు విజయమును శ్రేయస్సును గలుగుటమాత్రమే గాక సామ్రాజ్యముయొక్క ప్రతిష్ఠ లోకమున వ్యాపింపఁ గలదు. చిన్నపామునైన బెద్దకట్టతోఁ గట్టవలయునన్న సామెతరీతిగాఁ గప్పములు చెల్లింపక ప్రతిఘటించిన చిన్న పాలెగాండ్రును సయితము గొప్పసైన్యములతో, బోయి రూపు మాపవలయును. మనకుఁ గప్పములు చెల్లింపక ప్రతిఘటించుచున్న వారు కొందఱు సామ్రాజ్యములోపల నున్నవారని యాచుహానగరమునఁ దెలియకపూర్వమే వారల నడంచుఁ బ్రయత్నములను జేసి విజయమును గాంచుట శ్రేయస్కరము. వజ్రసింహాసన రక్షణకొఱకును, రాజ్యపరిపాలనానిర్వహణము కొఱకును నేను రాజధానియందు నిలిచియుండెదను. మైసూరు దేశమునందలి పాలెగాండ్రును జయించి కప్పములు గొనుటకు మీ తమ్ముడు కృష్ణరాయఁడు సమర్థుఁడు. అతఁడు విశ్వాసపాత్రుఁడు. నీకు విధేయుడైన తమ్ముడుగాని యన్యుఁడుగాఁడు. మీరు తీర్థయాత్రపేరు చెప్పి బహుళ సైన్యముతో బోయి సామ్రాజ్యము నంతయును తిరిగి కప్పములను గొని రావలయును. కప్పములను జెల్లింపక తిరస్కరించెడివారుండురేని వారలను బదభ్రష్టులను గావించి వారిస్థానములఁ గ్రొత్తవారిని నియమించి కప్పములను గ్రహింపవలయును. అట్లుగాక యుద్ధము జరుపవలసి వచ్చినేని నంశయింపక శత్రువుల రూపుమాపుటకుఁ గడంగ వలయును. ఒకప్పుడు మీతోడనున్న సైన్యము చాలదని తోచెనేని నాకు వర్తమానము చేసినయెడల వెంటనే సైన్య మును సమకూర్చి వంపెదను. అవశ్యము మీర లీమహాకార్యమును నిర్వహించి దిగ్విజయమును జేయవలయును.”

ఇట్లు ప్రబోధించిన మంత్రివర్యుని ప్రబోధమునకు వికాసమును జెంది వీరనరసింహరాయఁడు తిమ్మరునుతో నిట్లనియెను.

“అమాత్యవర్యా! మాతండ్రి పరలోకగతుఁ డగునపుడు మమ్ములను మా సామ్రాజ్యమును నీకప్పగించి మా సంరక్షణభారము నీయది యని చెప్పెను. అర్ధానర్థవిదుండవు ; అఘటనాఘటన చాతుర్య ధురిణుండవు ; నకలకార్య సమర్థుండవు ; మహారాజ్యతంత్రజ్ఞుండవు ; నీవు మాకు విశ్వాసపాత్రుఁడవుగాక యన్యుఁడవే? నీ వేదిపనిచిన దాని జేయుటకు నేనెప్పుడును వెనుదీయువాడను గాను. నీచే శిక్షితుడైన మా తమ్ముడు కృష్ణరాయఁడును మాకు విశ్వాసపాత్రుఁడే. అందులకు నీ వెంతమాత్రమును సందేహింపవలదు. ఇది నేను దిగ్విజయయాత్ర వెడలి కప్పములు చెల్లింపక ప్రతిఘటించిన పాలెగాండ్రును శిక్షించి కప్పములు కైకొని తీర్థయాత్రలు నేవించి శిష్టుకాలములోనే వచ్చెదను. ఈరాజధానిని, వజ్ర సింహాసనమును నీవకాపాడు చుండుము.”

అని చెప్పి యొకనాఁడు శుభముహూర్తమున బహుళ సైన్యసమేతుడై తీర్థయాత్రను సాదించి దిగ్విజయయాత్రకై బయలు వెడలెను.

తిమ్మరుసుమంత్రియుఁ గృష్ణరాయనిఁ బిలువ నంపించి “విరాగ్రణి! కర్ణాటదేశమునందలి రాజులును, పాలెగాండ్రును మీకుఁ గప్పుములను చెల్లించుట మానుకొనుటయే గాక మీ యధికారమును ధిక్కరించు చున్నారు. కొంత సైన్యముతో మీ తమ్ములను బనువ వార లా పాలెగాండ్రతో బోరాడియు వారిని సాధింపఁజాలక మరలి వచ్చిరి. వారలను జయించి కార్కము సాధించి కప్పుములు గొనిరా నీవ సమర్థుండ వగుటంజేసి మీ యన్న నిన్నుఁబునుచుమని నా కాజ్ఞాపించెను. అతఁడు దక్షిణదేశవిజయయాత్రకుఁ బోయి యున్నవాఁడు. అతఁడు తిరిగి వచ్చినపుటికి నీ వీ మహాకార్యమును నిర్వహించుకొని రావలయును. ఇందువలన నీకును జాలప్రతిష్ఠ కలుగును. నీయెడ నికముం దెట్టి యనుమానమును మీయన్నకుండఁ బోదు. సత్సరముగ నచ్యుతరాయనిఁ దోడుగాఁగై కొని దక్షిణ కర్ణాటముపై దండయాత్ర వెడలు” మని నియమించి కొంత సైన్యము నాతనివరము గావించెను>

కృష్ణరాయని విజయము.

ఇట్లు నియమింపఁబడిన కృష్ణరాయఁడును బహుళసైన్య సమేతుఁడై మంత్రిసత్తముని యాజ్ఞను శిరసావహించి వెంటనే కర్ణాటముపై దాడివెడలి యుమ్మత్తారును ముట్టడించి మూడు మాసములు ఘోరముద్రముచేసి శత్రువులను దూలించి దుర్గమును స్వాధీనముఁ జేసికొనియెను. అప్పుడు శివసముద్రము కోటలో రాజ్యము చేయుచున్న త్యాగరాజు స్వర్గస్థుఁడుకాగా నతనికుమారుఁడు గంగరాజు శివసముద్రముకోటలో నుండి కృష్ణరాయని నెదుర్కొనియెను. కర్ణాటదేశములోఁ గావేరీతీరమునందున్న బలాఢ్యములైన దుర్గములలో శివసముద్రము మొట్టమొదటిదిగా నెన్నవలసినదై యున్నది. అటుపిమ్మట కృష్ణరాయఁడు గంగరాజునకు శత్రువైన చిక్కరాయఁ డను పాలెగాని వశంపఱచుకొని మఱియొకఁడు పాలెగాండ్రునుగూడఁ జేరఁదీసి ప్రేతపర్వతము, గౌరికొండలనడుమ దండుదిగి కావేరి కనుమమార్గములో శత్రువుల నడ్డగించి శివసముద్రమును సంవత్సరమువఱకు ముట్టడించెను. అపు డాంగరా జాయవమానమును భరింపఁజాలక కావేరిమడుగులో బడి ప్రాణత్యాగముఁ జేసెను. కృష్ణరాయఁడు శివసముద్రమును స్వాధీనపఱచుకొనియెను. అటుపిమ్మట నాతఁడు మఱియొకఁడు పాలెయంపట్టులను జయించి కర్ణాటదేశమునకంతకు శ్రీరంగపట్టణము నధికారస్థానముగా నియమించి శంఖచక్రములు గల ధ్వజము (కృష్ణరాయని ధ్వజము) నెత్తించి కర్ణాటదేశములోని పాలెగాండ్రందఱును కప్పుముక్తిందను గోటిద్రవ్యము నిచ్చునటు లేర్పాటుచేసి రాజధానికి మరలి వచ్చెను. కృష్ణరాయనికిర్చి యావిజయముతో దేశమంతట వ్యాపించుటయే గాక శత్రురాజుల కాతనిపేరు చెప్పిన భయము కలుగుచుండెను. తిమ్మరుసుమంత్రి తనశిష్యుడైన కృష్ణరాయఁ డట్టి విజయమును గాంచినందుల కవరమితా నందమును బొంది యతని బహువిధముల శ్లాఘించెను.

వీరనరసింహరాయని తీర్థయాత్రలు.

అట వీరనరసింహరాయఁడు ప్రతాపవంతుఁడై శత్రుజనభయంకరుఁడై దక్షిణదిగ్విజయయాత్రై బయలువెడలి తిరస్కరించిన పాలెగాండ్రును దొలగించి వారిస్థానముల గ్రైత్తవారిని నియమించుచు, తన్నెదుర్కొని పోరాడినవారిని రూపుమాపుచు దక్షిణసముద్రమువఱకుఁ బోయెను. పాండ్య, చోళ, చేరచేశములలోని రాజు లెల్లరును గప్పుములను సమర్పించి స్నేహము చేసికొనిరి. ఈదండయాత్రలో వీరనరసింహరాయని నెదిరించి మార్కొని పోరాడిన వారిలో నొక్కఁడును దప్పించుకొనిపోయి యుండలేదు. అతఁడు సామ్రాజ్యమంతటను సంచారముచేసి తన ప్రభుత్వమును స్థిరపఱచుకొని భుజబలవీరనరసింహరాయఁ డని ప్రసిద్ధి గాంచెను. అతఁడు కంచి, పక్షితిర్థము, కుంభకోణము, చిదంబరము, జంబుకేశ్వరము, శ్రీరంగము, మధుర, రామసేతువు, గోకర్ణము, కాళహస్తి, అహోబలము, శ్రీశైలము, త్రిపురాంతకము, వేంకటాచలము, సంగమేశ్వరము మొదలగు బహుపుణ్యక్షేత్రములను సేవించి దేవబ్రాహ్మణ భక్తి కలిగి బ్రాహ్మణుల కనేకభూదాన గోదాన సువర్ణదానముల నొసంగి, ప్రఖ్యాతిఁ గాంచెను. ఇట్లొకటి రెండు సంవత్సరములలో శత్రుల నందఱును జయించి కప్పుముల నేర్పాటు చేసికొని రాజధానిఁ బ్రవేశించెను.

వీరనరసింహదేవరాయని పరిపాలనము.

వీరనరసింహరాయఁడు తనతండ్రియైన నరసింగరాయఁడు సాహసింపఁజాలని కార్యమునకుఁ దానిడిగట్టి యిమ్మడి నరసింగరాయనిఁ దోసిపుచ్చి తానే రత్నసింహాసన మాక్రమించుకొని తిమ్మరుసు తన్నుఁ బట్టాభిషిక్తునిఁ జేయ నవక్రపరాక్రముఁడై పరిసంధిరాజుల నుక్కడంచి ధరావలయమును బరిపాలించి మహారాజాధిరాజు, రాజపరమేశ్వరుఁడు, రోషకృతప్రతిపార్థి వదంపాడుఁడు, శేషభుజక్షితిరక్షణశేరిడుఁడు; భాషిగతప్పువరాయరంగండుఁడు, మూరురాయరంగండు, పరరాజ భయంకరుఁడు, హిందూరాయసురత్రాణుఁడు, దుష్టశారూల మర్తనుఁడు, గజోపుగండభేరుండుఁడు మొదలగు ప్రసిద్ధబిరుదములనుబొంది యాతేండ్లు పరిపాలనము చేసెను. అదివఱకు సంపాదించిన దేశములను జక్కుబఱచుకొని సామ్రాజ్యమును స్థిరపరచుకొనుటకు మాత్రమే ప్రయత్నించెను గాని గజపతులను, అశ్వపతులను జయించుటకుఁ దలఁపెట్టియుండలేదు. ఆకార్యమును బూనకపూర్వమే క్రీ. శ. 1509 వ సంవత్సరములో జాడ్యగ్రస్తఁడై కాలధర్మము నొందుట సంభవించెను. అతఁడు మరణముఁ జెందునప్పటికి నాతనికిఁ దిరుమలదేవరాయడను నెన్నిదేండ్ల వయస్సుగల కుమారుఁ డొకఁడుండెను.

వీరనరసింహరాయని దుష్టబుద్ధి.

వీరనరసింహరాయఁడు కుటిలస్వభావుఁడనియుఁ గ్రూరచిత్తము గలవాడనియు మొదటనే చెప్పి యున్నాడను, ఇతఁడు చాలకాలమునుండి తిమ్మరుసునెడ ననుమానమును, కృష్ణరాయనియెడ నీర్షయుఁ గలవాడై యుండెను. తనకును, తనసంతతివారికిని లేకుండఁ జేసి కృష్ణరాయఁడు సామ్రాజ్య మపహరించు నన్నభయము కలదు. అతనియెడఁ బక్షపాతి గావున, తిమ్మరు సాతనికిఁ తోడ్పడునని పెద్దయనుమానముతో నుండెను. కృష్ణరాయని నాతని తమ్ములను జంపింప నూహించెను గాని తిమ్మరుసునెడఁగల భయముచేత సాహసింపఁజాల డయ్యెను. ఈయాతేండ్లును తిమ్మరుసునెడఁగల భయముచేతఁ బైకి ప్రేమానురాగము లుట్టిపడు చున్నట్లుగా బ్రవర్తించుచు దనకుటిలస్వభావమును బయలుపుచ్చుకయున్నను అపసానదశయందుఁ దనదుష్టబుద్ధి వెల్లడింపక తప్పినది కాదు. తనయనంతరము తిమ్మరుసు కృష్ణారాయనిఁ బట్టాభిషిక్తుని గావించునని దృఢముగా నమ్మియున్నవాఁ డగుటచేతఁ గాటికి గొల్లంచాచుకొని మంచముపైఁ బన్నుండి లేపలేనిస్థితిలో నుండి తిమ్మరుసును రహస్యముగా బిలువనంపించి యిట్లనియెను, “అమాత్య వర్రా! నీవు నాతండ్రియాజ్ఞను బరిపాలించి నన్నుఁ బట్టాభిషిక్తుని గావించి నాచేత సామ్రాజ్య మేలింపఁజేసితివి. నీయనుగ్రహమున నే నిట్టి సార్వభౌమవదవికి వచ్చి జన్మసార్వక్యమును గాంచితని. నాతండ్రియాజ్ఞ యెట్లు పరిపాలించితివో అట్లే నాయాజ్ఞనుగూడ నీవు పరిపాలింపవలసిన కాల మానన్నుమైనది. నామరణానంతరము నాకుమారుఁడైన తిరుమలదేవ రాయనికిఁ బట్టముఁగట్టి నీవు కార్యకర్తవై సామ్రాజ్యమును బరిపాలింపవలసినదని నాయజ్ఞ. నీవు నాకుమారునకుఁ బట్టము గట్టుక యాతనిఁ జంపించి కృష్ణరాయనికి బట్టము గట్టదవని నాకిప్పుడొక పెద్దయనుమానము వుట్టినది. కావున నిడముందు కృష్ణరాయనివలన రాజ్యమున కేదిధమైన యుపద్రవము పొడవకుండ నుండుటకు నీవు కృష్ణరాయని కన్నులు పెఱికించి తెప్పించి నాకు చూపించిన గాని నాప్రాణములు పోవు” అని పలికి యెట్లు చేయ నామంత్రివర్యున క్షాణ్ణపించెను. ఆపలుకులు చెవులకు ములుకులై నాట నదరిపడి తిమ్మరుసు యొకింతనీవు మౌనము వహించి ధైర్యము తెచ్చుకొని సాహసముతో నిట్లు ప్రత్యుత్తర మిచ్చెను.

“రాజేంద్రా! ఇ దెంతవని? దీనికై నీవు పరితపింప నక్కఱలేదు. ఇది మనస్సులో బెట్టుకొని బాధపడకుము. నేనుపోయి యవశ్యము నీకార్యముఁ దీర్చి వచ్చెద” నని చెప్పి నెలపు గైకొని తన మందిరమునకు వెడలిపోయెను.

తిమ్మరుసు పరివేదనము.

కృష్ణరాయనికి విద్యాబుద్ధులు గణపి పెంచి పెద్దవానిని జేసినది నేను. నేను బెంచిన మొక్కను ద్రుంచివేయ వీరనరసింహదేవరాయఁడు నా కాజ్ఞాపించినాఁడు. అహా! ఇతఁ డెంత కుటిలాత్ముఁడు? ఎంత క్రూరచిత్తుఁడు? పితృసమానునిగ భావింపుచుఁ గృష్ణరాయఁడు నన్ను నమ్ముకొని యున్నవాఁడు. కులభేద మొక్కటి విడిచిన పక్షమున నేవిషయమునందును నా కుమారుఁ డైన గోవిందునికంటె భిన్నముగ నాతని జూచు కొనుచుండుటలేదు. సమస్తవిధములచేతను సామ్రాజ్యమును బరిపాలింపఁ దగినవాఁడు కృష్ణరాయఁడు గాని వీరనరసింహుని పుత్రుడైన తిరుమలరాయఁడు గాఁడు. కృష్ణరాయఁ డిరువదేండ్లు దాటినవాఁడు. తిరుమలరాయఁ డెనిమిదేండ్లవాఁడు. అశ్వపతులను గజపతులను నిగ్రహింపవలసిన ఘనకార్యములు ముందున్నవి. సామ్రాజ్యము నింకను బెంపు నొందింపవలసి యుండెను. కృష్ణరాయఁడే వీనినెల్ల నిర్వహింప సమర్థుఁడు కాని యెనిమిదేండ్ల బాలునివలన నేమి కాఁగలదు? వీనిమోసము చేసియైనఁ గృష్ణరాయనిగాపాడి యీసామ్రాజ్యమున కభిషిక్తుని గావింపవలయును. కృష్ణరాయని విడిచి నేను బ్రదుకఁజాలను. అని వెంటనే కృష్ణరాయనికి సమాచారముంపి రహస్యముగా రప్పించి యతనింగాంచి కన్నుల నీరు నింపుచు నిట్లనియెను.

కృష్ణరాయా! వింటివా మీయన్నగారి వాక్యములు? తనకుమారునకుఁ బట్టము గట్టి నీకన్నులు పెఱికించి తెచ్చి చూపవలయునని నాజ్ఞాపించినాఁడు. ఇప్పుడు నేనేమిచేయ వలసియుండునో చక్కగా యోజించి చెప్పుము.

అని పిడుగువంటి యావార్త వినిపించెను. అప్పులుకు తిమ్మరుసు నోటనుండి వెలువడినందున నిక్కముగాఁ నాతఁడు తన కన్నులను బెఱికించుటకై పిలువనని రప్పించి యుండునని భావించి సంభ్రమముఁజెంది గద్గదభాషియై తిమ్మరుసు కాళ్ళపైఁ బడి “అప్పాజీ! నానవతితల్లి తిప్పాంబ విషముపెట్టింది చంపించవలెనని ప్రయత్నించునపుడెల్లను విఘాతము లాచరించి నన్ను సంరక్షించితివి. విద్యాబుద్ధులు గణపి పెక్కు రాజనీతు లుపదేశించితివి. ఇప్పటికిని గంటికి తిప్పువలెఁ గాచుచున్నాడవు. కాని మాయన్నకు గాని సామ్రాజ్యమునకుఁగాని నేను చేసిన ద్రోహమెద్దియునులేదు. తన కుమారున కపకృతి చేయుదునని కదా మాయన్న నాకన్నులను బెఱికింప నాజ్ఞాపించినది! సామ్రాజ్యముగాని, సామ్రాజ్యమున నేయధికారముగాని నాకక్కఱలేదు. నేను వైరాగ్యమును బూని జోగినై విహరింతును. అన్యాయముగా నాకన్నుల నేల పెఱికించెదరు? నన్ను రక్షించి విడుపుము. దేశాంతరముపోయి బ్రదుకుగాంచెదను. నన్ను విడువ నీకు వలను పడదేని కన్నులను బెఱికించుటకు మాఱు శిరచ్ఛేదమును గావింపుము. నీకెంతయుఁ బుణ్యము గలుగు” నని కన్నీరు గార్చుచు బ్రతిమాలుకొనియెను. అతని యారాటమును గాంచి జూలిసోది తిమ్మరుసుమంత్రి వాని వీపు తట్టుచుఁ గుమారా! నీకు వచ్చిన భయములేదు. నిన్ను నేను కాపాడి యీసామ్రాజ్యమున కభిషిక్తుని గావింప సంకల్పించి యున్నవాడను. వీరనరసింహరాయఁడు మరణించువఱకు నెవ్వనికిఁ గానుపింపకుండ నామందిరముననే దాఁగిని యుండుమని యాతని కభయహస్తమిచ్చి వెంటనే యొక యాఁడుమేడ కన్నులను దెప్పించి పట్టుకొనిపోయి ప్రాణముల విడువనున్న వీరనరసింహదేవరాయనికిఁ జూపించెను. అతఁ డాకన్నులను జూచి సంతోషించి కుమారుని తిమ్మరుసున కప్పగించి యాక్షణము ప్రాణములను విడిచెను. అంత నర్థ విధానమున సంస్కారవిధుల నివర్తింపఁజేసి కృష్ణరాయని జక్రవర్తిగాఁ బ్రకటించెను.

పంచమప్రకరణము



“సీ. సర్వజ్ఞః డగమంత్రీ నవదరించినరాజు
 కార్యఖడ్గములక్రమ మెఱుంగు
 కార్యఖడ్గంబులక్రమ మెఱింగినరాజు
 బహువిధముల మూలబలముః గూర్చు
 బహువిధముల మూలబలము గూర్చినరాజు
 శత్రుల నవలీల సంహరించు
 శత్రుల నవలీల సంహరించినరాజు
 ధరణి యేకాతపత్రముగ నేలు

కావున మహాప్రధానాగ్రగణ్యబుద్ధి
 యధిపుసామ్రాజ్యమునకు సర్వాంగరక్ష
 రాయమలవిరగండ : వీరప్రచండ!
 గుండభూపాలు నరసింహమండలేంద్ర!”

అని మున్ను సాళ్ళనారసింహభూపాలుని యాస్థానకపిండ్రుఁడు చెప్పిన చందమున మహాప్రధానాగ్రగణ్యునిబుద్ధియె యధిపుని సామ్రాజ్యమునకు సర్వాంగరక్ష యనుమాట యధార్థము. సర్వజ్ఞుండని చెప్పందగిన తిమ్మరుసుమంత్రీ బుద్ధియె యీయభినవకర్తాట సామ్రాజ్యమునకు సర్వాంగరక్షగా నుండెననుట యతిశయోక్తిగాదు. తిమ్మరుసువంటి మంత్రీనత్తము డుండుటచేతనే కృష్ణదేవరాయనివంటి చక్రవర్తి యుండుట సంభవించెను. అరటిపండొలిచి చేతి కందించినరీతిగా నేవిధ మైన కష్టమును బోరాటమును లేకుండ నుపభోగింపుమని మహాసామ్రాజ్యవైభవము నంతయుఁ గృష్ణరాయని హస్తము నందుంచి యతనికిఁ జేసిన వాగ్దానమును నెఱవేర్చుకొనియెను. అదివఱకే తిమ్మరుసునకుఁగల స్వామిభక్తియుఁ బ్రజాసంరక్షణా సక్తియు లోకములో వ్యాప్తమై యున్నందునఁ బ్రజలెల్లరును తిమ్మరుసు తమ కేళుగడయని నమ్మి విశ్వాసముతోఁ గార్యములలో నతిశ్రద్ధాఁగఁగై తోడ్పడుచుండిరి. తక్కుంగల భృత్యపరివారసామంతవర్గము తిమ్మరుసును పితృసమునిగా భావింపుచు భయభక్తులతో వినయవిధియులై వర్తింపుచుండిరి. ఇట్టి మహావైభవపదవియంచున్న తిమ్మరుసు నెదుర్కొని యెవ్వడు బ్రదుకుఁ గాంచును? కావున నెవ్వరును గృష్ణరాయని రాజ్యాభిషేకము నడ్డుకొనువారు లేకపోయిరి.

రాజ్యపట్టాభిషేకము.

తిమ్మరుసుమంత్రీ శా. శ. 1430 కి సరియైన శుక్లనామసంవత్సర మాఘశుద్ధ చతుర్దశినాడు (1509-దవ సంవత్సరము ఫిబ్రవరి 4 వ తేదీ) సామ్రాజ్యాభిషేక్తునిఁ గావించుటకు నిశ్చయించి సామ్రాజ్యమునందంతటఁ బ్రకటింపజేసెను. మహారాజులకు సామంతస్థపవర్గమున కాహ్వానముల నంపించెను. అతఁడు మహద్భుతముగా విజయనగరము సలంకరింపజేసెను. ఇతరస్థలములందుండిన సైన్యములను బెక్కింటిని రాజధానికి రప్పించెను. విజయనగర మెట్లలంకరింపజేసినో యావిధ మొక్కింత కుమారధూర్జటి యనుకవివరుండు తన కృష్ణరాయ విజయంబును గ్రంథమున నీడింది పద్యములలో నభివర్ణించి యున్నాడు.

“సీ. ప్రణతింప నతఁడు తోరణ గట్టు పరిసీమ
 లనురీతి నూత్నతోరణము లెసఁగ
 రిపుల ఖండించి నత్సృవఁ దత్పుతల నిల్పు
 నట్ల ద్వారములందు ననఁటు లలర
 విలిఖించునతఁడు దిక్కుల జయస్థంభాళి
 ననుమాడ్కిఁ జిత్తర్యూర్యు లలర
 వెలయు నిట్టతనికీర్తులు దిక్కుల నన్న
 నరణి ముతైపు ముగ్గుజగ్గు లమర

నభినవాలంకృతీస్ఫూర్తి నతిశయించె

.....

నప్పురిరత్న ముప్పుడు మహాద్భుతముగఁ
బ్రకటమహిమల శ్రీకృష్ణరాయన్నవతి
శ్రీకరం బ్రసవట్టాభిషేకవేళ.”

మహామండలేశ్వరులైన మహారాజు లనేకులు కృష్ణరాయనికిఁ గానుక లంపించిరి. అనేక సామంతస్థపతులు ఘట్టాభిషేకము నందర్పింప విజయనగరమున కేతెంచిరి. మఱియు శ్రీరంగపట్టణముననుండి కుమార వీరశ్యామలరాయఁడు, కందనోలినుండి ఆర్ద్రబీ శ్రీరంగరాజు, నంద్యాలనుండి నంద్యాల నారపరాజు, ఆకువీటినుండి ఆకువీటియమ్మారాజు, గండికోటనుండి పెమ్మసాని రామలింగస్వాభూపతి, కొచ్చెర్లకోటనుండి రావెల పెదతిమ్మభూపాలుఁడు, వెలుగోడునుండి వెలుగోటి కుమారతిమ్మభూపాలమౌళియు నింక ననేకు లాపట్టాభిషేక మహోత్సవమును నందర్పింప నేతెంచిరి. ఇట్లుండ నీహాసనాధిరోహణ సమయము తటస్థము కాఁగా గృష్ణరాయనికిఁ బన్నీట జలకమార్చి, కిరీటంగదాదుల సమర్పించి నర్వాభరణభూషితులం గావించి యిలు బయలుదేలు సమయం బిది వచ్చెనని తెలియఁ బఱచ, నందు కారాకొమరుండు సిద్ధముగా నున్నాఁడ నని తెలిపెను. పిమ్మట తిమ్మరుసుమంత్రి యొక విచిత్రమైనకథ నడిపించెనట! తిమ్మరుసుమంత్రి కృష్ణదేవరాయనితో నొకరహస్యము చెప్పవలసి యున్నదని యతని నొకగదిలోనికిఁ గొని బోయి తలుపువాటునకు రమ్మని చేరఁదీసి యిది రహస్యమని యొక చెంపకాయఁ దనసత్తువుతోఁ గొట్టెనట! ఆచెంప పెట్టునకు కన్నుల నీరుగ్రమ్మి నెత్తురు తలకెక్కి తల దిమ్మెత్తఁ గృష్ణరాయఁడు చతికిలంబడియెనట! తనకంట నీరు నించుచు త్రిమరు సాతనిముంగటఁ గూరుచుండి యుండెనట! కొంతవడికి నారా కొమరుఁడు తెప్పిరిల్లి కన్నులు విచ్చి తిమ్మరుసును వీక్షించే నట! అంత తిమ్మరుసు రాయనిం గేగిలింపికిని ముద్దాడి యిట్లనియెన్నట!

“అన్నా! నీ దేహము నొచ్చెనని నన్ను దూషింపకుము. ఈవనిఁ జేయటకుఁ జేతులాడక యిన్నిదినంబు లూరకున్నాఁడను. ఇక సూరకయున్న స్వామిద్రోహము చేసినవాడ నగుదు నన్న భయముచేత నిపు డీకృత్యము నెఱపితిని నన్ను మన్నింపుము” అని మంత్రీశ్శిఖరుఁడు పలుక నతఁ డెత్తురువంది తన కేదిధమైన యపకారమును గలుగకుండఁ బ్రతిదినమును వేయి గన్నులతో వీక్షింపుచు నందర్శించుచున్న తిమ్మరుసు కారణములేనిదే నేడిట్టిపని చేసి యుండఁడనియు ఏది చేసినను తన యుపకారముకొఱకే చేయునన్న విశ్వాసము గలవాఁడు గావున తిమ్మరుసుం జూచి ప్రసన్నముఖుడై విజునవ్యవ నవ్యవ నత డిట్లనియె.

“అప్సా! కుమారుని దండ్రి యూరక దండించునా? ప్రేమలోపముచే దండించునని యెవ్వరైన నందురా? కుమారుఁడు బాగుపడు మార్గము తండ్రికి దెలిసినట్లు తనయునకుం దెలియునా? దీనినే మహాప్రసాదముగా స్వీకరించు చున్నాఁడను.”

అని వినయవిధేయుడై భక్తిపురస్కరముగాఁ జేతులు జోడించుకొని నిలువంబడినఁ గృష్ణరాయనిఁ బునఃపునరాల్గినగంబుఁ జేసికొని శిరంబు మూర్ఛిని యానంద బాష్పములు దోరుఁగ నతండు మరల నిట్లనియెను,

నాయనా! నీవిట్టివాడ వని యెఱింగి యున్నవాడ నగుట నేనీపాహసకార్యమున కొడిగట్టితిని. దీని నీవెట్లుగా భావించువో యని భయపడుచున్నవాడను, నీవిపుడు నాపట్ల ప్రసన్నముఖుడైవలె పలుకుచున్నవాడవు గావున నాసంశయమును భయమును నివారణములై నవి ఇక నేఁ జేసిన పనికి గారణమును దెలిపెద వినుము. నాయనా! నీవింతవఱకు బువ్వులలో బుట్టి పువ్వులలో బెఱిగినవాడవు. ఆగర్భ శ్రీమంతుడ వగుటంజేసి సుఖములనెగాని యెన్నఁడును గష్టముల నెఱుంగవు. ఇప్పుడు నీవు బహుజనపరిపాలకుఁడవు గాఁబోవు చున్నావు. అంతటినుండి మేము నీయాజ్ఞానువర్తులము కావలసినవారము గాని నీకు బుద్ధులు గఱపవలసిన వారము గాము. దండనాపారుష్యమువలనఁ బ్రజలకుఁ గలుగుబాధ ప్రభువు స్వ్యాసభవమువలనఁ గ్రహించఁడేని యట్టిప్రభువు ప్రజలను క్రూరదండనల పాలుచేసి జనకంటకుం డనిపించుకొనును. అట్టి దండనాపారుష్యమువలనఁ గలిగిడి నొప్పి ప్రభున కనుభవములో నుండుట ప్రజలపాలిటి భాగ్యమని చెప్పుదగును. అట్టి భాగ్యము నీప్రజలకును, అందుమూలముగా నీకిర్ది విస్తరించుభాగ్యము నీకును, గల్గించుట కిపు డీకార్యముం జేసినాడను నీవు విశ్వాసపాత్రుడ వని నమ్మి అన్నివిద్యలలోని మగ్గుము నీకిదివరకే తెలిపియున్నాడను. ఇంతవఱకు నీవు మాకృష్ణరాయలవే. ఇప్పుడు నీకు దీనిని దెలుపుకున్న నీక ముందుఁ దెలియజేయుటకు

సాధ్యపడదని యీవిద్యనుగూడ నెఱింగించి నిన్ను రాజ్యముఁ జేయఁ బంపుచున్నాఁడను. ఇక నిపు ఁ యెనుబదిలక్షల వరహాలతో నిండియున్న బొక్కనమును గైకొని సింహాసనాధిరోహణము గావించి యాచంద్రార్కస్థాయిగాఁ గీర్తినిఁ వహింపఁజేయునట్టి ప్రజాపరిపాలనముఁ జేయుము” అని తిమ్మరుసు దీవించెను. అంత కృష్ణరాయఁడు తిమ్మరుసు బుద్ధి విశేషమునకు మెచ్చుకొని ప్రత్యుపకారముగాఁ బాదాభివందనం బాచరించెను, పిమ్మట తిమ్మరు సాతనిం దోడ్కొని వెలువలికి వచ్చి గజారోహణముఁ జేయించి మఱియొకగజంబు పైఁ దానధిష్ఠించి శంఖకాహళభేరీప్రచండవాద్యరవంబులు భూనభీతరమునిండ మహావైభవముతో నూరేగించి రాజమందిరమునఁ బ్రవేశపెట్టి యొక శుభముహూర్తమున రత్నసింహాసనాధిష్ఠితుం గావించెను.[1]

-
1. పై సుదహరించిన కథ కీర్తిశేషులైన బ్రహ్మశ్రీ గురుజాడ శ్రీరామమూర్తి పంతులవారి “తిమ్మరుసుమంత్రి చరిత్రము” నుండి గ్రహింపఁబడినది.

షష్ఠప్రకరణము

తిమ్మరుసుకారుణ్యము

అట్లు తిమ్మరుసు కృష్ణదేవరాయని సామ్రాజ్యాభిషిక్తుని గావించిన వెనుక నొకనాడు రహస్యముగా నతనికడకుఁబోయి మహాప్రభూ! పూర్వాచారము ననుసరించి పట్టాభిషేకమునకు ముందు వీరనరసింహదేవరాయని పుత్రుఁడైన తిరుమలరాయని, ఓబాంబికాపుత్రుఁడైన అచ్యుతరాయని బంధనప్రాపులను గావించితిమి. వారల నట్లుంచుట మనకు క్షేమకరముగాదు. వీరనరసింహదేవరాయఁడు మీకు ద్రోహము చేయఁదలంచినను మీరు మాత్ర మాతని కుమారునకు నపకారము చేయరాదు. అదియును గాక యతఁడు ప్రాణములు విడుచునప్పుడు తనకుమారుని నాకొప్పగించెను. ఆబాలుని సంరక్షించుట మీకు విధియై యున్నది. అచ్యుతరాయఁడు నిరపరాధి. అతనివలన నపకార మింతవఱకు జరిగినది లేదు. అయినను వారలను రాజధానినగరమున నుంచుట అనేకానర్థములకు మూలమై యుండును. కావున వారలను రాజధానికి దూరమున భద్రముగా సంరక్షించుట కర్తవ్యము. వారి నుంచుటకుం దగినప్రదేశము చంద్రగిరిదుర్గమై యున్నది. అక్కడ వారల రక్షణకొఱకు సైన్యము నుంచి జీవనార్థము కొంతదేశము నిచ్చి స్వేచ్ఛగా మననిచ్చుట 'మీయోదార్థ బుద్ధికి వన్నెబెట్టినట్లుండును. అట్లనుగ్రహింపు' మని వేడుకొనియెను. ఔదార్థగుణశిలుఁడైన యామహాప్రభువు మంత్రిశేఖరుని ప్రార్థనమును మన్నించి యాతఁడు చెప్పినట్ల వారలను జైలు విడిపించి కరుణార్థహృదయుఁడై చంద్రగిరి దుర్గమునకుఁ బంపించి కొంత రక్షణసైన్యము నుంచి వారల జీవనార్థము కొంత దేశముపై రాఁగలరాఁబడి నొసంగి జనస్థుతికై బాతుడయ్యెను.

తిమ్మరుసు కార్యనిపుణత్వము

ఎన్నఁడు స్వప్నమునందైన నెదురుచూడని మహాసమన్య యొకటి భయంకరమైన న్వరూపముదాల్చి తిమ్మరుసు నెదుర్కొనియెను. చిన్ననాటనుండియుఁ బెంచినవాడు తిమ్మరుసు మంత్రియైనను నాతనికిఁ దెలియకుండఁ గృష్ణదేవరాయఁడు బాల్యమున నొక వేశ్యాంగనాపుత్రికతోడ నెయ్యమును గల్పించుకొనియెను. అంత దినక్రమమున నానెయ్యము గాఢానురాగముక్రిందను బరిణమించి వర్తిల్లుచుండెను. ఆమెపై దనకుగల మోహవిశ్వాసములనుబట్టి తనకు సామ్రాజ్యాధిపత్యము లభించినయెడల నామెను బట్టపురాణిగఁ జేతునని పలుమాటలు వాగ్దానము చేయుచు వచ్చెను. ఆవేశ్యాంగనా పుత్రిక నామము చిన్నమ్మ. ఈచిన్నమ్మకును దనకునుగల ప్రేమపాశమును ద్రెంచుకొనఁజాలక కృష్ణదేవరాయఁడు తానొక మహాసామ్రాజ్యమున కభిషిక్తుడయ్యును చిన్నమ్మయింటిబానిసీఁడ్డ రాత్రులందు రహస్యముగా నామె గృహమునకు బోవు చుండెను. అతిగోప్యమైయున్న యీదుర్గర్హన మొకనాటి తేయి తిమ్మరుసుకంటఁ బడియెను. అప్పుడు తిమ్మరుసుమంత్రి యచ్చెరువునందుచు దాను మిక్కిలి నొచ్చుకొని యాతని వెంబడించి పోయి యాతఁడు చిన్నమ్మగృహము ప్రవేశించినవెనుకఁ దానును బ్రవేశించి నానావిధములఁ జివాట్లుపెట్టి నీతులెన్నో యుపదేశించి దానంగలిగిడి మహోపద్రవమును నచ్చఁజెప్పి మరల రాజభవనమునకుఁ గొనివచ్చెను. కృష్ణరాయఁడు సిగ్గుపడియు భయపడియు నూరకుండక యొకింతతెగింపునకు సాహసించి 'అప్పా! ఏమని చెప్పుదు. ఆమెయెడ నాకుఁ బ్రేమ మగ్గలమై యున్నది. ఆమెను విడిచి నేను బ్రదుకఁజాలను. ఆమెను వివాహము చేసికొందునని వాగ్దానము చేసి యున్నాఁడను. రాజ్యవియోగము నైన భరింపగలను గాని యామెతోడి వియోగమును భరింపఁజాల. నాకెట్లు సామ్రాజ్యమును సమకూర్చి పెట్టితివో అట్టి నాప్రాణనాయక యైన సర్వాంగనుందరిని నాకు సమకూర్చిపెట్టుము. మాయనురాగము విధివిహితమైనది. దీని వెడఁభాపుట కెవ్వరును సమర్థులు కారు. ఇవిగో నామానప్రాణధనంబులు నీకు

సమర్పించుచున్నాడ ” నని దైన్యభావము దేటుపడఁ బలుకుచు బహుభంగుల వెడుకొనియెను. అప్పుడు తిమ్మరుసు దీర్ఘముగా నాలోచించి యిడఁ దాను ప్రతిబంధకములఁ గల్పించి వారల నెడఁబాపుట తనకును సామ్రాజ్యమునకుఁ గూడ ముప్పు వాటిల్లఁజేయునని గ్రహించి లోకనిందకుఁ బాత్రముగాకుండ నుండు విధమునఁ గార్యసానుకూల్యము గావించునని యాప్రభునకు వాగ్దత్తముచేసెను. అంతఁ గొన్నిదినములకు శ్రీరంగపట్టణాధిశ్వరుం డగు వీరశ్యామలరాయని పుత్రికయగు తిరుమలమ్మ నిప్పించి కృష్ణరాయనికి వివాహము గావించెను. ఆవివాహమహోత్సవమంతయు ముగిసినవెనుక నొక మహాభవనమును నిర్మింపించి యందు తిరుమల్లేవిని చిన్నాదేవినిఁ బ్రవేశపెట్టించెను. నాట నుండియు రాయఁడును, ప్రభువులును, ప్రజలును చిన్నమ్మను గూడఁ బట్టపురాణిగ భావించి చిన్నాదేవి యని సమ్మానించు చుండిరి. తిరుమల్లేవికిని చిన్నాదేవికిని^[1] భేదమునెంచకయే యుభ యరాణుల నొక్కరితీ సామ్రాజ్యమునఁ బూజించుచుండిరి. కృష్ణరాయఁడు తనరాణులలో నెల్ల నీమయెడనె యెక్కువ మక్కువ కలిగి యుండె నని చరిత్రకారులు వ్రాసిరి. ఈమె జ్ఞాపకార్థము కృష్ణరాయఁడు విజయనగరములో నాగలాపురమనియెడు నొకగొప్పపేటను మిగులరమ్యముగా నుండునటులు గట్టించి చుట్టును ప్రాకారమును నిర్మింపించె నట. ప్రభువర్గములో జేరినవారలలో బెక్కుండు దివ్యభవనములను గట్టి కాపుర ముండునటుల గావించెను. ఇందు మైలున్నరపొడవును నలువదిమూళ్ళవిడలైన గలయొకవీధి సాగుముగా నిర్మింపఁబడినది. ఈవీధిని చరిత్రకారులనేకు లభివర్ణించి యుండిరి. కృష్ణరాయఁడు తఱుచుగా నిందే నివసించుచుండును. ఈ నాగలాపురమునకు వచ్చెడినరకులపై వెయఁబడిన నుంకములవలన నలువదిరెండువేల వరహాలు వసూలు చేయఁబడుచుండె నట! ఈయద్భుత మంతయును చిన్నాదేవమ్మగారి దనుటకు సందియములేదు. కృష్ణదేవరాయని మనోభీష్టమునకు విరుద్ధముగా వర్ధించి తిమ్మరుసు వీరల యనుసంధానమునకు విఘాతముచేసి యుండెనేని చరిత్రము మాత్రీ యుండును. తిమ్మరుసు దీర్ఘదర్శియై సామ్రాజ్యసంరక్షణమే ప్రధానముగా నెంచుకొని వర్ధించుచున్నవా డౌటచే నీయనుకూలదాంపత్యమును సంఘటింపజేసి తనకార్యనిపుణత్వము లోకమునకు వెల్లడించెను.

అను వద్యములలో తిరుమల్లేవిని, చిన్నాదేవిని గూడఁ బట్టపురాణులుగ నభివర్ణించి యుండుటయే యిందుకు గొప్పనిదర్శనము. ఏమి కారణముననే ఆముక్తమాల్యదయందు చిన్నాదేవి పేరు విడిచిపెట్టఁబడినది.

తిమ్మరుసుచారపద్ధతి

అసామాన్యప్రజ్ఞాప్రగల్భుఁడు గావున ననుక్షణమును గంటికిఁబోవోలే తిమ్మరుసుమంత్రీంధ్రుఁడు కృష్ణదేవరాయని సంరక్షించుచుండెను. అతఁడెంత రహస్యముగా నేమి గావించినను మఱుక్షణముననే మంత్రీవర్యునికిఁ దెలియచుండును. తిమ్మరుసవలంబించిన చారపద్ధతి యాతనికిఁ దప్ప రాయనికిఁ గాని సామ్రాజ్యమున మఱియెవరికిఁ గాని తెలియకుండెను. ఇట్టి ప్రతిభావంతుఁ డగుటచేతనే తిమ్మరుసును గన్నెత్తి తేటిపాఱఁ జూచుటకు నెల్లవారు భయపడుచుందురు. ఇతని చారపద్ధమునందు స్త్రీలును, పురుషులును, కొఱ్ఱాలును గలరు. ఇతనిచే నేర్పఱుపఁబడిన చారుల సంఖ్య యింతయుని లెక్కింపనలవికాదు ఒకనాఁడు కృష్ణదేవరాయఁడు తనపై నుండు భక్తివిశ్వాసములచేఁ బ్రజలు విధేయులై యున్నవారో కేవలము తిమ్మరుసు వలని భయముచేత విధేయులై యున్నవారో న్యయముగా బరిక్షింపగోరి పట్టవగ లెవ్వరికి జెప్పకుండ నొక్కఁడు సంతఃపురము బయలుదేలి నగరములో దూరముననున్న యొకదేవళమును బ్రవేశించెను. అచటి స్థానికు లీతని రాయనిగా నెఱిగి శుద్ధజలంబు లోసంగిన నతఁడు నామతీర్థం బొనరించి తద్దేవతా నివేదనపదార్థము లుపయోగించి కృతాచమనుఁడై సుఖముగా గూర్చుండినను. ఇంతలో నియమిత స్నానమున రాయఁడు లేకండుటఁ గాంచి తిమ్మరుసు తత్తరింపుచు వెదకుచుండఁ దన చారు లేతెంచి యాతఁ డెఱిగిగా దేవళమునకుఁ బోయిన వార్త తెలిపిరి, అతఁ డెంతయు వగచుచు రక్షకసన్యముతో బోయి కృష్ణరాయనిని గలిసికొనియెను. అతఁ డచ్చైరవందియుఁ గొంచెము కోప మభినయించి “ఏమి పుట్టిమునిగినదని

యచ్చటి కెతెంచితి' పని తిమ్మరుసును బ్రశ్నించెను. అంత భయవినయంబు లెనయ మంత్రిండ్రుఁ డిట్లనియెను.

“మహాప్రభూ! దేవరవా రిటవచ్చు టెఱుంగక వెదకుచుండ నొకచారుఁడు రహస్యముగా నేలిక వచ్చినజాఁడఁ దెల్చి నందునఁ బౌరు లెవ్వరికిని నినమాచారముఁ దెలియకుండఁ జేసి వేటకొఱకు మనప్రభువు బయలుదేలి వెడలుచున్నాఁడు గావున మీఱందరును సన్నద్ధులై రావలసినదని కొండఱు సైనికులకు వర్తమాన మంపి యిటకు వచ్చినాఁడను. మీ యిష్టానుసారముగా నేకార్యముఁ దలపెట్టినను నవలీల నిర్వహింప మీయాజ్ఞానువర్తులమై మెలంగు నావంటి మంత్రులుండ నమస్తవైభవముతో నొప్పిడి మందిరమును విడిచి యెంటరిగా నిప్పుటికి రాఁ దగునా! నీరాక యితరులెవ్వరైనవిన్నచో నెంతవైపరీత్యము సంభవించునో దేవరవారికిఁ బొడగట్టినేని యింతసాహసకార్యమునకు నొడిగట్టియుండరు. మీవంటిరాజధి రాజులు సామాన్యుల విధముగా నిట్లు రాజెల్లునా? అయ్యో! ఎంతపని చేసితిరి?” అని తిమ్మరుసుమంత్రి న్యాయనిష్ఠుర వాక్యములతో మందలింపఁగా నారాజేండ్రుఁడు మందహాసము చేయుచు నిట్లు ప్రత్యుత్తర మొసంగెను. ఓమంత్రివుంగవా! అఫుటనాఫుటనసామర్థ్యము గల మీవంటి యమాత్యశిఖరు లుండఁగా నిర్విచారముతో మేము యథేచ్ఛానంచారముఁ జేసినఁ బ్రమాద మేమియుండును? మీరసామాన్యశక్తినంపన్ను లగుటంజేసి మీరు తలంచిన పక్షమనఁ దృణము మహామేరు వగును. మీరు కాదన్నచో మహామేరువే తృణ మగును. మీవంటి మహాత్ములు మంత్రులుగా మాకు లభించుట మాపూర్వజన్మభాగ్యము గాని మఱి యెందుకాదు.

ఇట్లు కృష్ణదేవరాయఁడు పలుక నాతని ఘాటల చమత్కారమునకు మనస్సులో నుబ్బొంగుచు తిమ్మరుసు మరల యిట్లనియెను,

దేవా! మే మన నెంతవారము. ప్రభువు నాజ్ఞావిధుల ననుసరించి భయభక్తులతో బ్రవర్తింపవలసినవారము. తృణ గ్రాహియైన నీలమున కెప్పుటను విలువ యధికమే యగును; కాని యది కేవలము తృణమని దానిని గ్రహింపరాదని విడిచినంతమాత్రమున నయ్యది జాతినీలము కానట్లు ప్రభువులు పరిగ్రహించినఁ బ్రజలే సమ్మానార్హు లగుదురు. దేవరవారి ప్రతాపము మూలమునఁ గాని యన్యుధా సమర్థత యేలగలుగును? ఏలిక యాజ్ఞాప్రకారము కార్యములు నడచును. దేవా! మీయాజ్ఞ యెట్లో అట్లే సమస్తకార్యములు నిర్వహింతుము. దేవరవారింక నగరమునకు విచ్చేయవలయు. అని వినయనయ భయంబు లేర్పడఁ బలికిన తిమ్మరుసు పలుకుల కానందించి రాయండు నదయాత్ముండై యిట్లనియె.

కృష్ణరాయని ప్రార్థనము

మహారాజాధిరాజునై యుండి నేనిట్లోంటరిగాఁ జనుదెంచుట తగనిపని యని నామనంబున కిప్పుడు దృఢముగాఁ దట్టినది. నారాకను తెలిసికొని రక్షకసైన్యముతో వచ్చినన్ను సంరక్షించి పితృవాత్సల్యమును జూపినదూలకు నీకు నేనెంతయుఁ గృతజ్ఞుఁడను. నీహితోపదేశమును శిరసావహించినాఁడను. మహాత్మా! నేను దుష్టనిగ్రహమును శిష్టజనపరిపాలనమును జేసి జగంబున నాచంద్రాస్తానైగా గీర్తిగాంచునట్లనుగ్రహించి నీవును శాశ్వతమైన యశస్సును బడయుము. నాతండ్రి నరసింహదేవరాయఁడు గాని, నాసోదరుఁడు వీరనరసింహదేవరాయఁడు గాని, యీసామ్రాజ్యమును సంపాదించిన సాశ్వ నరసింహరాయఁడు గాని సాధింపలేక విడిచిపెట్టినకార్యములను నేను నిర్వహించుమార్గమును నాకుఁ జూపి నీవుతోడ్పడి విజయమును సమకూర్చవలయును. రాచూరు, ముదిగల్లుదుర్గములు విజాపురనుల్లానుచే నాక్రమింపఁబడినవి. ప్రాగ్విశాఖగమున నుదయగిరి వఱకు గల ప్రదేశమును గజపతు లాక్రమించుకొనిరి. ఆ దేశములనుండి శత్రురాజులను తఱిమివేసి యాభాగములను మదీయసామ్రాజ్యమునఁ జేర్చుకొని దక్షిణవాంద్యస్థానమున నేకచ్ఛత్రాధిపత్యమును వహించి పరిపాలింప వలయునని నాకు పెద్దకోరికఁ గలదు. ఇంతియ గాక యింతసామ్రాజ్యభారమును వహించి నేను కేవలము నాకు సామంతులుగ నున్నవారికడ నుండు సైన్యముల నమ్మి యుండుటకంటె సొంతబలమును గూర్చుకొని యుండుట నాకు శ్రేయస్కరమునుట నీ వెరుంగనిది కాదు. అట్టిబలమును నాకు సమకూర్చి పెట్టవలయును.

అని ప్రార్థించిన నతడు చిరునవ్వు నవ్వుచు ‘ప్రభూత్వంనమా! ఇంతమాత్రమునకై నీవు పెద్దగా యోజింప వలయునా? నీమనోభీష్టము ప్రకారము నమస్తకార్యములను జక్కుబెట్టెదను. ఇంక జుగనునీయక వైశంబ లెమ్ము. మన మిచ్చటనుండుట తగదు. బయలువెడలుద’ మని పలికి యతని నొక యేనుగుపై నెక్కించి రక్షకసైన్యము వెంటనంటిరాగా రాజభవనమునకుఁ దోడ్కొని వచ్చెను,

తిమ్మరుసు హితబోధ

అట్లు రాయనిఁ దోడ్కొనివచ్చి ‘మహారాజేంద్రా! అంగరక్షకసైన్యము తేకుండ నొటరిగ న్నమందరమును విడిచి యిఁకముం దెచ్చటికి బోనని నాకు వాగ్దానము చేయు” మని ప్రార్థింప నామంత్రిపుంగవుని ప్రార్థనమును మన్నించి యతం డట్ల వాగ్దానము చేసెను. అప్పుడు తిమ్మరుసు సంతోషసాగరమునఁ దెలియాడుచుఁ దనయేలికతోడ నిట్లు మనవిచేసెను.

దేవా! మీచిత్తానుసారము దిగ్విజయయాత్ర కనుకూలములైన ప్రయత్నములను జేయుటకు నాకు రెండు సంవత్సర ములకాలము గడువీయ వలయును. అశ్వపతులును, గజపతులును, బలవంతులు. వారలతో నొకమాటుగా వైరముఁబెట్టుకొనుట యనర్హతావు. నీవు నీసోదరపుత్రుని దూరముగా భాఁజ్రేలి వట్టాభిషిక్తుడవై పరిపాలనము చేయఁబూనితివి. నీకు నీసామ్రాజ్యమునఁ బ్రబల శత్రువులు గలరని యెప్పుడు నేమరకయుండుము. నిన్నుఁ బదభ్రష్టుని జేయ నవకాశము కొఱకు నిరీక్షించుచుందురు. ఇట్టి సందర్భమున వెనుకముందు లాలోచింపక బలవంతులతోడ యుద్ధముల కుపకృమింతుమేని దానఁ బ్రమాదము గలదు. ఇట్టివానికై వేగిరపాటు కూడదు. రాజ్యాంగమును బలపఱచుకొనవలయును. సైన్యములను సమావేశపఱచుకొని తగు సంస్కారములను గావించి సంసిద్ధముగా నుంచుకొనవలయును. అర్థంబులను దెచ్చి భండారము నింపవలయును. ప్రధానదుర్గంబులు తృణకాష్టజలసమృద్ధంబు లగునట్లుగా సిద్ధపఱచుకొనవలయును. దుర్గప్రాకారములను, వస్త్రంబులను, కొమ్ములను, క్రొత్తతళంబులను, అగడ్తలను, అట్టళ్లను, జంత్రంబులను, అనువుపఱచుకొని, ధాన్యంబులాదిగా వస్త్రవర్గముల నమకూర్చుకొని, విశ్వాసపాత్రులైన దొరలను పాలిములందు గెలుపు నిలపి యెట్టివారి కభేద్య మగునట్లు గావించుట ప్రథమకర్తవ్యము. వీని నన్నిటిని జక్కుపఱచుకొని యసంఖ్యాకంబు లగుబలంబులతోడ దండయాత్రలకు వెడలినచో నవలీల విజయమును బడయవచ్చును. కావున దేవర పారు రెండు సంవత్సరముల కాలము వేచి యున్నవక్షమున నేను చెప్పిన చొప్పున సామ్రాజ్యమును దిట్టపు పఱచి దండయాత్రలకు సైన్యము నన్నద్దము గావించును. ఎదిరిబలమునకును తనబలమునకును గల తారతమ్యమును దెలిసికొనకుండ యుద్ధమునకుఁ గడంగుట చేటునకు మూలము. అసాధ్యమైనది ప్రజ్ఞచే సాధ్యమగును. నీవు సాహసంబున విక్రమార్కుని మించినవాడ వౌదువు. నీవు సంగ్రామధనంజయుండవని నేనెఱుంగుదు. నీవు శత్రువుల నవలీల జయింతువు. అందులకు సందియములేదు గాని నేఁ జేయఁబూనిన రాజ్యాంగసైన్య సంస్కారములు ముగియునంతవఱకు నొకించుక కాలము వేచి యుండుట శ్రేయోదాయకము.”

అని బోధించి పిమ్మట తిమ్మరుసుమంత్రి సైన్యసంస్కరణమునకుఁ గడంగెను.

ప్రథమ సంస్కరణము

తనయెడఁ గృష్ణదేవరాయనికి నసూయ జనింపజేయు మార్గమునఁ బోక, కార్యసాధనమునే ప్రధానముగాఁ జూచుకొని, తనపై మహాప్రభువునకు భక్తివిశ్వాసములు ముప్పిరిగొను విధముగాఁ బ్రవర్తించుచుఁ గార్యకేశల్యమును జూపుచు తిమ్మరుసుమంత్రి జాగరూకుడై మెలంగుచుండెను. అందున రాయనికిఁ దనపై నసూయ పుట్టింపఁ గొందఱు సామంతప్రభువు లపవాదములను వేయుచుండిరి. కృష్ణదేవరాయఁడు తనరాజ్యభారమునంతయును తిమ్మరుసుమంత్రిపై నిడి విద్యా వినోదములం దగుల్గొని ప్రమత్తుడై యున్నవాడని కొందఱు సామంతప్రభువు లపవాదములు పుట్టింప శత్రురాజులు వానిని విశ్వసించి వారివలన రాయని రాజ్యములలోని రహస్యముల గ్రహించుచు రాయని జయించి వారికి స్వాతంత్ర్య మొసంగెదమని వాగ్దానమునుజేసి

సమరసన్నాహములను జేయుచుండిరి. ఈవర్తమానము రాయనికి ముందుగాఁ దెలియవచ్చెను. అప్పుడు వెంటనే కృష్ణదేవరాయఁడు సమయముకాని సమయమైనను తిమ్మరుసును తన సమ్ముఖమునకు రమ్మని వర్తమానము చేసెను. తిమ్మరుసు జపము చేసికొనుచుండగా రాజభటులు వచ్చి రాయనియాజ్ఞను దెలిపిరి. అతఁడు బుద్ధికోశమున గలవాఁడు గావున రాయనితలంపు గ్రహించి జపమును మాని దిగ్గునలేచి యిది వచ్చెదనని రాజభటులకుఁ దెలిపి యొక దొడ్డిలోనికిఁ బోయెను. రాజభటులును వానిని వెంబడించి పోయిరి. అతఁ డొక తోటకూరమఱిలోఁ గూరుచుండి పెద్దపెద్ద మొక్కలను బెకలించి దూరముగాఁ బెట్టెనుచు, చిన్నమొక్కల జుట్టును మళ్ళుగట్టి సమీపమున నున్న బావిలో నుండి యుదకమును చేది దానిం దెచ్చి యాచిన్న మొక్కలను దడుపుచుండి నఁట! దీని సంతయును జూచిన రాజభటు “లీతఁడు రాజాజ్ఞోల్లంఘన చేయఁదలంచి కాలయాపనకై యాపని పెట్టుకొన్నట్లున్నది; వెంటనే పోకయున్న మనలను గూడ రాజు శిక్షించు” నన్న భయముచేత మరలి పోయి యావృత్తాంతము సంతయుఁ దెలిపిరి. కృష్ణదేవరాయఁడు తిమ్మరుసుకడనే విద్యాబుద్ధులు నేర్చిన బుద్ధిమంతుఁడు గావున నతఁడు తనయాజ్ఞ సుల్లఘించువాఁడు కాఁడని తాను బాగుగా నెఱింగినవాఁడు గావున నతఁడు చేయుచున్నవని తననిమిత్తమే యని గ్రహించి యందలి రహస్యమును దెలిసికొని తన కనుమానము గలిగించిన పెద్దసామంతులను దొలఁగించి వారిస్థానమున విశ్వాసపాత్రులైన చిన్నసామంతులను నియమించి యాజ్ఞాపత్రముల నొసంగి వెంటనే మీయధికారములను జెల్లించుఁడని యాజ్ఞచేసి యంతఃపురమందెరమునకుఁ బోయెనఁట! వారును వానిం గైకొని తమకు వలయు సేనాసహాయముతోఁ బోయి యొకరివర్తమాన మొకరికిఁ దెలియకుండఁ బెద్దసామంతులను దొలఁగించి వారిస్థానముల నాక్రమించుకొనిరఁట! ఈ వృత్తాంతములను దెలిసికొని పరరాష్ట్ర ప్రభువులు నిరుత్సాహులై యుద్ధప్రయత్నమును మానుకొని రఁట! కృష్ణదేవరాయని సామర్థ్యమును బ్రజలు బహుభంగులఁ గొనియాడు చుండిరి. తిమ్మరుసు బుద్ధివిశేషమును రాయం దభిసందించెనఁట. ఈకథ యెట్టిదైనను అనుమానాస్పదమైన వర్తనముగల సామంతులను దొలఁగించి యాస్థానముల విశ్వాసపాత్రులైన సామంతులను నిలిపి ముందు రాజోవు నుపద్రవమునుండి సామ్రాజ్యమును తన నేర్పరితనముచేత తిమ్మరుసు సంరక్షించి నది సత్యమగుటకు సందియములేదు. ఇట్టిపని జరిగినవెనుక నెల్లవారును రాయనిపట్లను మంత్రిపట్లను భయభక్తులతో వర్తించుచుండిరి.

ఇతర సంస్కరణములు

కృష్ణదేవరాయఁడు సింహాసనారూఢుఁ డగుటకు బూర్వము సేనలో గొంతభాగము రాయనివశమునను, మఱికోంతభాగము సామంతప్రభువుల వశమున నుండెడిది. ఈమహారాజ్య మంతయును నాయకరములుగా విభాగింపఁబడి యొక్కొక్క నాయకర మొక్కొక్క రాజాజ్ఞానుపద్యయగు నాయకునిచేఁ బరిపాలింపఁబడుచుండెను. ఈనాయకులు రెండు విధములైన తెగలుగ విభాగింపఁబడి యుండిరి. ఒకతెగ నాయకులు తాము జీతములు గైకొనుచుఁ దమనాయకరములో సంపాదించిన యార్జనమంతయును నగరికిఁ బంపెడియాచారము గలవారుగ నుండిరి. వీనినే కేవలనాయకులని చెప్పుదురును, మఱియొకతెగ నాయకులు గలరు. వీరు పుత్రపౌత్రానుక్రమముగాఁ బరిపాలనముచేయు సామంతరాజులు. వీరినే అమరనాయకు లందురు. వీరు తమరాజునకై గొంతసేనను సిద్ధపఱచి యుంచు పద్ధతికి లోబడి తమనాయకరము లనుభవించుచుండెడివారు. నియమించిన విధమున వీరలకడ నుండు సైన్యములు సంఖ్యలో గొఱవడి యుండుటయొక్క గుణముచేతను గొఱవడియుండుటకు గనుపెట్టి తిమ్మరుసుమంత్రి యాసైన్యములను సమకూర్చు కార్యము వారలనుండి తొలఁగించి సైన్యమునంతయును దనవశము చేసికొని బలపఱచి యెప్పుడు యుద్ధము తటస్థమైనను యుద్ధము చేయుటకు సిద్ధముగా నుండునట్లు గావించెను. కృష్ణదేవరాయఁడు పరరాష్ట్రాధిపతులతో నేప్పుడు యుద్ధము చేయవలసి వచ్చినను నెంతమాత్రమును సైన్యములకొఱత లేకుండ బదిలక్షల సైన్యమును సిద్ధముచేసెను. ఈసైన్యముల పెచ్చుమునకుగా సమరనాయకులనుండి కప్పములను కొనుచు సైన్యముల మీది యధికారమును తిమ్మరుసుమంత్రి రాయనిపై నుంచెను. అతని యధికారమును పీరువా రసక యెల్లవారును శిరసావహింపవలసినదే. ముప్పుదియాఱువేల గుఱ్ఱపుదళమును రాయఁడు

స్వయముగా బోషించునట్లు చేసెను. ఎనుమిదివందలయెనుగులనుగూడ రాయడు బోషించుచుండెను. ఈరెండు సంవత్సరములలోను గావలసినంత ధనమును బొక్కనములోనికి జేర్చెను. ప్రతి సంవత్సరమును విజయదశమినాడు రాయడు తన సేనలను బరిక్షించి సైనికులకు బహుమానములు మొదలగునవి చేయునట్లుగ నేర్పాటు గావించెను. ఇట్టి యేర్పాటుల యొక్క ప్రయోజనమును జక్కగా గ్రహించి శ్రీకృష్ణదేవరాయడు తనజన్మము సార్థక్యము నొందింప భూతలముపై నవతరించిన దేవగురునిగా తిమ్మరుసును సంభావింపుచు నాతనికి గృతజ్ఞుడై తనవలన నాతనికి నాతనివలన దనకు లోకమున గౌరవము కలుగునట్లుగా జాలకాలము ప్రవర్తించెను.

విద్యా గోష్ఠి

ఈమంత్రి శిఖామణి సంస్కృతాంధ్రములందు నసామాన్యపాండిత్యము గలవాడు. కర్ణాటాంధ్రపారసీకభాషలలో వ్యవహారము జరుపనేర్చిన వ్రాయనకాడు. పలుభాషలు ముచ్చటించనేర్చిన ప్రెగ్గడ. ఇతడు సంస్కృతమునం దహారమైన ప్రజ్ఞ గలవాడగుటకు నగస్త్యశ్వరవిరచితమైన సంస్కృత బాలభారతమునకు నితడు చేసిన వ్యాఖ్యయే గొప్పనిదర్శనముగా జూపవచ్చును. ఇతడు సంస్కృతాంధ్రసాహిత్యము గలవాడగుటచేతనే ప్రసిద్ధకవీంధ్రు లనేకు లీకృష్ణదేవరాయని యాస్థానమునకుం జేరుకొనిరి. వారిలో ప్రధానులు అల్లసాని పెద్దనామాత్యుడును, నంది తిమ్మనామాత్యుడు నై యుండిరి. మొదటివాడు నందవరీకినియోగిబ్రాహ్మణుడు; రెండవా డార్జులనియోగి బ్రాహ్మణుడు. వీరు మహాకవులుగా బరిగణింపబడు చున్నను కృష్ణరాయని కాలమున మండలాధికారులుగ గూడ నుండిరి. వీరు నిరంతరమును రాయని వెంబడించి యున్నవారు గావున వీరిని మంత్రిపర్గములో జేర్పవచ్చును. వీరికి రాయనికడ సర్వస్వాతంత్ర్యమును గలదు. వీరి కిట్టిసమ్మానము గలుగుట సాళువ తిమ్మమంత్రింధ్రుని భాషాపక్షపాతమును, కవిత్వమునందలి ప్రేమయును దక్క వేఱిండు గారణము గానరాదు. బొడ్డుచర్ల తిమ్మనామాత్యుడను కవీంధ్రు డొకడు కలడు. అతడు రాయనితో జతురంగ మాడుటకై నియోగింపబడియెను. ఇతడు నందవరీక నియోగిబ్రాహ్మణుడు. మొదట కొప్పోలు గ్రామమునకు గరణముగా నుండి కవీశ్వరదిగ్గంతి యను ప్రతిష్ఠ గలవాడై చదరంగపుటెత్తులు వేయుటయం దనమానప్రజ్ఞాద్యుడుగ నుండెనట. ఈబొడ్డుచర్ల తిమ్మకవీంధ్రుడు తిమ్మరుసుమంత్రి ప్రాపున గృష్ణదేవరాయని ప్రేమమున కాన్నదు డయ్యెను. శ్రీకృష్ణదేవరాయని పక్షమున నంద తాలోచించి యెత్తు వేయుచున్నను నీత డొక్కడే యెదురెత్తువేసి యాట గెల్పుచు వేయార్లు పదిమొ గొనుచుండెడివాడని యీక్రింది పద్యమువలన దేటపడగలదు.

“క. శతసంఖ్య లొక్కటైనను
నతతము శ్రీకృష్ణరాయజగతిపతితో
జతురంగ మాడ గెల్పును
దృతిమంతుడు బొడ్డుచర్లతిమ్మనబలిరె.”

“ఉ. ధీరుడు బొడ్డుచర్ల చింతిమ్మనమంత్రి కుమారు డంచితా
కారుడు సత్కథావిదుడు కేశికీర్తుడు పద్మనేత్ర సే
వారతబుద్ధి నందవరపంశ్యుడు సత్కవిలోకాదు డా
చారసమగ్రపర్వనుడు చారపేదస్సీతి నొప్పువా డొగిన.”

ఇతని శక్తివాతృర్యములకు సంతోషించి కృష్ణదేవరాయడు కొప్పోలు గ్రామమునకు కృష్ణరాయపుర మని పేరిడి సర్వార్హరముగా నీతనికి ధారపోసెను. శ్రీకృష్ణదేవరాయడు క్రీ. శ. 1509 వ సంవత్సరము మొదలుకొని 1512 వ సంవత్సరమువఱకు విద్యావినోదగోష్ఠియందే కాలము గడపెను. తిమ్మరుసుమంత్రియు రాజ్యాంగసంస్కరణమునందు మాత్రము తనబుద్ధిసంతయుఁ జొనిపి యూరకుండక దానుగూడ విద్యా వినోదకార్యములయందు భాగస్వామియై కాలము పుచ్చుచుండెను. తిమ్మరుసు శిక్షణముచేతనే రాజ్యాంగవిషయమున నెట్లో అట్లే విద్యావిషయమునగూడ కృష్ణదేవరాయడు ప్రఖ్యాతి గాంచ గలిగెను. ఈ రెండు సంవత్సరముల కాలములోనే అల్లసాని పెద్దనామాత్యుని కాండ్రకవితాపితామహుడన్న బిరుదము లభించినది. ఇతనికి నందితిమ్మనామాత్యునకు సగ్రహరములను బెక్కింటిని ధారపోసెను.

శ్రీకృష్ణదేవరాయఁడు మహాసామ్రాజ్యభోగముల ననుభవించుట మాత్రమే గాక సరస కవిత్వావలంకారములైన తిమ్మనాది కవీంద్రుల పలుకుఁదేనియలఁ జూఱలఁగొని తానును సంస్కృతాంధ్రములందు సరస కవిత్యము చెప్పఁగల్గిన కవీరాజ శిఖామణియై కవీంద్రలోకమునఁ గడుఁ బ్రఖ్యాతిఁ గాంచెను. “మణిమావలయం వలయేన మణి” అనునట్లు తిమ్మరుసు మూలమున కృష్ణరాయనికీర్తియందు విద్యాధికప్రపంచమునకు విదిత మాయెను.

ఎట్టి ప్రఖ్యాతిని గాంచినకవి యేతెంచినను రాయనికంటే ముందుగాఁ దిమ్మరుసుచే నాతిభ్యమును బొంది సమస్తవిధముల సమ్మానింపబడుచుండెను. కనుకనే తిమ్మరుసునకు కవీంద్రపక్షపాతి యని పేరు వచ్చెను. ఒకప్పు డేకారణము చేతనో రాయని యాస్థానకవులు భట్టుమూర్తికవి నవమా నిందినఁ గుపితుడై తిమ్మరుసును రాయనిగూడ తనపట్ల నలక్ష్యముగలవారై యున్నవారని తలపోసి మహాగ్రుఱ్ఱ యాక్రింది యుత్సలమాలికను జెప్పినఁడు.

ఉ. లోట్ట యి డేటిమాట పెనులోభులతో మొగమోట మేల తాఁ
గుట్టక యున్న వృశ్శికము గుమ్మర పుర్రని యందురే కదా
పట్టపూజుపట్టి సరిపల్లెనరాసరి యాయ కున్న నేఁ
దిట్టక మాన నామతము తీవ్రమహాగ్రభయంకరంబుగాఁ
దిట్టితినా మహాగ్రహమర్తి - మకరగ్రహజ్వరీభటా
పట్టపుదట్టపాలఫణిభర్తృబహుకృత పర్ణున్నటా
ఘట్టనదట్టణాలకవిఘట్టనిరర్థరాజభృత్యక్తి
చట్టచటార్చిటీనయనజ్వరకీలలు రాలఁ గా వలెన్
జుట్టరికంబునం బోగడఁ జూచితిని రజతాద్యధిత్వకా
పట్టణమధ్యరంగ గతభవ్యవధూపదనానుషంగసం
హట్టశిరస్సగంగరుపహల్ల కజ్జాలసుధాతరంగముల్
చుట్టుకొన్ స్వలెన్ భువనవద్యముగా భయదంబుగా మఱిన్
దిట్టితినా సభాభవనధీంకృతభిమన్మనీంహరాఢ్యజ్ఞా
తాట్టమహాట్టహాసవతురాన్యనముద్భృకుటితటిసేటి
కోట్టణరోషజాలహృతకుంతితకంఠగభీరనాదనం
ఘట్టవిజృంభమాణగతి గా వలె దీవనవద్య మిచ్చి చే
పట్టితినా మణికనకభాజనభూషణభాసురాంబరా
రట్టతురంగగంధగజరాజదమాల్యఘనాతపత్రభూ
పట్టణచర్మహర్మ్యభటపం జ్ఞుచిరాయురనామయంబు నై
గట్టిగఁ దోడుతో వేలయ గా వలె నెక్కువరివిఁ జూడుఁడే
యట్టిటు మందెమేలముల నందఱునుంబలఁ జాల్కఁ జూచి యే
పట్టున నైనఁ గేరడము వల్కకుఁ డివయపెచ్చు నందులన్
గొట్టుదు దుష్పవీధిగరదకోటులఁ బంచముఖోద్భటాకృతీన్
బెట్టుదు దండముల్ సుకవిబృందము కే నతిభక్తి సారెకున్
గట్టితి ముల్లై లేబదియుఁ గా గలనూటఁబదాఱు రెయ్యెడన్
దట్టడిభట్టుమూర్తికవి రాయనిమార్గ మెఱుంగఁ జెప్పితిన్ .

అని యార్గహించి చెప్పినంతవఱకు రాయఁ డీబ్రాహణ కవివరుల దురలోచన మెట్టిదో నేనెఱుంగను. నన్నేలతిట్టిదవని యనర్థబహుమానము లొనరించి గాఢాలింగనంబు గావించెనఁడు. అందులకు నంతసించుచు భట్టుమూర్తి యాక్రింది పద్యముచే రాయని స్తుతించెనఁడు.

ఉ. ఆజ్ఞముభిమనోబ్ధ సరసాధివనందన కృష్ణ నీయశం
బజ్జక రాజ్జజ్జాజ్ఞనయనాజ్ఞావలసము నీపరాక్రమం
బజ్జక రాజ్జజ్జాజ్ఞనయనాజ్ఞా వలసము నివీర్తిమం
బజ్జక రాజ్జజ్జాజ్ఞనయనాజ్ఞావలసము చిత్ర మిద్ధర”.

అప్పుడు భట్టుమూర్తి తిమ్మరుసుం జూచి నీప్రోత్సాహంబున కవు లీవిషమాలోచనము గావించిరి. నేను నీకు కై వారం బొనఁగకుండుట కారణంబుగా వీరిం బురస్కరించుకొని నన్నవమానింపఁ జూచితివి ; కానీ,

“శా. గుత్తిం బుల్లెలుకుట్టి చందగిరిలో గూ డెత్తి పెన్గండలో
హత్తిన్ సత్తుమనందు వేడి బలుదురాధీశతాంబాలపం
దిత్తు ల్గొన పదస్థు లైనఘనులన్ దీవించ

అనునంతవఱకుఁ జెప్పునప్పటికిఁ దిమ్మరుసు దుష్కీర్తికి వెఱచి కృష్ణరాయఁడు బట్టాభిషేకసమయంబున నొసంగిన యమూల్యం బగు గారుత్మతరత్నహారంబు కవి కంఠంబు

నలంకరించినఁ బ్రహ్మక్షుణ్డై దివిచెదన్

మత్తారాతియయాతినాగమనుతున్ మంత్రీశ్వరుం దిమ్మరుఁ”.” అని పూరించి,

“కం. ఆయ్య యనిపించికొటివి
నెయ్యంబునఁ గృష్ణరాయన్మహపుఁగపుచే
నయ్య నీసరి యేరే
తియ్యనివిలుఁడవయ్య : తిమ్మరుసయ్య: “

అని శ్లాఘించి నట! ఆంధ్రకవులం గూర్చిన కథ లిట్టి వనేకములు గలవు. ఆకథ లన్నియు నాయాకవుల చరిత్రమునఁ గాని కృష్ణరాయని చరిత్రమునఁ గాని యుదాహరింపఁ దగినవై యున్నవిగావున నిట వివరింపలేదు.

-
1. చిన్నాదేవి వేశ్యాంగనాపుత్రికయని కృష్ణరాయని సమకాలీనులగు ‘పేయన్, సన్నిజు’ అను పోర్చుగీసు చరిత్రకారులు వివరముగా వ్రాసియుండుటచేత నిది యధార్థమని యెప్పుకొనక తప్పదు. శ్రీకృష్ణదేవరాయని యాస్థానకవులుగా నుండి స్వార్థోచితమునుసంభవమును, పారిజాతాపహరణమును వాని కంకితము గావించిన అల్లసాని పెద్దనామాత్యకవియు, సందితిమ్మనామాత్యకవియుఁ గూడ :-


“క. ఆవిభుననంతరంబ ధ
రావలయముఁ దాల్చి గృష్ణరాయఁడు చిన్నా
దేవియు శుభమతి తిరుమల
దేవియునుం దనకుఁ గూర్చు దేవేరులుగాన్. “

(మనుచరిత్రము)

“క. శ్రీ వేంకటగిరి వల్లభ
సేవాపరతంత్రహృదయ చిన్నమదేవీ
జీవితనాయక కవితా
ప్రావీణ్యఫణిశ కృష్ణరాయమహీశా. “

(పారిజాతాపహరణము)

సప్తమప్రకరణము



దక్షిణ దిగ్విజయము

శ్రీవీరనరసింహదేవరాయని పరిపాలనముననే శ్రీకృష్ణదేవరాయఁడు కర్ణాటదేశమునంతయు జయించి శ్రీరంగపట్టణమున చిక్కదేవరాయని ప్రతినిధిపాలకునిగా నియమించి జయద్వజ మెత్తించి విజయోత్సాహముతో రాజధానిఁ బ్రవేశించెనని మున్నె తెలిపి యున్నాఁడను. ఇతఁడు పట్టాభిషిక్తుఁడైన వెనుక తిమ్మరుసుమంత్రి ద్రావిడదేశమును జయించి కప్పుములు సరిగా నిర్ణయించి రాబట్టి తెచ్చుటకై విజయపునాయకుని, కృష్ణపునాయకుని, వేంకప్పనాయకుని మువ్వరను నియమించెను. విజయపునాయకుఁడు లక్ష్మసైన్యముతో బయలువెడలి వేలూరు ప్రాంతదేశమును వశపఱచుకొని వేలూరు ముఖ్యస్థానముగ నేర్పఱచుకొని రాయనికై కప్పుములు గైకొనుచుండెను. అట్లు చిత్తూరు, తొండముండలము, తంజవూరు, తిరుచనాపల్లి, మధుర, తిరునగరు, కొడగు, మళయాళము మొదలగుదేశముల రాజులెల్లరును రాయనికి వశ్యులై కప్పుములను జెల్లించిరి, ఈ దక్షిణదేశమునంతయును మూఁడు ఖండములనుగా విభజించి మూపురు ప్రతినిధిపరిపాలకులక్రింద నుంచెను. జింజీలో నివసించెడి కృష్ణపునాయకుఁడు నెల్లూరు మెదలు కొల్లడము నదివఱకును గలదేశమునకు, విజయరాఘవ నాయకుఁడు కావేరినది ప్రవహించు ఫలవంతమైన దేశమునకు, వేంకటప్పనాయకుఁడు కొడగు, మళయాళదేశములకు నధికారులుగా, నియమింపఁ బడిరి. ఇట్లు పూర్వకర్ణాట ద్రవిడదేశమునంతయును వశముచేసి కొని మూఁడుకోట్ల ద్రవ్యమును భాండారమునకు జేర్పించెను. దక్షిణదేశమున రాయనిఁ దిరస్కరించి కప్పుములు చెల్లింపక యుద్ధములు చేయువారు లేకుండఁ జేసి తిమ్మరుసు తనప్రజ్ఞా విశేషమును లోకమునకు వెల్లడించెను.

తిమ్మరుసు పూర్వదిగ్విజయయాత్రకుఁ బ్రోత్సహించుట

ఒకనాఁడు రహస్యముగా రాయనికడకుఁ బోయి తిమ్మరుసు మంత్రి యిట్లు ప్రబోధించెను.

దేవా! నీయభీష్టమును దీర్చుకొనుకాల మానస్సుమైనది. నీవు రెండు సంవత్సరముల క్రితము శాత్రువులను జయించి శత్రుదుర్గముల నాక్రమింపవలయునన్న పెద్దకీరిక గలదని నాతో నుడివినప్పుడు సైన్యముల నాయత్తపఱచుటకు రెండు సంవత్సరముల కాలము గడుపడిగి యున్నాను. నేటితో గడువు కాలము ముగిసిపోయినది. ఇప్పుడు యుద్ధముచేయుటకు పది లక్షల సైన్యమును సిద్ధము గావించితిని. అవసరమైనయెడల మఱియొక పదిలక్షల సైన్యమును నమకూర్చుటకుం దగు నేర్పాటులను గావించితిని. కవచధారణము గలిగిన ముప్పదివేల యాశ్వికబలమును చేకూర్చితిని. ప్రశస్తమైన గజబలమును గలదు. కావలసినంత ద్రవ్యమును భాండారమున జేర్పించితిని. దుర్గములన్నియు నమస్త వస్తుసామగ్రిలతోడ నింపి సమృద్ధము లగునట్లు గావించితిని. సేనాపతు లెల్లరును భక్తివిశ్వాసపరులైన శూరశిఖామణులై యున్నారు. మన కేవిధమునను గొంతత గానరాదు. శత్రువు లెంతటి బలాఢ్యులైనను వారిని నేఁ డవలీల జయింపగలవు. పరరాష్ట్రాధిపతులు నిన్నుఁ గన్నెత్తి చూడనోడుదురు. శత్రురాజులు నాయెడల నీకు నీను గల్పించి తగవులు పెట్టి సామ్రాజ్యమును జెఱుపఁ బ్రయత్నించిరి గాని వారి దుష్పుయత్నములన్నియు వ్యర్థములై పోయినవి. నేను నీయెడ భక్తివిశ్వాసపరుడనై వ్యవహరించినదియు లేనిదియు నీవే యెఱుంగుదువు. ఎవ్వరిని సంపూర్ణముగా జయింపఁజాలక పోతి మని నీపూర్వులైన సాశ్వనరసింహరాయాదులు పరితపించి గతానువులైరో అట్టి యశ్వపతులను గజపతులను నీవు జయించి యాయభినవకర్ణాటహైందవ సామ్రాజ్యమునకు వచ్చెయు వానియుఁ గల్పించి లోకంబున శాశ్వతకీర్తిని సముపార్జింపుము.

అని తిమ్మరుసు ప్రోత్సహించి పలుకు పలుకులకుఁ బ్రేత చేతస్కుఁడై రాయఁడు 'అప్పా! ఎదిరిబలము నాబలము నెఱుంగక నాఁడట్లు శత్రువులను జయింప ననుకట్టి నీతో బ్రశంసించితిని. నాఁడు నీవు నాతముకమును వారించి ప్రబోధింపక నాచిత్తము వచ్చినట్లు వ్యవహరింప విడిచినపక్షమును నిప్పటికి నాపాట్లెట్లుండునో గదా! ఈరెండు సంవత్సరములలో నీవు చేసినకార్యములు శ్లాఘాపాత్రములైనవిగా నున్నవి. నీకు నే నంతయుఁ గృతజ్ఞుఁడనై యున్నవాఁడను. అహాయాపిశాచగ్రస్తులై స్వార్థపరాయణులై యూరక నీయెడ దోషారోపణ చేయువారి మాటలను నమ్మి నిన్నవసందల పాలుచేసి నీతో దగవులాడి కార్యభంగమును గలుగఁ జేసికొనునంతటి యవివేకిని గానని నీవెఱుఁగవా? ఈసామ్రాజ్యము నాకిచ్చినది. నీవ కాదా? నాకిట్టి కిర్తిని గల్గించుచున్నది. నీవకాదా? వేయు నేల? పితృవాత్సల్యముతో నా ప్రాణములను బల్కఱుఁ గాపాడినదియు నిప్పటికిని గాపాడుచున్నదియు నీవుగాదా? అట్టి నీకు దుష్టులమాటలు నమ్మి కృతఘ్నుఁడనై యెగ్గినరింతునా! ఎంతమాట! అట్లు స్వప్నమందైన దలంపకుము, మహాత్మా! నియంతటివాఁడు నాకు ప్రాప్తై నమస్తరాజ్యనిర్వాహకర్తయై యుండ నేను దిగ్విజయముఁ గావించి లోకమునఁ బ్రశంసాపాత్రుండనగుట యొక యబ్బురమా! నేటి నీవాక్కు, లానంద దాయకములై ప్రోత్సాహకరములై యొప్పుచున్నవి. అయిన నాకొక్క సందేహము కలుగుచున్నది. ముందు తురుష్కులను జయించి పూర్వదిగ్విజయయాత్రకు బయలువెడలుట యుత్తమ పద్ధతియో లేక పూర్వదిగ్విజయయాత్రను ముగించి తురుష్కులపై దాడి వెడలుట యుత్తమపద్ధతియో తెలిసికొనఁజాలక నామనస్సు తల్లడపాటు నొందుచున్నది" అని హెచ్చరించెను. అందులకు మంత్రిపుంగవుం డిట్లు ప్రత్యుత్తర మిచ్చెను.

దేవా! నేఁడు విజాపురనుల్లాసుకంటి గజపతి బలవంతుఁడుగ నున్నాఁడు. గజపతిదేశము గొప్పది. అతని సంపద సామాన్యమైనది కాదు. మఱియు నతఁడు మతాంతరుఁడు గాఁడు. అతని సైన్యాధిపతు లనేకులు తెలుగువారై యున్నారు. అందువలన దేశములోని ప్రజలు తురుష్కు-ప్రభువుకంటే సిహిందవప్రభువునే యెక్కువగా బ్రేమింతురు. కనుక గజపతివలననే మన కెక్కువచెడుగు కలుగవచ్చును. వీనిని మన తెలుగు దేశమునండి తఱిమివేయుట ప్రథమకర్తవ్యము. మఱియు బహుమనీరాజ్య మైదుభాగములుగా భిన్నమై యొకమత్తములేని సుల్తానులచే బాలింపఁ బడుచున్నది. వారలను విడిగా జయించుట బహుసంభాష్యము. ఒకవేళ మనము ముందుగా విజాపురనుల్లాసుపై దండయాత్ర వెడలుద మనుకొనుము. ఏవురు సుల్తాను లేకమై మనపైఁ గడంగవచ్చును. అప్పుడు వారలను జయించుట కష్టసాధ్యము గావచ్చును. ఆయదను గనుపెట్టి శ్రీవీరప్రతాపరుద్రగజపతి మనరాజధానిపై దండెత్తివచ్చినేని మనసామ్రాజ్యమునకు ముప్పు వాటిల్లుట నిశ్చయము. మనము ముందుగా ప్రతాపరుద్రగజపతిని జయింతుమేనిఁ దరువాత తురుష్కులను జయించుట సులభసాధ్య మగును. మనము పూర్వదిగ్విజయయాత్రకు బయలువెడలి నప్పుడు విజాపురనుల్లాసులతో నిదివఱకె యొడంబడిక చేసికొని యున్నారముగనుక మనమీద యూరక దరండయాత్రకుఁ బ్రయత్నింపఁడు. ఒకవేళ దుర్బుద్ధిపుట్టి తన సైన్యముతో మన రాజధానిపైఁబడి యాక్రమింపఁ జూచునేని వాని నవలీల జయించునట్టి సైన్యమును విశ్వాసపాత్రుఁడైన యొక సేనాని క్రిందనుంచి రక్షణము గావించవచ్చును.

ఈమహానగర సంరక్షణభారము నెవ్వనిపైఁ బెట్టుదునాయని యోజించుచున్నాను. దీనిభారమును వహించువాఁడు విశ్వాసపాత్రుఁడైనవాఁడుగా నుండుటమాత్రముగాక సమర్థుఁడుగాఁగూడ నుండవలయును. ఏసేనాని చిత్తమెట్టిదో పరీక్షించి తెలిసికొనుట కష్టసాధ్యము. ఎవ్వరును గానుపించకున్న నేనే యీమహాకార్యమును నిర్విహింపఁ బూనుకొనఁదలంచి యున్నాఁడను.

అని తిమ్మరుసు ప్రత్యుత్తరమీయ రాయం డిట్లనియెను. అప్పా! నీవు నుడివినమార్గము భాగంగా నున్నది. అవశ్యము పూర్వదిగ్విజయయాత్రలో సీతోడ్పాటు గావలసియుండును. నగరరక్షణార్థము నిన్ను విడిచిపెట్టి నేనొక్కడ నీమహాకార్యమును సాధింపఁజాలను. ఇతరులను నమ్మి విడుచుటయు శ్రేయస్కరముగా గనుపట్టదు. అయినను దీనిని నిర్వహించు సమర్థులు మన సామ్రాజ్యమున ననేకులుగలరు. సమర్థులలో సమర్థుఁడును దండనాధ్యక్షియునగు మీతమ్ముఁడు గోవిందనామాత్యుఁడు గన్నట్టుచుండఁగా నొరులక్కి వెదుకనేల? అతఁడు విశ్వాసపాత్రుఁడైన

యోగ్యుడు, అతఁ డెట్టి ద్రోహచింతయును లేని బ్రాహ్మణుడు. అతఁడు తనబోదిలో ప్రాణము లున్నంతదనుక పరరాజులను విద్యానగరభూమియందుఁ బాదముపెట్టనియఁడు. కావున విద్యానగరమునకు రక్షకునిగా గోవిందరాజు ప్రధానదండ నాధ్యక్షుని నియమించుట శ్రేయ స్కరమని నాయుభిప్రాయము. అతఁడు నీతమ్ముఁ డగుటంజేసి నే నేమనుకొందునోయన్న సంకోచముచేతఁ బ్రశంసంపక యున్వాడవు గాని నీవుమాత్ర మెఱుంగవా? అట్టి సంశయముఁ బెట్టుకొనకుము. తురుష్కులనుండి యేవిధమైన యుపద్రవమును నగరమునకుఁ గలుగకుండ సంరక్షించుభారమును మీతమ్ముఁడు గోవిందామాత్యునిపైఁ బెట్టుము. అతఁడు సామర్థ్యమున నీకుఁ దీసిపోవువాడు కాఁడు. మఱియును నీవు సకలసైన్యాధ్యక్షుఁడవై పూర్వదిగ్విజయయాత్రను నడుపుము. నేను నిన్ను వెంబడించి వచ్చెదను.

అని పలుకగా నతనిబుద్ధికౌశల్యమును మెచ్చుకొని తన యెడఁజూపు విశ్వాసమునకు సంతసించి చిఱునవ్వు నవ్వుచు మరల యిట్లనియెను. మహాప్రభూ! మేము బ్రాహ్మణులము. క్షత్రియులు నిర్వహించవలసిన మహాకార్యములు మావలన నగునా? ఏల యిట్లు పలుకుచున్నావు. సర్వసైన్యాధిపత్యము నీవంటి సాహసవిక్రమార్కులు వహించవలసినవారు కాని నావంటి వృద్ధబ్రాహ్మణుఁడుగాదు. అని పలికెను. అందులకు శ్రీకృష్ణదేవరాయఁ డిట్లు బదులు వక్కాణించెను. అప్పా! ఇవెందుకు వచ్చినమాటలు? మీరు బ్రాహ్మణు లగుదురుగాక! మున్ను కౌరవులకుఁ బాండవులకు విద్యాగురువైన ద్రోణాచార్యుఁడు కౌరవులపక్షమున నుండి సర్వసైన్యాధిపత్యమును వహించి పాండవాద్యనేకక్షత్రియవీరు లెందఱిఁ బోరాడి యుండలేదు? కృపాచార్యుఁడు సశృణ్ఠామ మొదలగు సేనాపతు లెవరు? బ్రాహ్మణులు కారా! పరశురాముఁ డెవ్వఁడు? బ్రాహ్మణుఁడు కాఁడా! పూర్వకాలమున నెందఱో బ్రాహ్మణు లస్త్రవిద్యాభ్యాసముజేసి లోకమున వన్నె కెక్కి యుండలేదా? మీ నియోగి బ్రాహ్మణులు లోకికతంత్రమునందు మాత్రమేగాక యుద్ధతంత్రములందును నాఱితేఱినవా రనుటకు పూర్వకథలి మనకు సాక్ష్యము లీయఁగలవు. ఇంతయేల! అప్పా! మీ తమ్ముఁడు దండనాథులలో శ్రేష్ఠుఁడు, ఎన్నియుద్ధములలో విజయుఁడై యుండలేదు? మీరు బ్రాహ్మణులై నను క్షత్రియులను మించిన క్షాత్రము గలవారు. అన్నిటికంటెను ముఖ్యముగా మీరు బ్రాహ్మణు లగుటంజేసి మాకు విశ్వాసపాత్రులైరి. మీరెప్పుడును సామ్రాజ్యముయొక్క క్షేమము నభిలషించుచుందురు. అదియ మాకుఁ గావలసిన ప్రధానవిషయము. కావున నాప్రార్థనమును మన్నించి నేను జెప్పినట్లు చేయుము. మీతమ్ముని రాజధానినగరాధ్యక్షునిగా నియమింపుము. నిన్ను సర్వసేనాధిపత్యంబునకుఁ బెట్టంబు గట్టెదను. ఇందులకు మాఱు చెప్పుకుము. అని ప్రార్థించెను.

అంత నమ్మంత్రిపుంగవుడు రాయని ప్రార్థనమును మన్నించి తాను సర్వసేనాధిపత్యమును వహించుటకు నంగీకారము నిచ్చి యాతనిచే దండయాత్ర కనుజ్ఞాతుఁ డయ్యెను.

నగరాధ్యక్షుని నిర్ణయించుట

అట్లు రాయనిచే ననుజ్ఞాతుఁడై తిమ్మరుసుమంత్రి లక్ష సైన్యమును నగరసంరక్షణార్థము గోవిందామాత్యుడండనాథుని వశము గావించి యాతనికి నగరాధ్యక్షుపదవి నొసంగి యిట్లనియెను. తమ్ముడా! మేము పూర్వదిగ్విజయ యాత్రకు వెడలఁ బోవు చున్నారము. నీవు సేనాధిపతులలో శ్రేష్ఠుఁడవనియు, సమర్థుఁడ వనియు రాయఁడు నిన్ను శ్లాఘించి నగరాధ్యక్షత్వమును వహించుటకు నీవ యర్హుండవని నొక్క వక్కాణించి నందున నతనిచే ననుజ్ఞాతుఁడవై నీపైన నీగొప్ప భారమును నిలిపినాఁడు. నీవు నగరసంరక్షణభారము మాత్రమే గాక తురుష్కులు తమ సరిహద్దులను దాటి రాకుండఁ జూచు భారముగూడ నీపైనఁ బెట్టుచున్నారము. మనమెందఱి నీ యలక్ష్యముచేసి కృష్ణదేవరాయన్ని బట్టాభిషిక్తునిఁ గావించితిమి. అతఁడును అతని సామ్రాజ్యమును వర్తిల్లు మార్గమును జూచుట మనకు విధ్యుక్తధర్మమై యున్నది. అతఁడు మనల నమ్మి సామ్రాజ్యము మనచేతఁబెట్టి యున్నవాడు. కనుక నతని శత్రువులవలన నేవిధమైన యపకృతియుఁ గలుగకుండుటకై యెందఱో సమర్థులైన సేనానులున్నను నమ్మికలేక నిన్నే యాపదవియం దుంచుటకు గారణమైనది. తమ్ముడా! ఏమఱి యుండెదవేని నీకును నాకును ప్రాణోపద్రవము గలుగుటయే గాక సామ్రాజ్యమునకును వినాశము గలుగవచ్చును. కావున నగరమును వేయ

కన్నులతో విక్షింపుచు భద్రముగాఁ గాపాడుచుఁ గిర్తిగనుము. అని యాతని కనేకవిధములై న రాజనీతివిధానంబుల నుపదేశించి రాయని దండయాత్ర నగరంబునఁ బ్రకటించుమని యాజ్ఞాపించి వంపించెను.

సేనాధిపత్య పట్టబంధనము

అట్లనుజ్ఞాతుడై నగరపాలకుఁడు దండయాత్రను నగరంబునఁ జాటించి రణభేరి మ్రోగింప నుత్తరు విచ్చెను. సేనాపతు లెల్లరును దమతమ సైన్యములతో సంసిద్ధులై యుండిరి. ఒకనాటి శుభముహూర్తమున వజ్రసింహాసనారూఢుడై శ్రీకృష్ణదేవరాయఁడు పురేహతులు, మంత్రులు, సామంతులు, సేనాధిపతులు, రాజబంధువులు, అధికారవర్గము, తక్కుంగల పరివారజనంబులు తన్నుఁగొలువఁ గొలుపుండి కనకకలశంబులఁ బావనజలంబులఁ దెప్పించి మంగళోపకరణశోభితంబు గావించి బ్రాహ్మణజనంబుల పుణ్యాహనాదంబులును, పరమాశీర్వాదంబులును, వందిజనస్తుతిపాఠంబులును, మాగధగీతంబులును జేలంగఁ దిమ్మరుసుమంత్రి వరేణ్యనకు సేనాధిపత్యాభిషేకపట్ట బంధం బొనర్చెను. అత్రు నాయకవర్గంబు నిజశంఖంబులఁ బూరించిన సఖలసైన్యంబులందును భేరిమ్మదంగవణవాది తూర్పు నినాదంబులు నిగిడి నింగి ముట్టెను. ఇట్లు తన్నుఁ బెద్దగా నెన్నె సర్వసేనాధిపత్య మొనంగినందులకుఁ సంతుష్టపూదయుడై తిమ్మరుసు రాయని కాయురారోగ్యైశ్వర్యాభివృద్ధియు, సామ్రాజ్యాభివృద్ధియుఁ గలుగునటులు దీవించి సేనాధిపతుల విక్షించి యిట్లు హెచ్చరించెను.

‘దండనాధారణలారా! విజాపురస్థులైనా ఆదిల్షాహా రాచూరు, ముదిగల్లుదుర్గముల నాక్రమించుకొని రాజధానినగర సమీపస్థుడై ప్రక్కలో బల్లెమై కూరుచుండియున్నవాఁడు. గోల్కొండస్థులైనా కూలీకుతుబ్బాహా రాచకొండ, దేవరకొండ, హనుగల్లు మొదలగు దుర్గముల నాక్రమించుకొని మనకు సామంతులై యున్న పద్మనాయకుల వెడలఁగట్టి యున్నవాఁడు. తూర్పుప్రక్కను ప్రతాపరుద్రగజపతి విజృంభించి యుదయగిరి ప్రాంతమువఱకుఁ గలతెలుఁగుదేశము నాక్రమించుకొని యున్నవాఁడు. ప్రస్తుతము మన మిప్పుడు ప్రతాపరుద్రగజపతిపై దండయాత్ర వెడలి కృష్ణానది దిగువభాగమున నాతని ప్రభుత్వము లేకుండఁ జేసి తఱిమివేయ వలయును. కృష్ణానదీ సేతు మధ్యస్థమైన దేశమున కంతకు నేకచ్ఛత్రాధిపతినిగఁ జేసి యేలింపఁ బ్రతిజ్ఞ చేసితిని. ఇందువలన దక్షిణహిందూస్థానమున మనపూర్వులచే స్థాపింపబడిన హైందవసామ్రాజ్యము దృఢమై శాశ్వతముగా హైందవధర్మము చెక్కుచెదరకుండ స్థాపితమై దేశమున నాటుకొని యుండునటుల చేయవలయును. ఇది యొక్కనివలన నగు కార్యముకాదు. మీనహోయ్యమునఁ గాని మేమీ మహోద్యమమును నిర్వహింపఁజాలము. మీవంటి మహాయోధులు హైందవసామ్రాజ్య మలంకరించియుండ హైందవధర్మము వర్ధిల్లననుటకు నందియమేమియునులేదు. మీసాహాయ్యంబునఁ బూర్వదిగ్విజయయాత్ర జయప్రదముగా నిర్వహింపఁబడునన్న విశ్వాసముతో మనయేలిక యున్నవాఁడు. మనయేలిక యభిప్రమునుదీర్చుట మనకెల్లరకు గర్వవస్తుని పలుమఱు నొక్క వక్కాణింప నగత్యములేదు. భగవంతుఁడు మన యుద్యమమునకుఁ దోడ్పడి విజయమును బ్రసాదించును గాక.” ఇట్లు హెచ్చరించి సైన్యము నేడు భాగములుగా విభజించి యొక్కొక్క భాగములుగా ముప్పదివేలకొల్లలుమును, నాలుగువేలగుఱ్ఱపుదళమును, ఇన్నారేనుఁగులు నుండునట్లు నియమించెను. ఈయేడు భాగములకును కందనోలు పురాధీశ్వరుండైన ఆర్వీటి శ్రీరంగరాజు, సంద్యాలపురాధీశ్వరుండైన ఆర్వీటి నారపరాజు, ఆకువిడు దుర్గాధ్యక్షుడై ఇమ్మరాజు, రాయనము తిమ్మరుసుమంత్రి కుమారుడైన కొండమరాజు (కొండమరుసు), గండికొట దుర్గాధ్యక్షుడైన పెమ్మసాని రామలింగన్ననాయఁడు, వెలుగోటి దుర్గాధ్యక్షుడైన రేచర్ల కుమార తిమ్మానాయఁడు, రూపనారాయణ బిరుదాచితుఁ డగు గంగాధరరెడ్డి (గంగారెడ్డియ) నను నేడ్వరకు నాధిపత్య మొనంగి ముఖ్యసేనాధిపతులనుగఁ జేసెను. వీరలలో శ్రీరంగరాజు, నారపరాజు, ఇమ్మరాజును, నరపతివంశీయులై నరాజులు, రాయనము కొండమరుసు ఉదయగిరి కన్నడి నియోగిశాఖా బ్రాహ్మణుఁడు; పెమ్మసాని రామలింగన్న కమ్మనాయకుఁడు, వెలుగోటి కుమారతిమ్మానాయఁడు పద్మనాయకుఁడు, గంగాధరరెడ్డి పంటకులాస్థయుండైన రెడ్డినాయకుఁడు. వీరికి లోబడిన సేనాను లింకను బ్రాహ్మణులలోను బ్రాహ్మణేతరులలోను బెక్కుండు గలరు. ఇట్లు తిమ్మరుసు చేసిన

యెర్పాటులకు శ్రీకృష్ణదేవరాయఁడు హర్షించి నాటికి దర్బారు ముగించి నిజాంతఃపురమునకు వెడలిపోయెను.

అష్టమప్రకరణము

మఱునాడు తిమ్మరుసు ప్రయాణభేరి మ్రోగించెను. సేనాధిపతులందఱును తమతమ సైన్యములతో బ్రయాణోన్ముఖులై యుండిరి. ఎచటఁ జూచినను భేరిమ్మదంగవణవాది తూర్వనినాదంబులు చెలంగుచు నిగి నిగిడెను. సైన్యాధిపతుల శంఖారావంబులును, ఏనుగుల ఘంటానాదంబులును బెల్లుగా మొఱుసెను. వీరసైనికుల ఘంటలమ్రోత బెట్టిదంబయ్యెను. వందిమాగధుల కైవారంబులు మిన్ను ముట్టెను. రాజపురోహితులైన బ్రాహ్మణులు స్వస్తివాచకములు పఠించుచుండిరి. ఆమహానగరంబున నెక్కడ విన్నను నుత్సాహవాక్యములేగాని యన్యంబులు వినరావు. తల్లులు తమపుత్రులను, అక్క సెల్లెండ్లు తమ సోదరులను, భార్యలు తమభర్తలను తక్కుంగల స్త్రీలు తమబంధుసైనికులను రణోన్ముఖులను గావించి ప్రోత్సహించి వీరప్రవచనంబు లాడుచుండిరి.

దండయాత్ర వెడలుట

అట్లత్తుత్సాహముతో సైనికు లెల్లరు సమరోన్ముఖులై యుండ నకలసైన్యాధ్యక్షుడగు తిమ్మరుసుమంత్రింధునిచే ననుజ్ఞాతులై ముఖ్యసేనాధిపతులు తమతమ సైన్యములతోడను, పరివారజనంబుతోడను, వస్తుసామగ్రితోడను ప్రాగ్గిశా ముఖంబున నొకరిని వెంబడించి యొకరు నడువ నారంభించిరి. అవసరమైనప్పుడు తెప్పించుటకై మూడులక్షల సైన్యమును నగరమున గోవిందామాత్యుని యాధిపత్యముక్రిందను మూలబలముగా నుంచెను. అట్లుంచి, విస్ఫురితభూషణభూషితంబైన గంధసింధురంబునెక్కి వెలిగిడుగులు మెఱయ నలంకారంబులఁ దఱచైన వజ్రంబుల నుద్దామంబులగు దీధితిస్తోమంబులును జూమరంబులును గలయం బొలయ బహురత్న ప్రభాసితంబైన గరుడధ్వజంబుఁ గ్రాలుచుండఁ గృష్ణదేవరాయ ధరణివల్లభుండు తనరాణులతో జనుడేర నకలచమూపతిత్వపదభాసితుడైన తిమ్మదండనాథాగ్రణి సమస్త సైన్యములను నడిపించుకొనుచు దండయాత్ర బయలువెడలెను. అల్లసాని పెద్దనామాత్యుడు, నంది తిమ్మనామాత్యుడు మొదలగు కవివర్యులును, రంగనాథ దీక్షితులు, మొదలగు రాజపురోహితులును, వైష్ణవస్వాములగు తాతాచార్యాది గురుజనంబులును, మఱియు ననేక బ్రాహ్మణ విద్యధ్యుంధమును, వారి సనుగమించిరి. ఒకమహానగరము శుభోత్సవమునకై తరలిపోవుచుండునట్లుండెను.

ఉదయగిరి ముట్టడి

ఇట్లు క్రీస్తుశకము 1513 వ సంవత్సరములో బూర్వ దిగ్విజయమునకై దండయాత్ర వెడలి రాయనిసైన్యంబు వచ్చుచుండఁ జారులవలన సంతృప్తాంతమును ప్రతాపరుద్రగజపతి పిన్నతండ్రి తిరుమలకాంతరాయుడు విని గజపతి కావార్డును బంపి తా నుదయగిరి దుర్గమును బలవంతులైన పదివేల కాల్బలమును, నాలుగువందల గుఱ్ఱములును గల సైన్యమును దుర్గములోనికిఁ జేర్చుకొని దుర్గమును సంరక్షించుచుండెను. తినుబండారమున్నంతవఱకు నీన్యైన్యసైన్య మెంతకాలమైనను, ఎంతసైన్యము ముట్టడించినను నిలిచి పోరాడఁగల సామర్థ్యము గలిగి యుండెను. ఒకచిన్నతోవఁ దక్క దుర్గమునకుఁ బోవ వేఱొకడారి లేక యుండెను. ఇట్టి యభేద్యమైన దుర్గమును శ్రీకృష్ణదేవరాయుడు ముట్టడించెను. దుర్గములోనివారికాహార పదార్థము లందకుండఁ జేసిన దుర్గమును వశపఱుతురని తిమ్మరుసును రాయలును నిశ్చయించి కొటను ముట్టడించి విడిచి యుండిరి. ఇంతలో గజపతి లక్ష్మసైన్యమును దుర్గసంరక్షణార్థము పంపించెనుగాని, అప్పటికే శత్రుసైన్యముచే ముట్టడింపఁబడి యుండుటచేత నాసైన్యము వచ్చిన ప్రయోజనము లేకపోయెను. తిమ్మరుసు దండనాథాగ్రణి గజపతిసైన్యము వచ్చుచున్న వార్త విని

ఉదయాద్రిముట్టడికై రాయనము కొండను రునయ్యను వాని సైన్యములను నిలిపి కృష్ణరాయని నాదళవాాయికిఁ దొడ్డాటగా నుండి దుర్గమును వశపఱచుకొనవలసినదని చెప్పి తక్కిన తనసైన్యము నంతయుఁ దరలించుకొని శత్రు సైన్యమున కెదురుగాఁ బోయి మాల్గొని ఘోరసంగ్రామ మొనరించుచుండెను. రాయనము కొండమరునయ్య రాయనితోఁ గలిసి యత్యుత్సాహముతోఁ గోటను బదునెనిమిది మాసములు ముట్టడించి యున్నను స్వాధీనముగానందునఁ బోరుచుండెను. బహువిధముల నష్టపడి తుదకుఁ గొండలను బగులఁ గొట్టించి విశాలములైనబాటల నేర్పఱచుకొని దుర్గమునునమీపించి యాకలిబాధచేఁ దపింపుచు గుహలలోనుండి సింహములవలె వెలువడి పొరాడుశత్రుభటుల నెదుర్కొని వారల సంహరించి శ్రీకృష్ణదేవరాయఁడు దుర్గమును వశపఱచుకొని తద్దుర్గాధ్యక్షుడైన తిరుమలకాంతరాయని జెఱఁ గొనియెను. రాయని విజయంబునకుఁ దిమ్మరును సంతోషించి ఉదయగిరి రాజ్యమునకుఁ గొండమరునయ్య దండనాధుని నేకధురంధరనిగా (గవర్ధరు) నియమించెను. అతఁడు దేశమును స్వాధీనపఱచుకొని న్యాయపరిపాలనమును నెలకొల్పి చక్కని కట్టుబాటులను గావించి విజయనగరముననున్న మూలబలములోని కొంతసైన్యమును తిమ్మరును నమ్మతినిగొని రప్పించి యదయగిరిరాజ్యరక్షణమునకై నిలిపి తానును, రాయలును, తిమ్మరునును గలిసికొనఁ బోయిరి. ఉదయగిరి మొదలుకొని సరపతి సైన్యములకును గజపతిసైన్యములకును రెండు సంవత్సరముల కాలము ముమ్మరమైన యుద్ధము జరుగుచుండెను. జయము లభించినకొలఁది తిమ్మరును సైన్యములు ముందుకు జరుగుచుండ గజపతి సైన్యములు వెనుకకుఁ గ్రమముగాఁ బోవుచుండెను.

ఉదయగిరిదుర్గము, అద్దంకి దుర్గము, వినకొండదుర్గము, బెల్లముకొండదుర్గము, నాగార్జునకొండదుర్గము, తంగిడుదుర్గము, కేతవరదుర్గము, కొండవీటిదుర్గము మొదలగునవి గజపతిరాజ్యలోనివి. ఇవి యన్నియును, గృష్ణానదికి దక్షిణభాగమున నున్నవి. వీని కన్నిటికిని ముఖ్యస్థానము కొండవీడు. ఈకొండవీటి దుర్గమునందు ప్రతాపరుద్రగజపతి కుమారుఁడు వీరభద్రగజపతి నివసించు చుండెను. ఉదయగిరిదుర్గమును కృష్ణదేవరాయఁడు ముట్టడించె నని విని వీరభద్రగజపతి కుమారహంపిర మహాపాత్రునికుమారుఁడు వీరభద్ర పాత్రుఁడు, రాచూరి మల్లభానుఁడు, ఉద్దండభానుఁడు, పూనపాటి రాచిరాజు, శ్రీనాధరాజు, లక్ష్మీపతిరాజు, పన్నాములకనవాపాత్రుఁడు, పశ్చిమ బాలచంద్రమహాపాత్రుఁడు మొదలుగాఁగలనాయకు లనేకులను జేర్చుకొని కర్ణాటసైన్యముల నెదుర్కొని కొంతకాలము పోరాడియు బహిరంగ ప్రదేశమున నిలువం జాలక పలాముతుడై కొండవీటిదుర్గములో దాఁగొనియెను. తిమ్మరును గజపతిసైన్యములను దఱుము కొనుచుఁబోయి వరుసగా అద్దంకిసిమ, వినకొండసిమ, బెల్లముకొండసిమ, నాగార్జునకొండసిమ, తంగిడుసిమ, కేతవరముసిమ, కొండవీటిసిమ వశపఱచుకొనియెను. పూనపాటి రాచిరాజు తక్కు తక్కిననాయకు లెల్లరును కొండవీడు దుర్గములో బ్రవేశించిరి. రాచిరాజుమాత్రము కృష్ణ దాటి పోయెను. రాచిరాజు ప్రతాపరుద్రగజపతియల్లుఁడు. ఇప్పటి విజయనగర సంస్థానాధీశ్వరు లీరాచిరాజు వంశములోని వారని చెప్పఁదగును.^[1]

కొండవీడును ముట్టడించుట

తిమ్మరునుమంత్రి క్రీ.శ. 1515_వ సంవత్సరము మార్చి నెలలో కొండవీటిదుర్గమును ముట్టడించెను. ప్రతాపరుద్రగజపతి కొండవీటిముట్టడిని విడిపించుటకై వెయ్యిమున్నూఱు గజబలముతోడను, ఇరువదివేల గుఱ్ఱపుదళముతోడను, అయిదులక్షలకాల్బలముతోడను వచ్చుచున్నాడని తిమ్మరును విని తాను కొండవీడును ముట్టడించి స్వాధీనముఁ జేసికొందుననియు, ప్రతాపరుద్రగజపతిని కృష్ణరాయం డెదుర్కొని తఱిమి వేయవలసిన దనియు రాయనికిఁ జెప్పెను. అతఁ డందుల కంగీకరించి తక్కిన సేనానులను గూర్చుకొని కృష్ణానదిప్రాంతమున గజపతి సైన్యములతోఁ దలంపడి ఘోరమైన యుద్ధము గావించెను. కృష్ణరాయఁడు కృష్ణ దాటి వేడూరుకడను ప్రతాపరుద్రగజపతిని మాల్గొని యుద్ధము చేసి యోడించి తఱిమెను. ఇక్కడ తిమ్మరునుమంత్రి రెండుమాసములకుఁ బై గా ముట్టడించియుండి శత్రుదుర్గమును క్రీ.శ. 1515_దవ సంవత్సరము జూనునెల 23. తేదీని స్వాధీనపఱచుకొని వీరభద్రగజపతిమొదలుగా పాత్రసామంతుల నందఱును జెఱఁగొనియెను. ప్రతాపరుద్రుని

హతశేషసైన్య మంతయును జెల్లాచెదరై పోయెను. తిమ్మరుసుప్రతిజ్ఞ నెఱవేఱెను. కృష్ణకు దక్షిణభాగమున గజపతిప్రభుత్వము తుదముట్టెను. కృష్ణరాయఁడు కొండపల్లి దుర్గమును మూఁడునెలలు ముట్టడించి స్వాధీనపఱచుకొని ప్రతాపరుద్రగజపతి భార్యలలో నొక్కతెను, పలువురుసేనానులను జెఱగొనియెను. శ్రీకృష్ణదేవరాయఁడు పూర్వదిగ్విజయయాత్రలో జెఱగొన్న గజపతినంబుధీకుల నెల్లరును విజయనగరమునకుఁ బంపివేసెను. కొండవీటిరాజ్యమును బరిపాలించుటకై రాయఁడు తిమ్మరుసునే పాలకునిగా నియమించెను. కాని కృష్ణరాయని వెంబడించి పోవుట కై తిమ్మరుసుమంత్రి తన మేనల్లుఁ డైననాదిండ్ల అప్పామాత్యునికి కొండవీటిరాజ్యమున కాధిపత్య మొసంగెను.

శ్రీకృష్ణదేవరాయని సాహసము

ఇట్టి విజయమునకు గర్వించి కృష్ణదేవరాయఁడుప్రతాపరుద్రగజపతికి నివాసపట్టణ మై రాజధానినగర మై యున్న కటకమును బట్టుకొనవలయు నని సంకల్పించెను. తిమ్మరుసు దానిని గ్రహించి రాయని కిట్లు హితవు గఱపెను. ఓమహా రాజేంద్రా! మనము రాజధానిని విడిచి యిట్లుటికే బహుదూరము వచ్చి యున్నారము. ఇంతటితో దృష్టి నొందక మనము ముందునకు సాగితిమేని మనబలము క్షీణించుటయును, శత్రుఁబలము పెరుఁగుటయు సంభవించును. గజపతి బలాఢ్యుడైన శత్రువు గాని సామాన్యశత్రువు గాఁడు, అతని జయించుట కష్టసాధ్యము. ఇంతటితో మనము తృప్తి నొంది వెనుకకు మరలుట యుత్తమమార్గ మని తోచు చున్నది. అని తిమ్మరుసు రాయని దండయాత్రనుండి మరలింపఁ జూచెను గాని మహాపరాక్రమవంతుడైన యామహాప్రభువు “అప్పా! అడ్డు పెట్టుకుము. శత్రువు నవలీల జయింతును. సైన్యము చాలకయున్న విజయనగరమునుండి తెప్పించుము. దండయాత్ర కటకపురిని బట్టుకొని ప్రతాపరుద్రుని వశపఱచుకొన కుండ నిలుపుట నాకొంతమాత్రము నిష్టము లేక యున్నది. కావున నీవు సత్కరముగా విజయనగరము సైన్యముల కై సమాచారమివేసి ముందుకు ప్రమాణము సాగింపు మని వలెకెను. అంత తిమ్మరుసు భయమును సంశయమును బొందినవాఁ డయ్యెను రాయనికిఁ దెలి యనియక యంత డెట్లును మానువాఁడు గాఁడని గ్రహించి యిష్టము లేకపోయినను సమ్మతింప వలసినవాఁడయ్యెను. అట్లనే కానిమ్మని పైనిచెప్పిన ప్రకారము కొండవీటిరాజ్యమునకుఁ దనమేనల్లుడైన నాదిండ్ల అప్పామాత్యుని బ్రభువునుగాఁ జేసి తాను గృష్ణరాయనితోడ రాజమహేంద్రపురదుర్గమును ముట్టడింపఁ బోయెను. దారిపొడవునను గజపతి సైన్యములతోడ యుద్ధమును జేయుచునే యుండినను. ఓడించిన కొలది గజపతి సైన్యములు నిరుత్సాహముం జెందుచు వెనుకకుఁ బాఱుచుండుటయు, రాయని సైన్యము లుత్సాహపంతములై తరుముకొని పోవుచుండుటయు సంభవించుచుండెను. కొన్నినెలలకు విజయనగరమునుండి సైన్యములువచ్చి రాయని సైన్యములఁ గలిసికొనియెను.

రాజమహేంద్రపురమును గైకొనుట.

ఇట్లు లక్షలకొలది సైన్యములను నడిపించుకొనుచుఁ గృష్ణదేవరాయఁడును, సైన్యాధ్యక్షుఁడగు తిమ్మరుసుమంత్రియును కృష్ణాగోదావరీమధ్యస్థమైన దేశము నంతయును స్వాధీనపఱచుకొని గోదావరినదిని సమీపించిరి. మొదట గోదావరిని దాటి శత్రువులను బాఱద్రోలి రాజమహేంద్రపురము నాక్రమించుకొన్నసేనాని ఆకువీటి యిమ్మరాజు; పింగళి సూరనామాత్య కవిపుంగవునిచే రాఘవపాండవీయ మనుద్య్వర్తివాళ్ళ కృతిపతియైన వేంకటాద్రియొక్కతాత యాయిమ్మరాజే. ఈతఁడు రాజమహేంద్రపురమును జయించినట్టి క్రిందిపద్యములోఁ దెలిపియున్నాఁడు.

“క. రాజమహేంద్రపరాధపు
రీజైత్రవిచిత్రములఁ బరిబ్రాజితుఁ డై
యాజమసుం డాయమ్ముమ
హిజాని ప్రసిద్ధిఁ గాంచె నొంతయు మహిమన్.”

అట్లు రాజమహేంద్రపురమును గైకొని యందు కొన్ని నెలలుండి యానమీపమున గౌతమీతీరమున నున్న రహితాపురము మొదలగు మన్నెసంస్థానములను లోబఱచుకొని పిమ్మట

మఱికోతదూరము పోయి బాహుబలియందుని వంశస్థులకు కొంతకాలము ముఖ్యపట్టణమై యుండిన పొట్నూరును జయించి యందొక జయస్థంభమును నెలకొల్పి మాడుగులు మొదలగు మన్యసంస్థానముల నాక్రమించుకొని మత్స్యవంశస్థుల దగువత్సాది (ఒడ్డాది) మనీయొనర్చి సింహాచలస్వామిని సందర్శించి యచట దండు విడీసి యుండఁగా గజపతి సైన్యములు గంటికి గానక పతాయనములయ్యెను. అంతటితో రాయలు సంతృప్తి నొదక తిమ్మరుసుమంత్రి పలదని వారించుచున్నను వినక సైన్యములఁ గటకపురికి నడిపింపుమని తిమ్మరుసున కాజ్ఞ చేసెను. అతఁడు సైన్యముల నరణ్యమార్గములగుండఁ గటకపురి వఱకుఁ గొనిపోయెను.

పాత్రసామంతుల యుద్ధము.

కృష్ణరాయఁడు తమపట్టణముమీద దండెత్తి వచ్చుచున్నాఁడని విని 1 బలభద్రపాత్రుఁడు, 2 దుర్గాపాత్రుఁడు, 3 భీమాపాత్రుఁడు, 4 ముకుందపాత్రుఁడు, 5 భీకరపాత్రుఁడు 6 బేరుపాత్రుఁడు, 7 రణరంగపాత్రుఁడు, 8 ఖడ్గపాత్రుఁడు, 9 ఆఖండలపాత్రుఁడు, 10 మురారిపాత్రుఁడు, 11 వజ్రముష్టిపాత్రుఁడు, 12 తురగరేవంతపాత్రుఁడు, 13 గజాంకుశ పాత్రుఁడు, 14 అనహయపాత్రుఁడు, 15 మృగేంద్రపాత్రుఁడు, 16 మఱియొకపాత్రుఁడు, (పేరు తెలియదు) ఈషదునాఱుగురు పాత్రసామంతులును తమకు గలుగజేపు నవమానమును భరింపఁ జాలక రోనావేశపరపశులై ప్రతాపరుద్రగజపతి నన్నిధి కేగి రాయలరాకను విన్నవించి యవశ్యము రాయనిం గెలిచి పట్టి యిచ్చెదమని వంతములు పలికి యుద్ధమున కనుజ్ఞ యిచ్చుని ప్రార్థింపఁగా నాతఁడు మిక్కిలి సంతోషించి యట్లు గావించెను. ఆ మహావీరాగ్రగణ్యులై పాత్రసామంతులు లక్షలకొలది సైన్యములం జేర్చుకొని కర్ణాట సైన్యముల నెదుర్కొని ఘోరాహవమును మొదలు పెట్టిరి. అధికముగా గర్ణాట సైన్యములకు నష్టము కలుగుచుండెను. దేశ మరణ్యమయ్యె యుండుటయుఁ సైనికులు మార్గాయానముకతన రోగగ్రస్థులై యుండుటయు, శత్రుసైనికులు స్థానబలిమిచే స్థిరచిత్తులై నిలిచి పోరాడుచుండుటయును, గన్నులార విడిచి కృష్ణరాయఁడు తన కవజయము కలుగునని యూహించి తిమ్మరుసు గఱపిన హితోపదేశమును బెడచెనివెట్టి, యిట్టి విపత్తు తెచ్చుకొంటిని గదా యని వశ్యాత్తప్పుడగుచు, మంత్రిని బిలువ నంపించి, తానడిచిన మార్గము తప్పని యొప్పుకొని, కర్తవ్య మాలోచింపుమని, బహుభంగుల వేడికొనియెను. అప్పుడు తిమ్మరు సిట్టనియెను.

దేవా! మనము మనరాజధానిని విడిచి బహుదూరము ప్రయాణముచేసి శత్రుదేశమధ్యమునఁ జక్కువడి యున్నవారము. దేశ మరణ్యమయ్యె యుండుటచేత సులువుగా మన సైన్యములను మరలించుకొని పఱువిడి పోవుటకు సాధ్యము గాదు. కీడెంచి మేలెంచు మన్నట్లు మన కదృష్టము తప్పినేని మనసైన్యమంతయు నీకళింగదేశపుటడవులలో హరించిపోవుననుటకు సందేహములేదు. అపాయము కల్గెనా యింక మన దురవస్థ చెప్పనక్కఱలేదు. మనకు స్థానబలిమిలేదు. వారలకు స్థానబలిమి కలదు. ఇంక ననంఖ్యాకములగు సైన్యములను గొనివచ్చి గజపతి మనపైఁ బెడఁగలఁడు. జయోపజయములు భగవదధీనములు. ఐనను నిప్పటి పోరాటముయొక్క స్థితినిబట్టిచూడ మనకు జయము కలుగునని తోచదు. ఇట్టి సందిగ్ధనయమును యుద్ధమును మాని వెనుకకు మరలుట ప్రమాదమునకు హేతువగును. ఏదైన మాయోపాయముచేత నీవిపత్తునుండి తప్పించుకొని కార్యమును సాధింపఁజూడవలయునుగాని విచారించుట వలనఁ బ్రయోజనము లేకపాత్రమునలేదు.

పాత్రసామంతుల మోసపుచ్చుట

మనకిట్టి విపత్తు కలుగవచ్చునని నేనూహించినవాడ నగుటచేతనే బెజవాడలో నాడు యుద్ధము చాలించి వెనుకకు మరలుదమని చెప్పితిని. అయిననేమి? దీనికై చింతింపకుము. ఉపాయముచేత యుద్ధమును మాన్పించి తనకూతు నీకిచ్చి వివాహముచేసి గజపతి నీతోడ నంధి చేసికొనుట్లు గావించి నిన్నీ పరిభవమునుండి గాపాడుదును. చూడుము నాశక్తియని పలికి యాతనిఁ బంపివేసి యిట్లు చింతించెను.

మనస్యజ్ఞేనవాఙ్మ తనకార్యమును నెరవేర్చుకొనుటకు సామదాన భేదదండములను జతుర్విధోపాయములఁ బ్రయోగింపవలసి యుండును. ఇచ్చట నామము పనికిరాదు. దండము సాధ్యమగునది గాదు. దానము భేదము నను రెంటివలనను కార్యము సాధింపవచ్చును. పాత్రసామంతులకును వారి ప్రభువునకును భేదము పుట్టించినఁగాని స్వపక్షమునకు జయము నమకూరునట్లు గన్పుటదు. వంచనచేసి తప్పించుకొనుట కూడదని శత్రువునకుఁ దలయొగ్గి నాశనము నొందఁ గోరునంతటి యవివేకిఁ లోకిములో నెవ్వడుండును? ఇంతప్రఖ్యాతిఁ గాంచిన నాప్రభువునకు నవమానము గలుగుచుండ నుపేక్షించి యూరకుండుట భృత్యధర్మముగాదు. ఇట్టి సందర్భమునఁ జేసిన వంచన రాజనీతికి విరుద్ధముగాదు. అని వితర్కించుకొని తిమ్మరుసుమంత్రి పదియార్వరు పాత్రసామంతులపేరను దురాశను గల్పించు జాబులను వ్రాసి విశేషముగా ద్రవ్యమును దెప్పించి పదియాఱు పెట్టెలలో నిండించి యొక్కొక్కజాబు నొక్కొక్క పెట్టెలోనుంచి యాపెట్టెలను బరిచారకుల శిరస్సులపై నుంచి శత్రుస్సైన్యములోనికిఁ బోయి పాత్రసామంతుల కప్పగించి ప్రత్యుత్తరములు తొడని యజ్ఞాపించిపంపెను. వారలు గజపతి సేనలమధ్యనుండి పెట్టెలను గొనిపోవుచుండ గజపతి వారలనుబట్టి తెప్పించి యాపెట్టెలను గైకొని యందుండు లేఖలను దీసి చదువుకొనఁగాఁ దనపాత్రసామంతులు దనకై కుట్రచేసి రాజద్రోహమున కొడిగట్టినట్లు స్పష్టపడియెను, జాబులలో నిట్లు వ్రాయఁబడి యుండెను.

“శ్రీకృష్ణదేవరాయలవారు మీపద్ధతుల కంగీకరించెను; ఆపద్ధతుల ప్రకారము గజపతిని బట్టి యిచ్చెదరేని మీరు నిర్ణయించిన ప్రకారము గ్రామములును, రత్నాభరములును, ధనమును మీయధీనము చేసెదము.”

ఇట్లుండుటను ప్రతాపరుద్రగజపతి చదువుకొని భీత చిత్తుడై తాను తప్పించుకొని పోవువారము నాలోచించు కొని పాత్రసామంతులకుఁ దెలియకుండ నీతరులకు గోదరము గాకుండ దూరమున నున్న మఱియొకస్థలమునకుఁ బోయి యచ్చట రహస్యముగా నుండెను. తమప్రభువు యుద్ధభూమి యందుఁ గానరాకుండుటం జేసియు, నతనిక్షేమము దెలియ కుండుటంజేసియు వారలు యుద్ధమును ముంచి విచారించు చుండిరి. ఇంతలో వారలకు నొత్తోడు కలుగనియక తిమ్మరుసుమంత్రి రాయనియాజ్ఞఁ గైకొని గజపతికడకుఁ బోవఁ నతఁ డర్పవిధానముల బహుమానపురస్కరముగాఁ బూజించి సంతోషింపఁ గూర్చి ప్రసంగించుచుండెను. అందుల కనువగూరితని తిమ్మరుసు ప్రసంగించి ప్రతాపరుద్రగజపతి రాయనితో సంతోషింపఁగొని తన కూతునిచ్చి వివాహము గావించుటకు నొడంబఱచెను. తరువాత ప్రతాపరుద్రగజపతి తనరూతురు తుక్కాంబ నిచ్చి వివాహము గావించెను. ఈమెనే యన్నపూర్ణాదేవియని యాముక్త మాల్యదయందు కృష్ణరాయఁడు మఱియొక నామమునఁ బేర్చినయెను. శ్రీకృష్ణదేవరాయఁడు సంతోషించి రాజమహేంద్రపురమువఱకును గలదేశమును మరల గజపతికిసంగి క్రీ. శ. 1516 వ సంవత్సరములోనే పూర్వదిగ్విజయాత్రను ముగించి స్వస్థానమునకుఁ జేరుకొనియెను. తిమ్మరుసు చేసిన మోసమువలన పాత్రసామంతులకు బ్రాణభంగము కలుగలేదు. కృష్ణరాయని విజయప్రతిష్ఠకు భంగము కలుగలేదు. ప్రతాప రుద్రగజపతికి పదభ్రష్టత్వమును కలుగలేదు. భవిష్యత్కాలమున నుభయరాజ్యములకుఁ బోరాటము కలుగకుండ బాంధవ్యమును గల్పించెను. ఇంతయును తిమ్మరుసు కృష్ణరాయనితో గూడ నుండుటచే సంభవించినది. అట్లు కానియెడల చరిత్రము మఱియొక రూపము దాల్చియుండును.

1. పూసపాటి తమ్మరాజకృతమైన ‘శ్రీకృష్ణవిజయ’ మను గ్రంథమున నీక్రింది పద్యములోఁ దెలుపఁబడినది.
 సీ. నవభారతాఖ్యాన సవ్యకావ్యమునకు
 నాయకుం డయ్యె నేనరవరుండు
 కటకేశ్వరునిచేతఁ గని కేతవర మాత్ర
 పురముగా నేలె నేభావిభుండు
 నిలిపె భారుహమన్నె న్నవగండ పెండేర
 మెప్పుడు డాకాల నెన్నవతిమోళి
 యఖిలసద్గుణవతి యక్రమంబాదేవి
 ప్రాణేశుడయ్యె నెవార్చివుండు

బ్రథితగజపతి రాజవీరప్రతాప

రుద్రతనయాధినాయ కారూఢతమ్మి
రాజజనకతఁ గాంచె నేరాజతిలక
మతఁ డలరు తమ్ము విభురాచయప్రభుండు.

నవమ ప్రకరణము

తిమ్మరుసు తురుప్పులను జయించుట

అట్లు తిమ్మరుసుమంత్రి కృష్ణరాయనితోగలిసి సైన్యములను మరలించుకొని సురక్షితముగా నేతెంచి విజయనగరము ప్రవేశించిన వెనుక గోలకొండనుల్లాను మహమ్మద్ కూలీకుతుబ్షాహు లక్ష్మ సైన్యముతో గొండవీటిపై దండెత్తివచ్చు చున్నాడని తెలియవచ్చెను. అతఁడు కృష్ణరాయనికి జెప్పి రెండులక్షల సైన్యములతో, దురుప్పులను జయించి కొండవీటిదుర్గమును సంగరక్షించుటకై బయలుదేరినను. ఇట్లు బయలు వెడలి కొండవీడు సమీపించునపుటికి కుతుబ్షాహు కృష్ణానదినీ దాటి బెల్లముకొండను వశపఱచుకొని కొండవీటిదుర్గము సమీపమునకు వచ్చెను. అప్పు డుభయ సైన్యములకు భయంకరమైన యుద్ధము జరిగెను. ఈయుద్ధమునందు ఆర్మీటీనారపరాజు త్రిమ్మరుసునకు కుడిభుజముగానుండి కొండవీటికడ దురుప్పులతో గఠాయుధము గావించి కుత్తుషాను దల్లడిల్లఁగొట్టి తఱిమెను. ఇచ్చట నుల్లాను కూలీకుతుబ్షాహు తిమ్మరుసును గాని రాయనిగాని జయించినాడని ఫెరిస్తా వ్రాసినసంగతి నత్యముకాదు. [1] ఈయుద్ధమునందే తిమ్మరుసు తన్నెదిరించిన కుతుబ్షాహు సేనానియగు మదాగిమల్ఖానుని భార్యాసమేతముగాఁ జెఱగొని వాని ధనకనక వస్త్రవాహనాదులఁ జూఱఁగొని విజయనగరమునకుఁ బంపివేసెను. ఈ సేనాధిపతియైన తురుప్పు డామరణాంతమును జెఱయందే యుంచబడినను. ఇట్లు తిమ్మరుసు తురుప్పులను దేశమునుండి పాఱఁద్రొలి కొండవీటి రాజ్యపరిపాలనమును జక్రపఱచుటకు నమకట్టెను.

తిమ్మర్పు మేనల్లుడు

తిమ్మరుసు కొండవీడును గజపతులనుండి స్వాధీనపఱచు కొన్నపిమ్మటను నాదిండ్ల అప్పామాత్యుని కొండవీటిరాజ్యమునకుఁ బరిపాలకునిగా నియమించెనని యిదివఱకు చెప్పియున్నాడను. తిమ్మరుసు తనతోబుట్టువగు కృష్ణాంబికను నాదిండ్ల తిమ్మామాత్యున కిచ్చెనని ప్రథమప్రకరణమునఁ దెలిపియున్నాడను. ఆదంపతులకు మూపురు పుత్రులు గలరు. వారిలో అప్పనమంత్రి రెండవవాడు. గోపనమంత్రి మూడవ వాడు. పెద్దవాడైన కోనయమంత్రిని గుఱించి మన కేమియును దెలియదు. కృష్ణరాయఁడు పూర్వదిగ్విజయ యాత్రకు వెడలునప్పుడు గుత్తిదుర్గాధ్యక్షుడుగా నున్న తనతమ్ముని గోవిందరాజుండనాథుని విజయనగరాధ్యక్షునిగ నియమించి తిమ్మ రుసు తన మూడవ మేనల్లుని గోపనమంత్రిని గుత్తిదుర్గాధ్యక్షునిగా నిర్ణయించి తన తమ్ముని స్థానమునందు నిలిపెను. [2] ఇంత వఱకును అప్పనయు గోపనయు దండనాథులగు నుండిరి. ఇప్పుడు తిమ్మరుసు వీరలను గొప్పరాజ్యములకుఁ బాలకులనుగ నియమించెను. కొండవీటిరాజ్యమునకు గోపనమంత్రిని, వినుకొండ, గుత్తిరాజ్యములకు అప్పనమంత్రినిఁ బరిపాలకులుగా (గవర్నరులను) నియమించెను. కృష్ణరాయని సామ్రాజ్యమున మంత్రులకును గొప్ప సేనానులకు నెట్టిమర్యాదలు జరుగుచుండెనో అట్టిమర్యాదల నన్నిటిని వీరు పొందుచుండిరి. వీరలు సంస్కృతాంధ్రభాషలయందు మంచిపాండిత్యము గలవారు. అప్పనమంత్రి మాదయగారి మల్లనకవివర్యునిచే రాజశేఖరచరిత్రము సంకీర్తము నొందెను. వీరి దానశాసనములు కొండవీడు, వినుకొండ సీమలలోఁ బెక్కులు గానవచ్చుచున్నవి. వేద వేదాంగ విదులైన బ్రాహ్మణోత్తముల కసీకుల కగ్రహారములను భూముల నొసంగిరి. దేవస్థానములను జక్రపఱచి దాన ధర్మములను గావించి సంగరక్షించిరి. చేజువులను ద్రవ్వించిరి. మహాకార్యము లెన్నో యాచరించి విఖ్యాతిఁ గాంచిరి. అప్పన మంత్రియు గోపనమంత్రియును రామలక్ష్మణులవలె నన్యోన్య ప్రియులై యలరిరని మాదయగారి మల్లన కవీంద్రుఁడు నొక్క వక్కాణించి యున్నాడు. [3] తిమ్మరుసు దేశమునం దెచ్చుటను

శత్రువులను లేకుండజేసి దేశమున శాంతి నెక్కిలిపి మెనల్లుండ్రను బ్రతినిధిపాలకులనుగా నారాజ్యములందు నిలిపి విజయోత్సాహముతో రాజధానికి వచ్చి రాయనిచే వనేకవిధముల నమ్మానింపబడియెను.

రాచూరిదండయాత్ర

తిమ్మరుసుమంత్రి రాజధాని ప్రవేశించిన వెనుకఁ గొన్ని సంవత్సరములు యుద్ధములు మాని రాజ్యంగవ్యవహార సంస్కణంబున మాత్రము బుద్ధినిజొనిపి ప్రజాసౌఖ్యమునకై పాటుపడియెను. అయినను క్రీ. శ. 1520 వ సంవత్సరములో గృష్ణరాయఁడు విజాపురనుల్లానుపై దండెత్తిపోయి తురుష్కులను జయించి రాచూరు ముదిగల్లు దుర్గములను బట్టుకొని స్వాధీన పఱచుకొనియెను. అదిల్ షాహ రాజధాని యగు విజాపురమును విడిచి పాటిపోయెను. ఈదండయాత్రలో దిమ్మరుసు మాత్రము పాలుగొని యుండలేదు. తిమ్మరుసు తమ్ముఁడు గోవిందరాజు మాత్రము ముప్పుదివేల కాల్యాలముతో రాయని వెంటఁ జనియెను. ఏడులక్షల సైన్యమును నడిపించుకొనిపోయి కృష్ణరాయఁడు తురుష్కులతో ఘోరయుద్ధముచేసి సంపూర్ణ విజయము గాంచిన వెనుక విజాపురనుల్లాను సందించేసికొని నాటినుండి చాలకాలము విజయనగరప్రభువులతో మైత్రి గలిగి యుండినను, యుద్ధకాలమునందు స్వయముగా తిమ్మరుసు పాలుగొనకపోయినను తిమ్మరుసు చూపినమార్గము ననుసరించిపోయి రాయఁడు విజయమును గాంచెను. అట్లు విజయమునుగాంచి కృష్ణరాయఁడు మరలి విజయనగరమునకు వచ్చినవెనుక తిమ్మరుసు రాయనివీక్షించి ‘దేవా! సౌఖ్యనరసింహభూపాలుఁడు గాని మీతండ్రి నరసింహదేవరాయఁడుగాని, మీయన్న వీరనరసింహదేవరాయఁడు గాని సాధింపలేక విడిచిన వానిని నీవు సాధించి వశపరచుకొంటి’ వని బహువిధముల శ్లాఘించెను.


‘అప్పా! ఇది యంతయు భవత్ప్రపావిత్రేషమువలన నైనది కాని మఱియొండు కా’ దని తన కృతజ్ఞతాబుద్ధిని వెల్లడించెను.

1. ఈ యుద్ధములో గుతుబ్‌షాహతో స్వయముగాఁ బోరాడి యాతని నేడించినవాఁడు అర్విటి నారపరాజుని కళాపూర్ణదయములోని యాక్రింది పద్యమువలన స్పష్టపడఁగలదు.

“చ. పదలక యుత్పలేంద్రుని సవాయిటరీదు నడంచు దుర్జయుం
గుడువనమల్లుఁ దల్లడిలఁగొట్టి మహాద్భుతసంగరంబులో
నెదిరిచి కొడవీటికడ నెవ్వరు సాటి విచిత్రశౌర్యసం
పదవన నారసింహవిభువట్టికి నారన్నపాలమౌళికిన్. “

2. “ఉ. ప్రాపితరాజ్యవైభవనిరాకృతపాకవిరోధి యైనయా
గోవనమంత్రి ధర్మధనగోవనసన్నాతిగుత్తి దుర్గల
క్రీపరిపాలవక్రమనమిద్ధభుజాబలగాలిరూపరి
ఖాపరమత్స్యలాంఛనఁడ యాచవకార్య దురంధరుండిలన్, (రాజశేఖరచరిత్రము)
3. కం. ఆయనుగుండమ్ముఁడు విన
యాయతమతిఁ గొల్వ నప్పనార్యుఁడు నతఁడున్
బాయక యన్నోన్మత్తయ్య
లై యలరిరి రామలక్ష్మణాకృతు లగుచున్. (రాజశేఖరచరిత్రము.)

దశమ ప్రకరణము.



తిమ్మరుసు పరిపాలనము.

ఏనాడు సాళువనరసింహధరాతలేందుడు విజయనగరమునఁ బట్టాభిషిక్తుడయ్యెనో ఆనాడు మొదలుకొని నలువది సంవత్సరముల కాలమును తిమ్మరుసు విజయనగరంబునఁ గడపెను. సమకాలికులలో నాతనితో సమానుడగు ప్రతిభాశాలి దక్షిణహిందూస్థానమునఁ గానరాడు. దక్షిణహిందూస్థానమునమాత్రమేగాదు, భరతఖండమునఁ గూడఁ గానరాడని చెప్పవచ్చును. కరాటసామ్రాజ్య మనియెడు నీహైందవసామ్రాజ్యముయొక్క కీర్తి ఖండంతరములఁ గూడ వెలయునట్లు చేసెను. రాజకుటుంబములలో జన్మించినకలహములనడంచి, అసమర్థులను వెనుకకు నెట్టి సమర్థులను ముందుకుఁ గొనివచ్చెను. తన కాలమునఁ దనకొరిక ననుసరించి నల్వరసు పట్టభద్రులను గావింపవలసివచ్చినను రాజధానీ నగరమున నెట్టి విప్లవమును జనింపకుండఁచి నగరమును గాపాడిన మహానీయుని కాలమున నెంతయభివృద్ధి కలిగినదన్నను వింతయేముండును? బలాడువడయిన శత్రురాజులను జయించి రాజ్యము వీస్వరింపజేసెను. సామ్రాజ్యమధ్యమున జనించిన రాజద్రోహకరములయిన కార్యముల నన్నిటిని నడంచివై చెను. సామ్రాజ్యమునకు తోడుపడిన సామంతరాజును కప్పములు సరిగాఁ జెల్పించినట్లు కట్టుదిట్టము లను గావించెను. సైన్యముల విషయమై జరిపిన సంస్కరణ మిదివఱకే తెలిపియున్నాడను. సైన్యములఁ బరిక్షించి సైన్యాధిపతులకు సైనికులకుఁ బహుమానము లిచ్చుటకు విజయదశమి యుక్తమైన దినముగఁజేసెను. తిమ్మరుసు సమర్థులని తోచినప్పుడు బ్రాహ్మణులకు సయితము సైన్యాధిపత్యము లొసంగుచు వచ్చెను. ఈసామ్రాజ్యమున బ్రాహ్మణులతో తిమ్మరుసునకుఁ దరువాత మహాసేనాధిపతిగా నున్నవాడు రాయసము కొండమరుసు (కొండమరాజు). శ్రీకృష్ణదేవరాయని పూర్వదిగ్విజయ యాత్రలోగూడ నుండుటయేగాక అదిలోసాహపై దండెత్తిపోయినపుడు లక్ష్మణసైన్యమున కధికారియై యాతని వెంటఁ బోయి తురుష్కులతో యుద్ధముచేసెను. తిమ్మరుసు తమ్ముడగు గోవిందరాజుగూడ కొండమరుసువంటివాడే. ముప్పదివేల సైన్యమున కధికారియై కృష్ణరాయని వెంటఁబోయి తురుష్కులతో యుద్ధముచేసి ఖ్యాతిఁ గాంచినవాడే. తిమ్మరుసు కొడుకు గోవిందరాజుకూడ దండనాథుడగు నుండెను. అల్లసాని పెద్దిరాజు (పెద్దయ్యంగార) లేక పెద్దనాచూత్యుడు), నంది తిమ్మనాచూత్యుడు, కవులుమాత్రమేగాక మండలాధిపతులుగఁ గూడ నుండిరి. తిమ్మరుసు మేనల్లుండ్రను గూర్చి వ్రాసియే యున్నాను. ఈవిజయనగర సామ్రాజ్యము ప్రతిష్ఠాపింపబడినది. మొదలుకొని తుదికాలమువఱకు బ్రాహ్మణులవలనఁగూడ బెంపబడినదనుటలో సందేహము లేదు. ఈ సామ్రాజ్యముయొక్క ప్రతిరాజ్యాంగ శాఖయందును బ్రాహ్మణ ప్రాబల్య మెంతకలదో యాకాలమునాటి శాసనములును, వాఙ్మయమును బరిశీలించిన వారికి బోధపడకమానదు. ఈసందర్భమున శ్రీకృష్ణదేవరాయనికి బ్రాహ్మణులయందెంత విశ్వాసముగలదో యాతనిచే రచింపబడిన 'ఆముక్తమాల్యద' యను ప్రబంధము నందలి యీక్రింది పద్యములను బట్టి మనము తెలిసికొనవచ్చును.

కం॥ దుర్గములాప్త ద్వైజవర
వర్గమునకే యమ్ము : దుర్గవత్తత్తతిక
త్యర్థభరాధి రాజ్య వి
నిర్గత సాధ్యవత పాడమవిలువకు కొలదిన్."

(ఆ. ఆ. 4. ప. 207)

“దుర్గములను నీకాపులయిన బ్రాహ్మణులకిమ్ము, వారి మీదికి నెట్టి శత్రువులు వచ్చినను వారిని నిర్మియులై తెగటార్చుటకు వారికి నీయనర్హతాది రాజ్యమువలన ఆదుర్గములందు వలసిన సేనాదులను నమ్మద్దిగా నుంపుము; అల్పముగా నుంపకుము; లేదా, వారికి రాజ్యగర్వముచేత నీయెడలఁగూడ భయము తప్పునట్లు సైన్యాధికమును ఎక్కువగా ఇయ్యకుము”

-(వేంకటరాయశాస్త్రి కృతసంజీవనీ వ్యాఖ్య.)

“ఆ. ఆనభిజాతుఁ గెకటాలయు నభుతు,
నలుకమాని బొంకు పలుకువాని,
నాతతాయి, గడుసు నన్యదేశ్యుఁ నధర్ము,
విడుము విప్రునేల వేడితేవి.” (ప. 209)

“నీ దొరతనము నీకే ఉండవలయునని కోరెదవేని బ్రాహ్మణునైనను, నీచకులజాడు, బోయలనడుము జీవించు వాడు, గురుశుశ్రూష చేయనివాడు. అన్యతవాది, చంపనుద్యుకుడు, తప్పుచేసేయు అలుకనివాడు, పరదేశాగతుడు, అధర్మపరుడు, అగువానిని చేర్చకుము.”

“తే. బాహుజాంప్తిజముఖి విడంబనకు నయిన
గొలిచి మనువిప్రధృంబు దెలిసియైనఁ
బాని సంకటముల నిల్పుగానఁ దఱచు
బ్రాహ్మణునిఁ బ్రభుఁజేయుట పతికి హితము.” (ప. 217)

“రాజు బ్రాహ్మణుని గొప్ప యధికారమునందు నియమించుకొనుటచేత మేలొందును; ఏలయన బ్రాహ్మణుడు తాను సంకటములలో నిలువక తప్పినచో తన్ను క్షత్రియ శూద్రాదులు పరిహసించుటరనియు, తనవలె రాజులకడదొరలై నేవించు నితరబ్రాహ్మణుల వర్తనము జూచి దాని నవలంబించియు, సంకటములయందు పూనికతో నిలిచి వానిని తొలగించును.

ఈపై భావప్రకటనము శ్రీకృష్ణదేవరాయనికి తిమ్మరుసు మంత్రియొక్క. (అదేవ్యాఖ్య.)”
ఋజువర్తనమును బరిక్షించుటవలననే కలిగినదని మనము తలుపవచ్చును. ఇట్టి విశ్వాసము కృష్ణరాయని కుండుటచే నమధులయిన బ్రాహ్మణులకాలమున నుత్తమాధికార పదవులనుగూడఁ బడయుటగూడ దభిప్రాయము వచ్చెను. తిమ్మరుసు రాజ్యపాలనము వహించినది మొదలుకొని మహాసేనాధిపత్యములు, మండలాధిపత్యములు, తెలఁగువారికే లభించుచుండెను. తిమ్మరుసు కాలమునాటినుండియు సామ్రాజ్యమునఁ బలుకుఁబడి తెలుఁగువారికే యొక్కవగ నుండెను. విస్తీర్ణమునఁ బెరిగినది సామ్రాజ్యము మాత్రమేగాక రాజధాని నగరముగూడ నానాముఖములఁ బెరిగినది. నాగలాపురము మొదలగునవి నూతనముగాఁ గట్టఁబడినవి. మంచిభాట లేర్పడినవి. నగరమునకు మంచినీటి వనతి యేర్పఱచఁబడినది. మహానగరమంతయు జనవృద్ధియు, వస్తుసమృద్ధియు, గలిగి వఱలుచుండెను. నగరాకృతిని విస్తించినప్పుడును, నగరైశ్వర్యమును దలపోసికొన్నప్పుడును, సామ్రాజ్యాలకు సయితము దిగ్విజయము బుట్టించి ప్రపంచమున నిట్టి మహానగరమును నెందును జూడలేదని యచ్చెరువందునట్లుగా నుంచెను. తిమ్మరుసునకు నమకాలికులయిన పోర్చుగీసు చరిత్రకారు లెందఱో యామహానగరవైభవమును గన్నులారఁగాంచి యుట్టినగరము ప్రపంచమున లేదని యభివర్ణించి యున్నారు. అట్టి వర్ణనముల సామ్రాజ్య చరిత్రమునఁ బాఠకులు పఠింపఁగలరని యిందు వ్రాయ విరమించినాడను.

ఇట్టి మహానగరమునఁ బౌరజనుల మాన ప్రాణ ధనాధులకు నెట్టి యుపద్రవముఁ గలుగకుండఁ బండెండువేల యారక్షకభటసైన్యముతో నొక నగరపాలకుడు నగరాధ్యక్షుడుగా నియమింపఁబడియెను. ఇతఁడిప్పటి పోలీసు కమిషనరుమంటి వాడు. ఈనగరాధ్యక్షుని కార్యాలయము టంకశాలకు నెదు రుగ నుండెను. ఒక్కొక్క భటునకు నెలకు ముప్పది పణముల జీత మీయఁబడుచుండెను. వీరికగు ఖర్చుమొత్తమునంతయు జారస్తీలపై విధింపఁబడిన పన్నులనుండి గ్రేకిని వ్యయపెట్టు చుండిరి. అమృహానగరమున సప్తప్రాకారములమధ్య నెచ్చోట బందిపోట్లుగాని, దోపిడిలుగాని, ప్రమాదములుగాని, దొంగతనములుగాని, హత్యలుగాని, మఱి యేవిధములయిన యల్లరులుగాని జరుగకుండ జూచు బాధ్యతయును, సాలీనావృత్తాంతమును దప్పక సామ్రాజ్యాధిపతికిఁ బంపుచుండు బాధ్యతయును వహించి నగరాధ్యక్షుడు నగరమును బహుజాగరూకతతోఁ బరిపాలించుచుండును. అందువలన నేరములు బహుసంఖ్యముగ జరుగుచుండెను. ఇప్పటివలెగాక యాకాలమందు దొంగతనము మొదలగు నేరములకు బహుకూరములగు శిక్షలు విధింపఁ బడుచుండుటయుగూడ నాకాలమున దొంగతనములు స్వల్పముగ నుండుటకు ముఖ్యకారణమని తలంపవచ్చును. దొంగతనము వృత్తిగఁజేసికొని బ్రదుకునట్టివాడు పట్టుబడినప్పుడు తప్పక కాలో చేయో పోగొట్టుకోవలసిన వాడగును. ఆకాలమున నేరములకు శిక్షలు మాత్రము బహుకూరములుగానే యుండెడివని చెప్పవచ్చును. దొంగతనము పెద్దదిగానున్న యెడల మరణశిక్ష యనగా గొడ్డలితో తల నఱుకఁబడుటయే తదిష్టించును. అవివాహితలైన కన్యలనుగాని, వివాహితలయిన సాధ్వీమణులనుగాని

చెబినవానికి మరణదండన విధించుచుండిరి. సామంతుడైనవాడు రాజుపై దిరుగబడి యుద్ధముచేయు వాడైనయెడల వానిచర్మ మొలిపించబడును. నీచజాతివా డైనయెడల నెట్టినరము గావించినను వానితల నంతబజాబులో నరికివేయ బడుచుండెను.

నేరములు చేసిన వారలకు విధింపబడిడి శిక్షలు క్రూరములుగా గన్నట్టినను యుక్తాయుక్తవిచక్షణ లేకుండ గ్రుడ్డిగా విధింపబడుచుండ లేదనుటకు బ్రబలసాక్ష్యము గలదు.

మఱియు తిమ్మరుసు ప్రోత్సాహము మూలముననే నూతనములయిన దేవాలయములును, మందిరములును, పట్టణములును, కాలవలును ప్రతిష్ఠాపింపబడి శిల్పకళలభివృద్ధి గావించ బడియెను. సామ్రాజ్యమున భూమియంతయుఁ గొలతవేయబడినది. సుంకములు గొన్ని మాన్పింపబడినవి. పూర్వము వివాహముపై సుంకము వేయుచుండిరి. ఇతఁడట్టి సుంకములను మాన్పించెను. దొరతనమువారి ద్రవ్యముతో బ్రజోపకారములయిన కార్యము లనేకములు నిఱవేర్చబడినవి. ఇతని కాలమున సంస్కృతాంధ్ర కర్ణాటభాష లభివృద్ధి గాంచినవి. ఆంధ్రమునకు గౌరవము హెచ్చినది. ఇతఁడు దేవాల లయములకును విద్యాలయములయిన బ్రాహ్మణులకు భూదానములను బెక్కులను గావించుటయేగాక కృష్ణరాయనిచేతగూడ ననేక దానములను జేయించెను. మఱియు శైవమని, వైష్ణవమని భేదమునెంచక శివాలయములకుఁ విష్ణ్వాలయములకును సమముగా దానధర్మములను జరుపుచు వచ్చెను. ఈతని మార్గమునే యవలంబించి కృష్ణరాయఁడుకూడ తనయాముక్తమాల్యద యందు వీరవైష్ణవుఁడై వైష్ణవ మతపక్షపాతము నెంతచూపించినను కార్యాచరణమున సమభావముతోనే ప్రవర్తించెను. శైవులను, వైష్ణవులను సమదృష్టితోనే జూచెను. వీరినిమాత్రమేగాదు. జైనలపట్లగూడ సహనమువహించి జైనసమరక్షణగూడ నాదరించుచు వచ్చెను. ఇట్లు హిందూ జైనమతములు మాత్రమేగాక క్రైస్తవ మహమ్మదీయ మతములగూడ వ్యాప్తములగు చున్నను తిమ్మరుసు మంత్రి శత్రుత్వమును బూనియుండలేదు. తన సైన్యములో గొందఱు మహమ్మదీయులనుగూడఁ జేర్చుకొని వారి యుపయోగార్థము విజయనగరమున నొక మసీదునుగూడఁ గట్టించిచి యిచ్చెను. అందువలన తిమ్మరుసు కాలమున రాజ్యపరిపాలనము సర్వజన సమ్మతమై యుండెను. పాశ్చాత్యులైన పోర్చుగీసువారితో నెప్పుడును విరోధము పెట్టికొని యుండలేదు.

గోవాపరిపాలకులను గారవముతో జూచుచువచ్చెను. అబాలవృద్ధులు తిమ్మరుసునకు వినయవిధేయులై వర్తించిరి. విదేశములతోడి వ్యాపారము విస్తరింపజేయబడినది. సామ్రాజ్య విభవమపారమైయుండెనని పాశ్చాత్యుల వర్ణనములనే ప్రత్యక్ష సాక్ష్యముగాఁ జూపవచ్చును. వినయమునందయినను అవసరమైనయెడల ఇరువదిలక్షలసైన్యమును సమకూర్చుట కనువు గల్పించెను. వేయునేల? తిమ్మరుసుమంత్రిలేనియెడ కృష్ణదేవ రాయలు లేడని తలంపవలసినదే. కృష్ణదేవరాయని రక్షించినవాడు తిమ్మరుసు ; కృష్ణదేవరాయనికి రాజ్యముప్పించినవాడు తిమ్మరుసు ; కృష్ణదేవరాయని దిగంతవిశ్రాంతయశస్సుని గావించినవాడు తిమ్మరుసు ; అట్టితిమ్మరుసు తెలుఁగుదేశమున బుట్టినవాని కెవ్వనికిఁ బూజ్యుఁడుగాక యుండును?

అంత్యదశ

శ్రీకృష్ణదేవరాయనికి వాంఛలన్నియుఁ దీజినవెనుక నొకదుర్మృద్ధిపుట్టెను. తాను బ్రదికియుండఁగాఁ దనకుమారుడు పట్టాభిషిక్తుఁడు గావలయునని తలంచెను. తనమరణానంతరము తన తమ్ముడుగాని, తనయన్నకొడుకుగాని తన కొడుకును దఱిమివేసి సింహాసన మాక్రమించుకొందురన్న భయము జనించెను. తిమ్మరుసుగాని, తిమ్మరుసుతమ్ముడుగాని వానిబంధువర్గముగాని తనకుమారునకుఁ దోడ్పడ కున్నయెడల రాజ్యము తనకుమారునకుఁ దక్కుచు నందేహముపుట్టెను. తిమ్మరుసునెడ నిర్దేశముగా నవిశ్వాస ముంకురించెను. దేశమంతయుఁ దిమ్మరుసుపలుకుబడిలోనుండెను. తిమ్మరుసుబంధువులు, మిత్రులు ననేకలు గొప్పపదవులలోనుండిరి. వారి ప్రావులేకున్న దనకొడుకు పట్టాభిషిక్తుఁడగుట నంభవింపదని తలపొసెను. ఇట్లు తలపొసినకొలది ననుమానపిశాచము హృదయమును నానావిధముల బాధించెమొదలుపెట్టెను. ఇట్లు తలపొసి తలపొసి యొకనిశ్చయమునకు రాగలిగెను. ఇట్లు కుటిల బుద్ధిగలవాఁడై బాలుఁడైన తనకుమారునికి దాను బ్రదికియుండఁగానే పట్టముగట్టి, వానిపెరిట దానే

పరిపాలనము చేయవలయునని యాహించెను. అబాలునిపేరు తిరుమలరాయలట! కృష్ణరాయనికి మువ్వరో నల్వరో దేవేరులు గలరు. ఈతిరుమలరాయలు వారిలో నేదేవికి జనియించెనో తెలియదు. కృష్ణరాయనికి బుత్రికానంతానమెగాని పుత్ర సంతానమున్నట్లు ఆంధ్రవాఙ్మయమునఁగాని మఱియేవాఙ్మయమునఁగాని గానరాదు. తుదకీబాలుని 1524 వ సంవత్సరములో సింహాసన మెక్కించి తాను ప్రధానామాత్యుడై కార్యనిర్వాహకరగ తిమ్మరుసు నేర్పరచి పరిపాలనము చేయనారంభించెనట! తిమ్మరుసు కుమారుడు గోవిందరాజునకు సేనాధిపత్య మొసంగెనట! ఎనిమిది మాసములు సామ్రాజ్యమునం దంతటను మహోత్సవములు నలువఱుడెనట! తానొకటి తలంచిన దైవము వేఱొకటి తలంచెను. ఆకస్మికముగా నొక్క నాడేదో జాడ్యమంకురించి యాబాలరాజు మృతినొందుట సంభవించెనట! ఇంకెమున్నది? రాయనికి పర్వతము బ్రద్దలై తలపైఁ బడినట్లు తోచెను. అతఁడు దురంతసంతాపముచే దురస్థిలుచుండగా తిమ్మరుసుకొడుకు తనకుమారునికి విషము పెట్టించి చంపించెనన్న దుర్వారయొక్కటి రాయనిచెవినిఁ బడియెనట! అతఁడొద్దూర్వార్థ నిశ్చయమనినమ్మి క్రోధావేశ పరపశుడై తిమ్మరుసు తనకుఁజేసిన యుపకృతులనన్నిటిని మఱచిపోయి యాతని, దళవాయియైన యతనిపుత్రుని గోవింద రాజును, నగరాధ్యక్షుడయిన యతనితమ్ముని గోవిందరాజును, వారి బంధువులను, తదితర ప్రభువరులను, దండనాథులను నెల్లవారిని రప్పించి కొలువుదీర్చి తిమ్మరుసు మొగముగాంచి యిట్లని పలికెనట!

“నిన్ను ప్రాణమిత్రునిగా నెప్పుడును జూచుకొనుచున్నాను. నీవు నాకిచ్చిన యారాజ్యమున కంతకును నీవేలాలకుడవుగా నుంటివి. అయిన నందులకు విశ్వాసముఁ జూపఁజాలను. ఎందుకన నీకు విధ్యుక్తమైన కార్యమును నేఱవేర్చుట యందు మాకుఁ బ్రతికూలముగా వర్తించితివి. నీప్రభువగు నాయన్నగారు నానీత్రములను తీయించి వేయవలసివదని నీకాజ్ఞ చేసినప్పుడు వారియాజ్ఞకు నీవు లోబడవలసినవాడవై యుండియు నాయనయాజ్ఞను జెల్లించలేదు. అతనికి విధేయుడవునుగాలేదు. మీదుమిక్కిలి మేకకన్నులుపెఱికించి తెప్పించి చూపి మోసపుచ్చినాడవు. అందువలన నీవును నీతనయులును రాజుడ్రోహులైరి. ఇప్పుడు నాతనయునకు విషముపెట్టి చంపినారని తెలిసినది. అందుకొకటి మిమ్ములను జెఱసాలలో ఖైదీలనుగా జేసెద” నని చివాలునలేది వారలంబట్టుకొని తనకును తనరాజ్యమునకు నేయపాయముఁ గలుగకుండ బోర్చుగిను వారిని తోడ్పడుమని ప్రార్థించెనట!

ఇట్లు తిమ్మరుసు తమ్మునితోడను కొడుకుతోడను బట్టువడి చెఱసాలం ద్రోయంబడియెనట! కాని తిమ్మరుసు కొడు కెట్లో చెఱసాలనుండి తప్పించుకొని పోయి తనబంధువగు నొక దుర్గాధ్యక్షుని కడకుఁబోయి సైన్యములం గూర్చుకొని రాయనితో యుద్ధము చేయుటకు సంసిద్ధపడియెనట! తరువాత రాయ లసంఖ్యాకములగు సైన్యములను బంపఁగా రాయల సైన్యములకును తిమ్మరుసు కొడుకు గోవిందరాజునకును గొప్ప యుద్ధము జరిగిన వెనుక గోవింద రాజు శత్రువుచేఁ జిక్కినట! అంత నా శత్రువు వానిని బట్టుకొనివచ్చి రాయనికి నోపుగించె నట : కృష్ణదేవరాయఁడు క్రూరుడై కృతఘ్నుడై తరువాత వారికన్నులను దీయించివేసెనట! అప్పుడబ్రాహ్మణుఁడు చెఱసాలలో మూడుసంవత్సరము లుండి స్వర్గస్థుడయ్యెనట!

ఇట్టి విషాదకథనమును వ్రాసి వినిపించినవాడు కృష్ణరాయని కొల్లవసనున్న “సన్నీజ్ ” అను పోర్చుగీసు చరిత్రకారుఁడు. ఇతఁడు 1520 మొదలు 1540 వఱకు నిరుపది సంవత్సరముల కాలములో బలుతడవులు విజయనగరమున నందర్పింపుచుండెనని తెలియుచున్నది. ఇతఁడు దక్క మఱియే పోర్చుగీసు చరిత్రకారుఁడుగాని, ఏ మహమ్మదీయ చరిత్రకారుఁడుగాని, ఆంధ్రకవులు గాని, కర్ణాటకకవులు గాని, మఱియెవ్వరుగాని యట్టికథనమును జేర్చెనియుండలేదు. ఇంతయ గాక గృష్ణరాయలు మృతినొందునాటికి నాతనికిఁ బదునెనిమిది మాసముల శిశువగు నొకకుమారుఁ డుండెననిగూడ నితఁడు వ్రాసియున్నాడు. ఈ సన్నీజ్ వ్రాతనుబట్టి కృష్ణరాయనికి నిర్వరు పుత్రులున్నట్లు మనకు స్పష్టమగుచున్నది. కాని తిమ్మరుసుగాని కుమారుఁడు గోవిందరాజుగాని రాయనికుమారుని విషప్రయోగము గావించి చంపుటకుఁ దగుకారణము గానరాదు.

గోవిందరాజు సేనాధిపత్యమొసంగి తన్నాదరించి గౌరవించి గొప్పపదవికే గొనివచ్చిన ప్రభువునడ విశ్వాసములేక ప్రభుపుత్రునకు విషప్రయోగము చేసిననుమాట యెంత విశ్వాసపాత్రమో దురూహ్యమైనవిషయము. తిమ్మరుసునకు విరోధులగువారు వీరివై

నిదోషమాలోపించి యుండవచ్చును, ఈకథయే నిజమైన యెడల తిమ్మరుసు శత్రువులకు, తిమ్మరుసు నెడఁ గలుగువఁగఁ దీర్చుకొనుటకు మంచియవకాశము గలిగినది. 1525 మొదలుకొని 1530 వఱకును రాజకుటుంబములో నంభవించిన కలహముల మూలమున సామ్రాజ్యమున విప్లవములు పుట్టి యెట్లాట్టిదుర్బలనలను జనింపజేసియుండెనో వాని వివరములను దెలిసికొన్నయెడల మన మిందలి సత్త్వానత్యములను దెలిసికొనఁగలుగుదుము. తిమ్మరుసుగాని వాని కుమారుఁడు గాని కృష్ణరాయని కుమారునికి విషముపెట్టింది చంపించుటకుఁ గారణమేమై యుండును? రాయల యనంతరము రాజ్యము రాయని వంశమువారికి గాక వాని ప్రతిపక్షమువారికి సంక్రమింపఁ జేయవలయుననిగదా యట్టి దుర్మార్గమున కొడిగట్టుట నంభవించును? ఎవరా ప్రతిపక్షమువారు? వాని సోదరులయిన అచ్యుతదేవరాయలును, రంగరాయలును, సోదరపుత్రుఁడయిన నరసింహరాయలును. కృష్ణరాయలు సింహాసనమెక్కినప్పుడు వీరలు మూపురుసు జంద్రగిరిదుర్గమునందు చెఱిసంపఁబడి యుండిరి. వారి పక్షమును బూని తిమ్మరుసు, రాజ్యమును కృష్ణరాయని యనంతరము వాని సోదరుడైన అచ్యుతదేవరాయనికిఁ జెందింపఁ జేయవలయుని తలంచి యుండినగదా రాయని పుత్రునిఁ జంపించుట! సామ్రాజ్యములో సర్వాధికారములను వహించియున్న తిమ్మరునేమి భాగ్యమును మూటకట్టుకోవలయునని తన చెప్పుచేతలఁ బ్రవర్తించుచున్న విశ్వాసపాత్రుఁడగు కృష్ణరాయని కాదని ఖైదులో నున్నవాని పక్షమును బూని చక్రవర్తి కమారునకు విషముపెట్టింది చంపించునంతటి దుష్టకృత్యమునకుఁ గడంగి తన ప్రాణముమీదికి నాపదలు దెచ్చికొన సాహసించును? ప్రతిభావంతుడై యొక మహాసామ్రాజ్యమును జనరంజకముగాఁ బరిపాలించుచున్న తిమ్మరునువంటివానిని బుద్ధిహీనుఁడని తలంప నవకాశము గలదా? లేదు. ఇతఁడు తన యాముక్తమాల్యదలోని నాలుగవ యాశ్వాసములో యామునప్రభు రాజసిఠిపట్టములో :-

“చ. చదివి యధర్మభీతి నృపశాస్త్రవిధిజ్ఞతల న్యయస్సు డె
బ్బదింటిలోను నేబదికి బాహ్యమునే యరుజన్యపూర్వై
మదమఱి రాజా ప్రార్థన నమాత్యతగ్గెకొని తీర్చివారువా
రెడవిననంగముల్పిగల నూర్జితహృదకుఁ బూటపాలెదె. “

“విద్యనేర్చి, యధర్మమువలని వెఱపుతోడను, రాజసిఠివిధానముయొక్క ఎఱుకకలిమితోను గూడియుండి, ఏబదింటికి పైబడి డెబ్బదింటికి లోబడిన వయస్సుగలవాడై , ఆలోగ్యవంతులయిన పూర్వులుగలవాడై , అహంకారమును బోవిడిచి, రాజాయొక్క ప్రార్థనముమీద మంత్రిపదమును గై కొని, రాచకార్యములు నెఱవేర్చిడి బ్రాహ్మణులు దొరికినయెడ రాజ్యంగము లెంతయు బలపడునట్టి వగుటకు నొక్కపూట చాలదా” అను నర్థమిచ్చునట్టి పద్యమును జెప్పినది తిమ్మరుసునంటి ప్రతిభావంతుడైన బ్రాహ్మణమంత్రి విగ్రహమును విక్షింపుచుఁ జెప్పిన పద్యమె యని బాలుఁడు నయితము గ్రహింపఁగలఁడు. శుక్రసీతి, చాణక్యసీతి, కామందకసీతి మొదలగువానిలోఁ జెప్పబడిన రాజసిఠినిబట్టి యేబదింటికి బుద్ధి చక్కగాఁ బరిపాకముఁజెంది డెబ్బదింటివఱకుఁ బటిమగలిగి యుండునని గ్రహింపఁ గలిగిన కృష్ణదేవరాయలు తిమ్మరుసునెడ నిట్టి నిందాలోపణ కెట్లాడిగట్టవలసినదానినా యని యొకింత సంశయము కలుగ వచ్చును. ఈ “నన్నీజు” అను పొర్చుగీసుదేశస్థుఁడు చెప్పిన కథనము యధార్థమును దెలుపున దగు నేని నిట్లు జరిగి యుండవచ్చును.

ఇంతకుఁ బూర్వము తన యన్నగారగు వీరనరసింహరాయలు తన యవసానకాలమునఁ దన కుమారునికి రాజ్యమును జెందింపఁ జేయవలయునన్న తలంపుతో గృష్ణరాయనిఁ జంపి వాని సేత్తములను గొనితెచ్చి చూపవలసినదని తన మంత్రియగు తిమ్మరుసున కాజ్ఞనిచ్చినపుడు తిమ్మరుసట్టి దుర్మార్గమున కొడిగట్టక చావనున్న నాతని నంతప్రే పఱచుటకై కృష్ణరాయని దాచిపుంచి మేక కన్నులను జూపించి యుండవచ్చును. కృష్ణరాయలను మృత్యువాతనుండి తప్పించి నరసింహరాయల కుమారుఁడు పసిబాలుఁడగుటచేత సామ్రాజ్యభారము నిర్వహింపఁగలవాఁడు యోవనప్రాదుర్భావముతో నొప్పుచుండిన కృష్ణరాయలే నమర్చుఁడైనవాఁడని యెంచి కృష్ణరాయనిఁ బట్టాభిషిక్తుని గావించియుండిన మాట నత్యమె. ఇట్టిపని ప్రధానామాత్యుఁడు నిర్వర్తింపవలసిన విధ్యుక్తధర్మములోనిదే కాని యన్యముగాదు. ఇదియంతయు జ్ఞప్తియందుంచుకొనియే తన యన్నవలెనే తాను తన సవతిసోదరుల జెఱలో నున్నవారినిఁ గడతేర్చినయెడల సామ్రాజ్యము తన కమారునికి యుండఁగలదని తలపోసి తన

మనోభిప్రాయమును దన కాప్పుడైన తిమ్మరుసునకుఁ దెలియజేసి యుండును. అందుల కాతఁ డొడంబడక తన యన్న తన్నుఁ జంపుటకుఁ బ్రయత్నింపఁ దన్ను రక్షించిన విధానమును జెప్పి యాతని మందలించి యాదుష్కార్యమునుండి తొలఁగించి యుండును. ఇంతియ గాక చేబలినున్నవారి రక్షణభారమును దాను వహించి వారిని చెఱునుండి విడిపించి యుండును. అందువలన నాతనికి గొప్ప యనుమానమును భయమును బుట్టి తాను బ్రదికి యుండఁగానే తన కుమారునకుఁ బట్టముగట్టి వానికి వయస్సు పచ్చువఱకుఁ దానే పరిపాలనము చేయుచుండవచ్చు ననికొనియెను. తన కుమారునికై తాను సింహాసనమును విడిచిపెట్టి 1524 సంవత్సరమున వానిని బట్టాభిషిక్తుని గావించి సామ్రాజ్యమునంతటను దెలియుటకై యెనిమిది మాసముల వఱకు సామ్రాజ్యమునం దంతటను మహోత్సవములు జరిపించుచుండె నట. 1525 సంవత్సరములో గృష్ణరాయనికి చాల జబ్బుచేసి మంచమెక్కుట సంభవించెను. శా. శ. 1446 (గతించిన) తారణాను సంవత్సర మార్గశిర శుద్ధ 2 శనివారమునాడు (1525) కృష్ణరాయని కుమారుఁడగు తిరుమలదేవరాయని పేరిట శాసనములో కొనవునాయకుఁడను నొకానొకభృత్యుఁడు దేవరాయనికి గంగదక మిచ్చినట్లు చెప్పబడి యుండుటచేత నితఁడు చావునకు సిద్ధమయ్యెనని తలంపవచ్చును. కాని చావలేదు. మఱికొంతకాలము బ్రదికియుండెను. ఇంతలో నాతని దురదృష్టవశమున నాకస్మికముగాఁ గుమారునకు జబ్బుచేసి మృతినొందుట సంభవించెను. తిమ్మరుసు శత్రువులగువారు తిమ్మరుసో వాని కుమారుఁడో కృష్ణరాయని కుమారునకు విషముపెట్టి చంపించినారను ప్రవాదమును బుట్టించి లోకమున వ్యాప్తి నొందింపసాగిరి. అట్టి ప్రవాద మానోట నానోటఁబడి యయ్యది క్రమముగా రాయల చెవులఁబడి యాతని కున్యాదము పుట్టించి యుండును.

అట్టి యున్యాదావస్థయందుండినప్పుడే యిట్టివైపరీత్యము జరిగియుండును. ఇట్లు తన మనోభిప్రాయమునకు భంగము కలుగు టయు, తాను ప్రేమించిన కుమారుఁ డాకస్మికముగా మృతి నొందుటయు, తనప్రాణములను గాపాడి తన్నునేకముధముల రక్షింపుచు సామ్రాజ్యమిప్పించి యింతయభివృద్ధికిఁ దెచ్చిన ప్రాణదాతను మంత్రిపుంగవుపట్ల కృతఘ్నుఁడై సుఖపడవలసిన వార్తకల్పమునఁ గన్ములతీయించి హింసించుటయు మొదలగునవన్నియుఁ గలిసి ధురంతవరితాపమును గలిగించి యారోగ్యమును జెఱచుచుండుటచేత మొలకెత్తినజాడ్యము కుదుటపడక మఱింతవృద్ధియై రాజ్యపరిపాలనమును గూర్చి సూతనములయిన మార్పులను గావించవలసి వచ్చెను. కృష్ణదేవరాయ లేనవత్సరమున మృతినొందెనో నరిగా గుర్తించి చెప్పుట సాధ్యముగాక యున్నది. ఇతని వెనుక సామ్రాజ్యమును పరిపాలించుటకు వారసు లిర్వ్యుసోదరులును (అచ్యుతరాయలు, రంగరాయలు) అన్నకుమారుఁడు (సరసింహరాయలు) ను, పదునెనిమిది మాసముల వయస్సుగల శిశువు కృష్ణరాయని కుమారుఁడును గలరని నన్నీజా వ్రాసియున్నాడు. నన్నీజు ముగ్గురు సోదరులని వ్రాయుట పొరపాటు. ఇర్వ్యురేగాని ముగ్గురుకాదనుట స్పష్టము. కృష్ణరాయలు తన మరణమునకు ముందు జబ్బుపడి జాడ్యముద్రేకించి యుండుటచేత నింకఁదాను బ్రదుకనని నిర్ధారణము చేసి యొక మరణశాసనము వ్రాయించెననియు, శిశువైన తన కుమారుని, తక్కినవారిని విడిచి, తన సోదరులలో బెద్దవాడయిన అచ్యుతరాయలనే తనవెనుకఁ బట్టాభిషిక్తునిగాఁ జేయ వలసినదనియు వ్రాయించి యున్నాడనియుఁ దెలిపియున్నాడు. చెన్నపురి ప్రాచ్యలిఖితపుస్తక భాండారమునను స్థానికచరిత్ర వృత్తాంతములగల సంపుటములలో నొకదానియం దుదాహరింపఁబడిన పద్యములో గృష్ణరాయలు శా. శ. 1442 నగు తారణానవత్సర జ్యేష్ఠ శు. 2 భానువారమునాడు స్వర్గస్థుఁడయ్యెనని తెలుపబడియున్నది. ఆకాలమునాటి శాసనములను బరిశోధించినచో గృష్ణరాయలు 1529 వఱకు బ్రదికియున్నట్లు దెలిపెడు శాసనములు పెక్కులు గన్నట్లుచుండుటచేఁ గొందఱి పద్యమును గల్పనగా భావించురు.

తనచే విరచింపఁబడిన “అచ్యుతరాయాభ్యుదయ” మను కావ్యమునందు రాజనాథిండిమభట్టున కవీంద్రుడు తిరుపతిలోని శ్రీవేంకటేశ్వరస్వామివారి సాన్నిధ్యమందు అచ్యుతదేవరాయనికిఁ దొల్లఁ బట్టాభిషేకముఁ జరిగినట్లుగాఁ దెలిపియున్నాడు. కాళహస్తిపుణ్యక్షేత్రమున నొకశాసనములో శా. శ. 1452 అగు విరోధనామసంవత్సర కార్తిక బహుళ గురువారమునాడు (21 అక్టోబరు 1529) అచ్యుతదేవరాయలు విజయనగరసామ్రాజ్యమునకుఁ బట్టాభిషిక్తుఁడై నటలు దెలుపఁబడినది. అచ్యుతదేవరాయలను దనమరణానంతరము సామ్రాజ్యాభిషిక్తుని గావించవలసినదని కృష్ణరాయలు మరణశాసనరూపమున నాజ్ఞాపించినపుడు

1526 లో రాజధానినగరమునకు దూరముగానున్న తిరుపతిలో శ్రీవేంకటేశ్వరసన్నిధానమునందు మొదటను, 1529 లో కాళహస్తిలో కాళహస్తిదేవుని సన్నిధానమున రెండవమాటును రెండుతడవులై పట్టాభిషిక్తుడు గావలసి వచ్చెను? అచ్యుతరాయలు రాజధానినగరమైన విజయనగరమునకు రప్పింపబడుకుండుటకు గారణమేమి? తనకు పడునెనిమిది మానముల కుమారుడుండగా వానివిడిచి తనరాణులను, సుప్రసిద్ధుడైన తనజామాత ఆర్మిటిరామరాజును కాదని తాను సింహాసనమెక్కినది మొదలుకొని యప్పటివఱకుఁ బదునాటుసంవత్సరములకాలము చంద్రగిరిదుర్గములో ఖైదులోనుంచిన యచ్యుతరాయల నొక్కమాటుగా నొదార్పబుద్ధితో దనయనంతరము పట్టాభిషిక్తునిజేయవలెనని తనమరణశాసనములో వ్రాయించినట్లు వ్రాసినచరిత్రకారుడే కృష్ణరాయలమరణాంతరము “సాల్వని” అనునాతడు రాజ్యమునకంతకుమంత్రియై చంద్రగిరిదుర్గమునుండి యచ్యుతరాయలు విజయనగరమునకు వచ్చువఱకును రాజ్యపరిపాలనముఁ జేసిననికూడ వ్రాసినాడే.

పోర్చుగీసుచరిత్రకారుడయిన నస్సీజుచే, బేర్గోనబడిన “సాల్వని” మంత్రి ‘సాళుపతిమ్మరుసు’ మంత్రియని భ్రమింపరాదు. ఏమన నాతడు చెబిలోనుంపబడి కన్నులఁ పెఱికింపబడినవాడని వ్రాసినదీ చరిత్రకారుడేయైనప్పుడు “సాల్వని” మంత్రి తిమ్మరుసని యెట్లర్థముచేసికొనగలము? అతడు మఱియొకఁడై యుండవలయునుగదా. ఈసందర్భమున నితనిచరిత్రము నొకించుక దెలుపవలసియున్నది. ఇతఁడుకాంచినపుష్పగృహమున తాళువకుళిందభట్టరను బ్రాహ్మణుని కుమారుడు. చెల్లెప్పుయను పేరుగలవాడు. ఇతఁడు శాసనములలో వీరనరసింగనాయకుడనియు, సాళువదండనాయకుఁ డనియు వ్యవహరింపబడుచువచ్చెను. ఇతఁడు కృష్ణరాయనికి ముందునుండియు సామ్రాజ్యమున నొకయధికారపదవిలోనుండి క్రమముగాఁ బైకివచ్చినట్లుగన్పట్టుచున్నది. వీనిశాసనములు 1510 నుండి 1531 వఱకు గన్పట్టుచున్నవి. ఇతఁడు 1510 లో మధురమండలములోని తిరుపత్తూరు ప్రాంతప్రదేశమున కధికారిగానుండి తరువాత 1515 నుండి చోళరాజ్యమున కంతకును బ్రభువై తరువాత దక్షిణదేశమునకుఁ బ్రతినిధిపాలకుఁడై విజయనగరసామ్రాజ్యమునఁ బేరుప్రఖ్యాతులు గలిగిన మహాసామంతులలో నొక్కఁడుగానుండెను. ఇతఁడు కృష్ణదేవరాయలు బ్రదికియున్నంతవఱకు పరమవిశ్వాసముతో నాతనిసేవించి యుండినవాడు. ఈతనిరాజ్యమునుండి కోట్లకలిద్రవము సామ్రాజ్యమునకు పరుమానముగాలభించు చుండెను. ఇతఁడు అచ్యుతరాయలకు మొదట విజయనగర సింహాసన మధిష్ఠింపజేయునంతవఱకుఁ బట్టాభిషిక్తుగానుండి తదనంతర మొకసంవత్సరములో గర్భశత్రువుగా మాఱిపోయి యటపిమ్మట చక్రవర్తిపై తిరుగుబాటుచేసి మహాఘోరయుద్ధములునలిపి పరాజితుడైనవాడు. అలియరామరాయలకుఁ బ్రతిస్పర్ధిగ నిలువగలిగిన మహావ్యక్తిగాని సామాన్యవ్యక్తికాడు. ఎంతోబలము, పలుకుబడిగలవాడగుటచేతనే అచ్యుతదేవరాయలు వీనిజేబుట్టెను. అచ్యుతరాయలీతని ప్రాపును నమ్ముకొనియె తిరుపతిలోను, కాళహస్తిలోను రెండుమాటులు పట్టాభిషిక్తుడై తానే విజయనగరసామ్రాజ్యాధిపతిని ప్రకటింపగలిగినవాడు. ఇందుచేతనే నెల్లూరుమండలములోని కమ్మరపూడిలోని యొకశాసనములో శా. శ. 1448 అగు పార్థివసంవత్సరములో అనగా 1526 సంవత్సరములో అచ్యుతదేవరాయలు విజయనగరమున వజ్రసింహాసనమధిష్ఠించి సామ్రాజ్యపరిపాలనము చేయుచున్నట్లే తెలుపబడినది. ఇంతియగాక మైనూరుమండలములోని సిద్ధపట్టణతాలూకాలోని వెరుగుపేటగ్రామములోని యొకశాసనములో శా.శ. 1450 అగు సర్వధారసంవత్సరములో అచ్యుతదేవరాయలు చక్రవర్తిపాంచు “మహారాజాధిరాజ రాజపరమేశ్వరేత్యాది బిరుదావళితోఁ బ్రసంపబడియుండుటయేగాక విజయనగరమందుండి సామ్రాజ్యపరిపాలనము చేయుచున్నట్లే తెలుపబడినది. ఈసంవత్సరము 1528 కాని 1529 సంవత్సరములో అచ్యుతరాయలు చెల్లెప్పునే వీరనరసింగరాయనాయక సాళువ దన్నాయకరుని పుణ్యముకొఱకు తిరువాగిత్తీసుపురములోని ఉడతంబిరానారు దేవాలయమునకు “పన్నెత్తాంగమ్ ” అను గ్రామమును దానము చేసినట్లుగా ఉరత్తూరుశాసనమునఁ దెలుపబడినది. రాజా పుణ్యముకొఱకు నొకరు దానముచేయుట కొంచెము విరుద్ధముగ గన్పట్టకమానదు. అందులో విజయనగరసామ్రాజ్యసార్వభౌముడై యుండిన అచ్యుతదేవరాయలంతటివాడు తనకుమొక్కి నమస్కరించెడి సామంతుని పుణ్యముకొఱకు దేవునకు నొకగ్రామమును దానముచేయుట విరుద్ధముగా గన్పట్టదా! సాళుపతిమ్మరుసుమంత్రి శ్రీకృష్ణదేవరాయలను సామ్రాజ్యాధ్యక్షునిగా

జేయుట కెట్లుతోడ్పడియెనో అట్లే అచ్యుతరాయలను విజయనగరసామ్రాజ్యాధ్యక్షునిగా జేయుటకు నీసాళువచెల్లుపుట్టినో వీరనరసింహమంత్రి తోడ్పడియెనని మనము భావింపఁగలిగినయెడ నిందు విరుద్ధముగా గన్పించునదేమియుఁ గన్పట్టదు. కృష్ణదేవరాయలు 1526 మరణించినను 1529 లో మరణించినను ఉరుత్తూరుశాసన సంవత్సరమునాటికి (1529) అచ్యుతదేవరాయనికి విజయనగరమునఁ బ్రవేశించుటకవకాశము చిక్కియుండలేదనుట నిశ్చయము. అందుకై సాళువనరసింగరాయనాయకుని ప్రాపుననేయుండి రాజధానీనగరముగ విజయనగరము నాక్రమించుకొని యందలి వజ్జిసింహాసనమునగూర్చుచుండి పట్టాభిషిక్తుఁ డగుటకు దృఢప్రయత్నమునుగావించుచుండెనని తలంచుటలో వ్యతిక్రమమేమియుఁ గన్పట్టదు.

ఇందు కింకొక దృష్టాంతమును జూపెదను. కన్నడదేశమున సారాబు తాలూకాలోని యొకశాసనములో దానకర్త “అచ్యుతరాయల పాలనము సామ్రాజ్యమున సుస్థిరముగా నుండవలయునని కోరుచు దానము చేసి యుండెను. ఇయ్యది 1529 లోనిది. ఈశాసనకాలమునాటికి అచ్యుతరాయల పట్టాభిషిక్తత స్థిరపడియుండ లేదనుట స్పష్టము. అచ్యుతరాయలగూర్చిన పైనందర్భ విషయము లిట్లు ఘోషిం పుచుండగా 1526.27 సంవత్సరములో అనఁగా శా.శ. 1448 సరియగు వ్యయనామ సంవత్సర వైశాఖశుద్ధ పూర్ణిమనాఁడు విజయనగరమున వజ్జిసింహాసనారూఢులయిన మహారాజాధిరాజ రాజవరమేశ్వర బిరుదాంబతులై ఆరవీటి రామరాయలచే నమలనేని కుమార పెదబుచ్చినాయనిని గారొక కౌలుపొందినట్లొక శాసనములోఁ దెలుపఁబడినది. ఈశాసనమునఁ బేర్కొనఁబడిన రామరాయలే అలియరామరాయలు. ఇతఁడు కృష్ణరాయని యల్లుడనుట స్పష్టము. ఈశాసనమునుబట్టి 1526 - 27 సంవత్సరములనుండి అలియరామరాయలు రాజధానీనగరముగ విజయనగరమునుండి సామ్రాజ్య పరిపాలనము చేయుచుండెననుట స్పష్టము. ఇంతియగాక మహమ్మదీయ చరిత్రకారు లై కకంఠ్యముగా కృష్ణదేవరాయల మరణానంతరము శిశువుగా నున్నవాని కుమారుని పట్టాభిషిక్తుని గావించి అలియరామరాయలే సామ్రాజ్యపరిపాలనమునకుఁ బూనుకొనియెనని వ్రాసియుండిరి. కాని అచ్యుతదేవరాయల ప్రశంస చేసినవారుకారు. ఇట్లు విజయనగర సామ్రాజ్యమును వశముఁ జేసికొనుటకై రెండు పక్షము లేర్పడినవి. అచ్యుతదేవరాయల బావమఱదులయిన నలకము పెదతిమ్మరాజును, నలకము చింతిమ్మరాజును, మహావరాక్రమమంతుడయిన సాళువ వీరనరసింగరాయనాయకుఁడును మఱికిందఱు మండలాధిపతులును అచ్యుతరాయల పక్షమునను, అలియరామరాయలును వానిసోదరులు తిరుమలదేవరాయలును, కృష్ణదేవరాయల రాణు లును, మఱికిందఱు మండలాధిపతులును కృష్ణదేవరాయల కుమారుఁడని చెప్పఁబడిడి శిశువు పక్షముననుండి కృష్ణరాయలు మృతిజెందిన వెనుక 1530 సంవత్సరమువఱకుఁ దగవులాడుచు నుభయపక్షములవారు తమ పక్షములను బలపఱచుకొనుచుండిరిని మాత్రము విశదపడకమానదు. కృష్ణరాయలు చనిపోవునపుడు తన తరువాత అచ్యుతదేవరాయలను బట్టాభిషిక్తుని గావించి తాను యువరాజుగానుండి సామ్రాజ్యపరిపాలనమునందు తోడ్పడుచుండవలసినదని రామరాయల కాజ్ఞాపించెనని పెనుగొండ కైఫియతునందుఁ దెలుపఁబడినది. పోర్చుగీసు చరిత్రకారుఁడైన ఫాదిరిక్వెరొజను నాతఁడు తానువ్రాసిన సింహళవిజయమును చరిత్రమునందు వ్రాసిన వ్రాతపై కైఫియతునందలి యభిప్రాయమునే బలపఱచుచున్నది. మఱియు నీతఁడు కృష్ణరాయని యాజ్ఞను శిరసావహించి రామరాయలు ప్రవర్తించెననియు, అందు కాతఁడు చూపిన దయకు సంతోషించి తనతోఁ గలిసి రాజ్యమును బరిపాలించుట కంగీకరించె ననియు, ఆదోషమువలన రామరాజు నే నిజమైన రాజుగా లోకము గ్రహించుటయు, హక్కు కలిగియున్న రాజగు అచ్యుతదేవరాయలను లోకము గ్రహింపలేకపోవుటయు సంభవించి అందుకు ప్రతిఫలముగాఁ దగు శిక్ష నాతఁ డనుభవించె ననియు వ్రాసియున్నాఁడు. కాని 1530 సంవత్సరములో విజయనగరమున అచ్యుతదేవరాయలు నిజముగాఁ బట్టాభిషిక్తు డగువఱకు వీనికిని రామరాయలకును మైత్రి కుదురలేదు. అచ్యుతదేవరాయల పక్షమువారయిన వాని బావమఱదులు నలకము పెదతిమ్మరాజు, నలకము చింతిమ్మరాజును చోళరాజ్యాధిపతిగనుండి అచ్యుతదేవరాయకి బరమమిత్రుఁడుగా నుండిన సాళువ వీరనరసింగరాయని సహాయముతో నసంఖ్యములగు సైన్యములతో విజయనగరముపై దాడినలీపి రామరాయాదులను రాజధాని నగరమునుండి పాఱఁజేల్చిన వెనుకనే అచ్యుతదేవరాయలను చంద్రగిరినుండి రప్పించి వానిని విజయనగరమున బట్టాభిషిక్తుని

జేయుటయు, సాళువ వీరనరసింగరాయని ప్రధానమంత్రిగా నియమించిన వెనుకనే అచ్యుతదేవరాయలు రామరాయలతో మైత్రిచేసికొని పాదిరీక్వెరోజు వ్రాసిన చందమున జరిగియుండునుగాని కృష్ణదేవరాయలు 1529 వఱకు బ్రదికి యుండెనని చెప్పాడి విషయములు విశ్వాస పాత్రములుగా గన్నట్లున్నది. 1526 సంవత్సరములోనే కృష్ణదేవరాయలు మృతినొంది యుండుటయే సత్యముగునుగాని యాతఁడు 1530 బ్రదికియుండెననుట విశ్వాసపాత్రముకాదు. అంతవరకు నతఁడు బ్రదికియున్నయెడలను, అతఁడు తనవెనుక నచ్యుతదేవరాయలను బట్టాభిషిక్తుని జేయవలసినదని యాజ్ఞాపించినపుడును, అచ్యుతదేవరాయలు తిరుపతి కాళహస్థులలో రెండుసార్లుల పట్టాభిషిక్తుఁడగుటకు, బ్రమేయము గానరాదు. కృష్ణరాయలు వెంటనే అచ్యుతదేవరాయలను తన దగ్గఱకు రప్పించుకొని తన సంరక్షణమున నుంచుకొనియే యుండును. అట్టి పనిచేసి యుండలేదు. అళియరామరాయలు కృష్ణదేవరాయలు వహించు బిరుదుములను 1526 - 27 సంవత్సరములో దానే వహించి రాజైనటుల ప్రకటించుకొని యుండుట సంభవించదు. కనుక కృష్ణదేవరాయలు 1526 లోనే మృతిఁబొంది యుండుటయే సత్యము కావలయును. కృష్ణరాయలు 1526 లో మృతిఁబొందినను అళియరామరాయాదు లావిషయము గోప్యముగానుంది అచ్యుతదేవరాయనికిఁగాని వాని పక్షమువారికిఁ గాని 1530 వఱకు విజయనగరమునఁ బ్రవేశము కలుగనియక యుండురు. అందువలన వానికిఁ బ్రతిపక్షులగువారు, వాని మృతిని వెల్లడించి అచ్యుతదేవరాయనికిఁ దిరుపతి కాళహస్థులలో బట్టాభిషేక కార్యమును బట్టుదలతో జరిపియుండురు. ఇట్టి తగవులాట సమయమున విజయనగర సామ్రాజ్యము తెలుపఁబడిన యిల్లువలె నుండును. ఇట్లుండుటచేతనే యాయదను గనుపెట్టి యుత్తరమున గోలకొండ నుల్లాను, ఒడ్డె రాజగు ప్రతాపరుద్రగజపతి విజయనగర సామ్రాజ్యముపై దండయాత్రలు సాగించిరి. ఈసందర్భమున అల్లసాని పెద్దనామాత్యుని చాటు పద్యముగూడ ప్రబలసాక్ష్యము గానున్నది. ఒడ్డెరాజగు ప్రతాపరుద్రగజపతి విజయనగరముపై దండెత్తి వచ్చినప్పుడు పెద్దన్న చెప్పిన పద్య మిట్లున్నది.

“సీ. రాయరాపుతుంగు రాచయేనుగు వచ్చి
యారట్లకొన గోరాడునాడు
నంపెటనరపాల సార్వభౌముఁడువచ్చి
సీంహద్రుజయశీలఁ జేర్చునాడు
నెలగోలుసింహంబుచేరి దిక్పాత్ర గంచు
తల్పలగరుల డీకల్పనాడు
ఘనతరవిర్భర గండపెండవచ్చి
కూతురాయలకును గూర్చునాడు

గీ. ఒడలెఱుంగవో చచ్చితో యుర్విలేవో
చేరఁజాలక తలచెడి జీర్ణమైతో
కన్నడంబెట్లు చొచ్చెడు గజపతింద్ర!
తెఱచినెలు కుక్కచొచ్చిన తెఱగు తోప. “

కృష్ణదేవరాయలు లేకపోవుటవలనను, ఈపోరాటముల మూలమునను తెఱచిన యింటివలె రాజ్యమున్నదను భావమును వెల్లొంగించెను. ప్రతాపరుద్రగజపతి దండెత్తివచ్చుటకుఁ బూర్వముననే నెల్లారుమండల ప్రాంతప్రదేశములంతయు నందు ముఖ్యముగా చంద్రగిరిరాజ్యమును, ఉదయగిరి రాజ్యమును అచ్యుతదేవరాయల వశమై యుండుటచేతను సాళువ వీరనరసింగరాయని సాహాయ్యముతో సైన్యముల సమకూర్చుకొని పోయి అచ్యుతదేవరాయలు ప్రతాపరుద్రగజపతి నెదుర్కొని గొప్పయుద్ధముచేసి యోడించెను. అచ్యుతరాయల యాస్థానకవి యగు తారకబ్రహ్మరాజీయ గ్రంథకర్త రాధామాధవీయకవి గూడ సీవిజయమును దెలుపుచు నుత్కల ప్రభువుపట్ల నొకొంచుక దయను జూపెనని తెలిపియున్నాడు. ఈయుద్ధము 1529 లో జరిగియుండవచ్చును గాని యీదండయాత్ర నలుపుటకు ప్రతాపరుద్రగజపతికిఁ గొంతకాలము వట్టియుండును. ఈయుద్ధ మెప్పుడు జరిగినను అచ్యుతదేవరాయలు విజయనగరము ప్రవేశించక మునుపే జరిగియుండును. కనుక కృష్ణదేవరాయలు 1526 లోనే మృతిఁబొంది ననుట విశ్వాసపాత్రమయిన విషయము. సాళువ వీరనరసింగరాయమంత్రిపుంగవుని సహాయ్యముతో అచ్యుతదేవరాయల బాపమరదులు నలకము పెదతిమ్మరాజు, నలకము చిన్నతిమ్మరాజు విజయనగరముపై దండెత్తి వచ్చినపుడు రామరాయలును, వాని సోదరులును విజయనగరమును విడిచి పోయి యాదవాని దుర్గమును జేరవలసినవారైరి.

ఇట్లు అళియరామరాయల సోదరులు విజయనగరమును విడిచి పలాయనులయిన వెనుక నలకము సోదరులును, వీరనరసింగరాయలును చంద్రగిరి దుర్గమునుండి అచ్యుతదేవరాయలను రప్పించి వానిని విజయనగరమునఁ బట్టాభిషిక్తునిగావించి అనేక హరిదానములను బ్రాహ్మణులకును, దేవాలయములకును జేసి యుండిరి. ఆవెంటనే అచ్యుతదేవరాయలు తనకింత మహాపకారమును గావించిన వీరనరసింగరాయలను బ్రాహ్మణమంత్రికి ప్రధానామాత్యపదవి నొసంగెను. ఇట్లోక సంవత్సరము జరిగిన వెనుక అచ్యుతదేవరాయలు బలాఢ్యుడయిన అళియరామరాయలతో విరోధముగా నుండుట యపాయకరమని యెంచి తనతోగూడ అళియరామరాయలు పరిపాలనము చేయుటకు సమ్మతించి వానితో రాజీ చేసికొని వానిని విజయనగరము నకు రప్పించుకొనియెను. రామరాయ లేమిబోధించెనో కాని సంవత్సరకాలము గడచిన తరువాత ప్రధానామాత్యుఁడు వీరనరసింగరాయలు చేసినకార్యములన్నిటిని తారుమాటుచేసి వానిని తుదకు ప్రధానామాత్యపదవినుండి తప్పించి యథాస్థానమునకు బంపించెను. తరువాత సచ్యుతదేవరాయల కతఁడొక గొప్ప శత్రువై చాల బాధలు కలుగజేసెను. దక్షిణదిశమున గొప్ప తిరుగుబాటు సంఘటింపజేసెను.

ఈపై విషయములన్నియుఁ గృష్ణదేవరాయలవృత్తికిఁ బూర్వమునందును బరమందును జరిగినవిగా నున్నవి. కృష్ణదేవరాయలు తన యవివేకమువలనఁ దన యవసానకాలమంతయు దుఃఖప్రదముగాఁ జేసికొని స్వర్గస్థుఁడై పోయెను. 1526 వ సం॥ రము మొదలుకొని తిమ్మరుసుయొక్కఁగాని వాని సంతతివారియొక్కఁగాని వారిబంధువులయొక్కఁగాని చరిత్రముగాని విజయనగరసామ్రాజ్యచరిత్రమున వినబడదు. ఈకడపటి వృత్తాంతము నొక్క సన్నీజు మాత్రమే పేర్కొని యుండెనుగాని మఱియే చరిత్రకారుఁడును విజాతీయులలోఁగాని స్వజాతీయులలోఁగాని పేర్కొన్నవారు గానబడరు. ఇందలి నిజమేమో లోక మెఱుంగదు. ఇంతకును వారియదృష్ట ముట్లున్నది.

సంపూర్ణము.
